



د اسلامي تاريخ له پانو څخه

(٦)

ډاکټر کفایت الله وردی

د کتاب په اړه

د کتاب نوم : د اسلامي تاريخ
له پاڼو څخه (٦)

ليکوال : ډاکټر کفايت الله
وردگ

د کمپيوټر چارې : محمد
نذير (ذبيح)

د چاپ وار : لمری

د چاپ شمېره : ٢٠٠٠ ټوکه

ZamZam
Publication Company



زم زم
څپرځويه ټولنه

✉ Zamzam_publication@yahoo.com

☎ 00923009808094
00923009101098

Unit R 7 Alwajid Plaza, Faisalcolony Chawk, Dalazak road
Peshawar, KPK, Pakistan





- 1 بی ساری قناعت.
- 4 د ابو بکر صدیق ⑧ لمری خطبه.
- 5 بی ساری عاجزی.
- 6 د الله توره (سيف الله).
- 7 رشتونی تقوی.
- 8 رشتونی تقوی.
- 9 د روم د بادشاه فرېب.
- 11 د کوفي د قصر وړانول.
- 12 د جاسوس پېژندل.
- 13 د الله ① په وجود دلیل.
- 14 د الله ① په وجود دلیل.
- 14 د ایاس بن معاویه عجیبه فیصله.
- 15 د قضاوت د نه قبلولو عجیب دلیل.
- 16 د عفت فیصله.
- 17 په خپل شکل کې د شائست لپاره بدلون راوستل.
- 19 موسیقي حلاله که حرامه؟
- 20 هوښیار سپین ږیری.
- 21 رشتونی مینه.
- 22 رشتونی مینه.
- 24 مجاهد ته نصیحت.
- 26 رشتونی اطاعت.
- 28 د مومن فراست.
- 28 د حضرت حاتم اصم رحمه الله مونځ.
- 29 د حضرت حاتم اصم رحمه الله مونځ.
- 30 هارون رشید ته نصیحت.

- 31 د حضرت عمر ⑧ تقویٰ
- 32 د حضرت عمر ⑧ د فقر ژوند
- 32 د مسلمانانو امیر حضرت نعمان بن مقرن
- 34 د خالد بن ولید موثر پیغام
- 36 د کامیابی راز
- 37 د قیادت رشتوني حقدار
- 38 رشتوني قرباني
- 39 رشتوني قرباني
- 40 مسلمانان او مجاهده مور
- 41 مسلمانان او مجاهده مور
- 42 رشتوني امیر
- 44 د امارت سره مینه نه کول
- 45 د امارت سره مینه نه کول
- 46 اسلام، جزیه او یا جنگ
- 48 خپل مجاهدین امتحان کول
- 49 رسول الله ﷺ ته پیغام
- 52 اسلام ___ جزیه ___ یا جنگ
- 54 د حضرت ربعي ⑧ استازي توب
- 56 د مسلمان امیر قبوله دعا
- 57 پټه خزان
- 58 د خور غیرت
- 61 د مسلمانانو ښځو غیرت
- 63 رشتوني قیادت
- 65 د مسلمانانو خويندو غیرت
- 66 د شهادت ارمان
- 68 د جرجیر په قتل انعام د هغه لور
- 70 په الله ⑩ باندې باور او تکیه

- 70 د حضرت علي ⑧ شهادت
- 72 د ارادي عجيب بدلون
- 73 رښتونی صبر
- 74 رښتونی استقامت
- 75 فايده من تجارت
- 76 د جنت معامله
- 77 د الله په لاره کې د جنگېدلو ارمان
- 78 د خور صبر
- 80 حضرت أحيـرم ⑧
- 81 د رسول الله ﷺ سره رښتوني مينه
- 82 د ځانگدن د وخت پيغام
- 83 غلي کونکی ځواب
- 86 د الله ① لټون
- 87 د جهاد جذبه
- 88 تر شهادت وړاندې د حضرت حسين ⑧ تقرير
- 90 مسلمان فاتح قائد
- 91 له خلافت نه گوښه کېدل
- 92 مسلمان مور
- 94 د مرګ څخه نه ډارېدو
- 96 لا اله الا الله
- 99 د نجات لار جهاد کول دي
- 102 په جومات کې صرف د الله ① تعظيم
- 103 رښتونی ولی العهد
- 108 له مسلمانانو څخه جزيه اخستل
- 109 د جرم په شېبه کې چا ته سزا ورکول
- 111 د خپل قاتل سره رويه
- 112 رښتونی مفتي

-
- 113 حضرت ابراهيم بن ميمون رحمه الله
 115 حق ويونكي علماء انعام نه اخلي
 117 صرف په حقه فيصله كول
 118 د قاضي په اړه شكاييت
 119 خليفه په محكمه كې
 120 د خلكو سره د دوى د مرگ تعهد كول
 122 د بدلون څخه عبرت واخلي
 124 د قضاوت د وظيفې څخه تېښته كول
 125 اى الله ① د محمد ﷺ د امت ساتنه وكوي
 126 د بادشاهي قيمت صرف يو گېلاس اوبه
 127 هارون رشيد ته د فضيل بن عياض رحمه الله نصيحت
 130 امير المومنين او عام يهودي په يو ځاى درېدل
 131 رښتونی انصاف
 132 باطل انسان گونگى كوي
 133 د مسلماني ښځې فرياد
 134 ما او خپل ځان په اور كې مه اچوه
 137 په الله باندې توكل
 139 په ليك كې عجيبې پوښتنې
 143 هغه كسان چې پښې غزولې شي لاس نه غزوي
 144 په حسابي كارونو كې د غلطې له امله ۱۵۰ كسان وژل
 145 په حسابي كارونو كې د غلطې له امله ۱۵۰ كسان وژل
 146 د حضرت ثعلبة ⑧ په جنازه كې د ملائكو شركت
 150 د خليفه استقبال ته نه پاڅېدل
 150 زه د فيل كتلو ته نه يم راغلى
 152 د قادسيې په جنگ كې د فيلانو ډارول
 155 د حضرت عثمان ⑧ لمړى خطبه
 156 دوكه كونكى له مونږ څخه نه دى

157 ماخذونه

د اسلامي تاريخ له پانو څخه

په زړونو کې د اسلامي جذبې لرونکو څو ورونو زمونږ ددې لپاره ملا تړلې ده چې تر پورتنۍ نوم لاندې د کتابونو يوه سلسله روانه وساتو پدې هلو ځلو کې زمونږ هېڅ مالي او دنيوي فايده نشته زمونږ غرض صرف د الله تعالى رضا ده او پدې سلسله کې مونږ څو نکتې تر نظر لاندې لرو چې مونږ دې ټولو هلو ځلو ته هڅوي .

۱. پښتنو ورونو ته ددوی په خپله خوږه ژبه کې ديني معلومات ورکول.

۲. د اسلامي تاريخ د مهمو واقعو ياد را تازه کول .

۳. مسلمانو ورونو ته د دوی د مقدس دين په اړه د مطالعې زمينه مساعدول.

۴. په تېر تاريخ کې د قربانيو مثالونه د نن زمانې ويده مسلمان امت ته ور په زړه کول .

۵. د اسلام په تاريخ کې د تېرو مسلمانانو د صبر واقعي هغه خلکو ته ور په يادول چې اوس هم په کومه نه کومه وجه د کفر له لوري نه ځورېږي .

۷. موجوده مسلمانې جامعي ته موقع ورکول چې د خپلو تېرو مسلمانانو د ژوند، مېړانې، ځوانمردۍ، قربانۍ ... نه عبرت واخلي .

او بالاخره نوي ځوان تنکي نسل ته د اسلامي تاريخ د لويو کتابونو څخه لويې خبرې د وړو رسالو او کتابونو په شکل کې ددوی د اسانتيا لپاره وړاندې کول .

دا پورتنی او څه نورې داسې نکتې دي چې مونږ ددې سلسلې روانې ساتلو ته هڅوي او ان شاء الله ترڅو مو چې وس وي دا لړۍ به مونږ همداسې روانه ساتو. الله الحمد داده ستاسې تر لاسونو پورې ددې مبارکې لړۍ شپږمه کړۍ هم در ورسېده او پدې کړۍ کې هم مونږ مختلفې حادثې د تاریخ له کتابونو څخه را ټولې کړې دي. امید دی چې ستاسې د خوښې وړ به و ګرځي او که کوم ملګري دې لړۍ ته د لا زیاتو ښه کولو لپاره په ذهن کې مشورې لرې او یا خدمت کول غواړي زموږ غېږه ورته خلاصه ده او که ددې کتاب او یا دې لړۍ په اړه ستاسې څه ډول اعتراض، سوال، نیوکه، نکته، نظریه او یا مشوره وي نو ددې سلسلې چلونکي به یې له لتاسې نه د کور ودانې په ویلو سره په ورین تندي واوري او په راتلونکو کتابونو کې به یې په یاد لري. مننه

د زمزم خپرندویه ټولنې اداره

E-mail: zamzam_publication@yahoo.com

بې ساري قناعت

حضرت ابو بکر صديق **8** د عربو د مشهورو تجارانو له جملې نه وو او په اسلام د مشرف کېدلو څخه وروسته هغه خپل مال له اسلام نه بالکل نه سپمولو او کله چې د تبوک د غذا تياري روانه وو نو ده **8** په کور کې ټول ۴۰۰۰ درهمه درلودل هغه يې ټول راوړل رسول الله ﷺ ته يې حواله کړل دده په اړه رسول الله ﷺ فرمايي :
لما سره چې پدې دنيا کې چا نيکي کړېده ما دهغه بدل ورکړی دی صرف ابو بکر صديق **8** چې لما سره کومې نيکي کړي دي دهغې بدله زه پدې دنيا نشم ورکولی هغه به زما له لوري نه الله **1** ده ته د قيامت په ورځ ورکړي .

حضرت ابو بکر صديق **8** ته چې ترڅو د خلافت کارونه ور په غاړه شوي نه وو د رخت تجارت يې کولو لکن کله چې خليفه شو او مسئوليت ور په غاړه شو نو مشرانو صحابه وو په خپل مينځ کې مشوره وکوله او ده ته يې دده تنخوا د بيت المال څخه مقررې کړه ترڅو دی ټوله ورځ د خلافت په کارونو کې مصرف کړي او د تجارت لپاره وتلو ته دده ضرورت نشي .

دا تنخوا ديو درميانه مهاجر د مصارفو سنجولو نه وروسته ده ته مقررې شوې وه .

يوه ورځ چې دده مېرمن د کوم خاص خواړه خوراک شوق ښکاره کړو نو ده ⑧ ورته وويل چې ددې لپاره خو پيسې په کار دي او زما سره نشته نو بي بي د خپل کور د مصرف نه لږ لږ روپۍ اضافه کولې ترڅو يې دومره برابري کړې چې هغه خوراک ورباندې واخستل شي چې دده بي بي رضی الله تعالیٰ عنهما غوښتی وو حضرت ابو بکر صديق ⑧ چې ورباندې خبر شو نو ويې ويل ددېنه معلوميږي چې زمونږ تنخوا اضافي مقرره کړل شوېده څومره چې تا پدې ورځو کې ترېنه اضافه کړې دي دومره زمونږ تنخوا کمه په کار وه ځکه پدې ورځو کې زمونږ د ژوند گذاره په سمه توگه ورباندې کېدله .

دا اضافه کړل شوې ټولې پيسې يې يوړې په بيت المال کې يې داخلي کړې او پخپله يې له خپلې تنخوا نه دهغه پيسو په اندازه سره د راتلونکو مياشتو لپاره کمې کړې .

خپلې لور حضرت عائشي ⑧ ته يې په وصيت کې فرمايل : زما د مرگ نه وروسته به هغه څه چې زما په مصرف کې دي او هغه د بيت المال دي دا به راتلونکي خليفه ته وسپاري .

کله چې دی وفات شو يوه اوښه ، يوه پياله ، يو غلام ، او يوه عادي بستره حضرت عمر ⑧ ته وسپارل شول هغه وويل : الله ① د په ابو بکر صديق ⑧ باندې رحم وکوي ده په خپله تقویٰ سره

د اسلامي تاريخ له 3 پاڼو څخه

(شیراز در خه)

راتلونکي خلک په مشقت کې واچول (دده په ډول تقوی بیا څوک کولی شي) .

د ابو بکر صدیق ⑧ لمړۍ خطبه

حضرت ابوبکر ⑧ ته چې کله خلافت ورکړل شو نو خلک یې را ټول کړل او خبرې یې ورته شروع کړې ورته ویل یې : ای خلکو زما د په الله قسم وي چې ما هېڅکله نه په پټه سره او نه په ښکاره سره د حکومت تقاضا کړېده زه ستاسې په سر باندې امیر شوم او حال دا چې زه ستاسې څخه غوره نه یم اوس ستاسې ذمه واري ده که زه ښه کار کوم تاسې به زما اطاعت کوئ او که زه بې لارې کېږم تاسې به مې سمې لارې ته را گرځوئ په یاد لرئ رښتینولي امانت دی او درواغ بې دیني ده ستاسې کمزوری انسان هم زما په وړاندې زورور دی ترڅو زه د هغه حق ورنه کړم (هرڅوک کولی شي خپل حق لما څخه په زور وغواړي) او په تاسې کې قوي ترین سړی هم زما په وړاندې کمزوری دی ترڅو زه له هغه څخه د نورو خلکو حق وانه خلم (زه د بل چا حق له هرچا څخه اخستلی شم) په یاد ولرئ هغه څوک چې د الله ① په لاره کې جهاد کول پرېږدي الله ① هغه ذلیل کوي او هغه قوم چې په هغوی کې بد عملي خپره شي الله ① هغه په لوی مصیبت کې آخته کوي .

بې ساري عاجزي

يو وخت حضرت ابو بكر صديق **8** حضرت اسامه بن زيد **8** د څه صحابه وو سره جهاد ته لېږلو او پخپله په پښو ورسره روان وو پدې وخت كې حضرت زيد **8** ورته وويل : راځئ تاسې هم زما سره سپور شئ او يا ما پرېږدئ چې ښكته شم او زه هم په پښو درسره روان شم حضرت ابو بكر صديق **8** ورته وويل نه نه خو زه سپرېرم او نه تا پرېږدم چې له خپلې سپرلې نه ښكته شي زه لتا سره په پښو ځم چې ستا د آس له پښو نه پورته شوى گرد په ما باندې كيني او زه لتا سره په ثواب كې شريك شم .

كله يې چې رخصت كولو ورته يې وفرمايل :

د الله **1** په نوم سره د الله **1** په لاره كې جهاد وكوئ په امانت كې خيانت مه كوئ ، د غنيمت مال مه پټوئ ، عهد مه ماتوئ ، بې وفايي به نه كوئ ، د مريو شكلونه به نه خرابوئ سپين ږيري ، ماشومان او ښځينه به نه وژنئ ميوې لرونكې ونې به نه پرې كوئ ترڅو مو چې خوراك ته ضرورت نه وي حيوانات به نه حلالوئ .

د الله توره (سيف الله)

حضرت خالد بن وليد **8** ده ته سيف الله هم ويل كېدل او اول ځل ده ته هغه وخت دا لقب ورکړل شوی وو چې کله رسول الله ﷺ خپلو صحابه وو ته د موته د حادثې خبره کوله هغه فرمايل :

حضرت زيد بن حارثه **8** جنگ ته وړاندې شو هغه شهيد شو بيا حضرت جعفر **8** بيرغ واخيستو هغه هم شهيد شو بيا عبد الله بن رواحه **8** واخيستو هغه هم شهيد شو او بيا د الله د تورو څخه يوې تورې واخيستو او هغه ته الله **1** فتح ورکړه دا حضرت خالد بن وليد **8** وو کله چې رسول الله ﷺ وفات شو ده **8** دهغه کسانو په مقابل کې چې د پيغمبري دعوه يې کړې وه په ښه پېمانه جنگونه وکول او بيا چې مسيلمه کذاب مړ کړل شو نو دهغه تحريک پای ته ورسېدو نو بيا د حضرت ابو بکر صديق **8** په حکم عراق ته د مثنی پڼ حارثه شيباني مرستې ته ولېږل شو چې هغه پدې وخت کې په فتوحاتو باندې مصروف وو دی روان شو هرې خوا ته به يې چې مخه کوله خلک به يې مسلمانان کول او اطاعت ته به يې مجبور کول تردې چې ابله نومي سيمې ته يې ځان ورسولو او له هغه ځای نه يې د عراق والي ته چې پدې وخت کې دا ساحه د ايران تر بادشاهي لاندې وه ليک ولېږلو او په ليک کې يې ورته ليکلي وو .

د اسلامي تاريخ له ۷۰۰ پايانو څخه
(شپږمه برخه)

اسلام قبول کړه يا جزيه ورکړه او کنه نو د
داسې خلکو سره به د جنگ شي چې دهغوی مرګ
دومره خوښ دی لکه ستاسې چې ژوند خوښ دی .
هرمز دا ليک د ايران شهنشاه ته ولېږلو او
خپله د خالد بن وليد ⑧ جنگ ته تيار شو د
کاظمه په ځای کې د ايرانيانو لښکر او د حضرت
خالد بن وليد ⑧ تر مشري لاندې د مسلمانانو د
لښکر سره مخامخ شو د سخت جنگ نه وروسته الله ①
مسلمانانو ته فتح ورکړه او کفارو د شرم نه
ډکه ماتې وخوړه او هرمز پخپله هم قتل کړل شو
.



رښتوني تقوى

حضرت عمر بن عبد العزيز ته څه کسان مېلمانه راغلي وو ده مبارک ورته شمع و لگوله ا و دمسلمانانو په اړه او د دوى په ځاى کې يې د حالاتو په اړه ورڅخه پوښتنې کولې د ډېرو خبرو وروسته هغه کس ورته ويل ښه ده ستاسې صحت څنگه دى؟ ستاسې په کور کې څه حال دى ماشومان دې څنگه دي؟ حضرت عمر بن عبد العزيز رحمه الله زر هغه شمع گل کړه او چا ته يې اواز وکولو چې چراغ راوړي چې کله هغه راوړل شول هغه نه لگېدو له هغه سره يې خواږي کوله چې ويې ولگوي مېلمه ورته حيران وو چې کله هغه چراغ نه لگېدو نو بيا شمع ولې گل کړل شوه؟ آخر يې ورته وويل : کله چې ما لتاسې نه ستاسې د صحت او کورني ژوند په اړه پوښتنه وکوله نو تاسې شمع ولې گل کړه؟ حضرت عمر بن عبدالعزيز رحمه الله ورته ويل ځکه چې هغه شمع د بيت المال وه ترڅو چې د مسلمانانو په اړه تا ماته خبرې کولې او دهغوى حال د راته ويلو نو هغه شمع مې لگولې وه او اوس چې زه او ته په خپلو خبرو کې آخته شوو نو اوس زه تاته د کور چراغ لگول غواړم او پدې کې تېل نشته .

د روم د بادشاه فرېد

ابن خلکان په خپل کتاب کې لیکلي دي چې حضرت الشعيبي د عبد الملک بن مروان نېږدې ملگری وو او د بني تقوی خاوند وو او اسلامي دولت ته ډېر زیات مخلص وو او الله ① ورته ډېر ښه علم ورکړی وو دی وایي چې زه عبد الملک بن مروان د روم بادشاه ته ور ولېږلم کله چې زه هلته ورسېدم هغه به چې لما څخه څه ډول پوښتنه کوله نو ما به ورته ځواب ورکولو او دده عادت دا وو چې استازی به یې له ځان سره د ډېر وخت لپاره نه حصارولو لکن زه یې تر ډېره وخته پورې هلته حصار کړم تردې چې نور زما زړه تنگ شو او ما غوښتل چې زه نور بېرته را ستون شم کله چې زه ده ته ورغلم او ورته و مې و یل زه نور ځم ده راته وویل : ته د خلیفه د اهل بیت نه یې؟ ما ورته وویل نه زه بس یو عام انسان یم د خپلو ملگرو سره یې څه پټې خبرې وکولې او بیا یې ماته یو چیت راکړو یوه وړوکې رقعہ وه او راته یې وویل کله د چې نور خطونه بادشاه ته ورکړل په آخر کې به بیا دا هم ورکړې کله چې زه را ورسېدم او ټول نور ضروري لیکونه مې خلیفه ته ورکړل دا رقعہ مې هېره شوه ترېنه بهر شوم بیا راته یاده شوه نو بېرته ور وگرځېدم او ورته مې وویل دا یوه رقعہ درکول لما څخه هېر شوي وو کله چې خلیفه دا رقعہ وکتله رانه یې وپوښتل ددې لیک د درکولو په وخت کې یې څه

درته وويل؟ ما ورته وويل هو ! ده راڅخه وپوښتل څه يې درته وويل : ما ورته وويل را څخه يې وپوښتل چې د خليفه له کورنۍ څخه يې؟ ما ورته وويل نه يو عام عرب يم ... ددې سره زه د خليفه له مجلس نه را روان شوم چې بهرنۍ دروازې ته ورسېدم ويل را وگرځه بېرته د خليفه مجلس ته حاضر شوم خليفه راته وويل : ته خبر يې چې په رقعۀ کې څه شى وو؟ ما ورته وويل نه ! ده راته وويل ها ويې لوله ما چې ولوسته نو پکې ليکلي وو (زه حيران شوم چې په کومو خلکو کې داسې کس موجود وو کوم چې ماته استازى را لېږل شوى دى نو په دوى کې بل کس ولې بادشاه دى؟) شعبي وايي ما ملک ته وويل که زه خبر واى چې داسې څه پکې ليکلي دي بيا ما دا ليک نه راوړو او هغه ځکه داسې ليکلي دي چې هغه تاسې نه ياست ليدلي خليفه عبد الملک راته ويل ته پوهېږې ده داسې ولي ليکلي دي؟ ما ورته وويل نه .. ده راته وويل ددې لپاره چې ما تاته غصه کړي او زما په زړه کې تاته کينه پيدا کړي او بالاخره تا په ما باندې ووژني ... دا خبره چې کله بېرته د روم د بادشاه په مجلس کې وشوه هغه وويل هو ! زما صرف همدا مطلب وو

د کوفي د قصر وړانول

عبد الملك بن عمير وايي چې زه د عبدالملك بن مروان سره د کوفي په قصر کې وم چې د مصعب بن زبير سر راوړل شو او دده په وړاندې کېښودل شو ما چې ولېدو زه سخت و ډار شوم دی زما په حالت پوه شو او راڅخه يې وپوښتل ولې څه د رباندې وشول؟ ما ورته وويل زه ستا لپاره په الله باندې پناه غواړم (الله دې تا وساتي) زه په همدې قصر کې په همدې ځای کې وم د عبد الله بن زياد سره چې ومې ليدل د حضرت حسين بن علي رضي الله تعالى عنهما سر راوړل شو دده په وړاندې کېښودل شو بيا په همدې ځای کې زه د المختار بن ابي عبید الثقفي سره وم چې د عبد الله بن زياد سره راوړل شو او دهغه په مخ کې کېښودل شو بيا زه په همدې ځای کې د مصعب بن الزبير سره وم چې د مختار سر راوړل شو او دهغه په مخ کې کېښودل شو او اوس دا دی د مصعب بن زبير سر پداسې حالت کې راوړل شو او ستا په مخ کې کېښودل شو چې زه لتا سره يم نو عبد الملك سم د لاسه له خپل ځای نه پا ځېدو او حکم يې وکولو چې دا تعمير دې وړان کړل شي .

د جاسوس پيژندل

امام بلوي په خپل يو کتاب (سيرة احمد بن طولون) کې ليکي چې يو وخت کې بادشاه احمد بن طولون په خپل کوم باغ کې ناست وو خوراک ورته راوړل شو او څه کسان چې دده سره ناست وو هغه ټول دده خاص خلک وو لرې يې يو سوالگر وليدو چې په زړو جامو کې وو ابن طولون يوه ډوډۍ را واخيسته څه د چرګ غوښه څه کباب او نور خوراکونه يې ورباندې کېښودل او بله ډوډۍ يې ورباندې لپاسه کېښوده او يو غلام ته يې ورکړه چې دا هغه سوالگر ته ورکړه ده غلام ته کتل او هغه سوالگر ته يې هم کتل ډېر ساعت يې هغه ته وکتل بيا يې وويل چې هغه دلته راوړی هغه چې کله راوستل شو ده ورسره خبرې شروع کړې هغه سوالگر ډېر زړور وو او دده تر تاثير لاندې هم رانغلو نو ابن طولون ورته وويل کوم ليکونه چې لتا سره دي هغه ټول ماته راکړه نو هغه هم اقرار وکولو چې هو زه د چا جاسوس يم او دلته ستاسې د احوالو په ټولولو پسې راغلی يم او زما سره څه ليکونه دي چې ما ليکلي دي او اوس مې ورته د لېږلو څه بندبست کولو ده ورسره څوک مقرر کړل چې دده سره لار شي او هغه ليکونه راوړي په مجلس کې يو نېږدې ملګري يې ورته وويل ای امير که دا چېرته وحی نه وي نو بيا دا سحر دی .

ده وويل نه والله دا نه وحى ده او نه سحر دى
 بلکه يوه رايه وه کله چې ما دا کس وليدو په
 بد حالت کې وو نو زما ورته زړه بد شو او زه
 پدې پوه شوم چې دده په څېر خلکو ته دا
 خوراکونه نه رسېږي نو مې ځکه لږ خوراک ور
 ولېږلو لکن ما چې خوراک ته دده کتل وليدل چې
 دى ورته بالکل خوشحال نه شو او دا چې له هغه
 خوراک نه يې و هم نه خوړلو نو زړه مې ترې بد
 شو زه په زړه کې پوه شوم چې ددې سړي سترگې
 مړې دي ما وويل چې دا سوالگر نه دى دا جاسوس
 دى او کله چې ما له ده څخه پوښتنه کوله ده تر
 اندازې نه زيات ټينگار په انکار کې کولو نو
 زما يقين شو چې دى جاسوس دى ا و لويه خبره
 دا وه چې دده اخلاق د داسې غريب نه وو لکه په
 سترگو چې دى څومره غريب ښکاره کيږي او دى
 زمونږ د مجلس تر تاثير لاندې هم رانغلو .



د ا لله ① په وجود دليل

امام الزمخشري فرمايي حضرت جعفر الصادق ته چا وويل چې د الله ① په وجود راته يو دليل وړاندې كړه لكڼ د عالم ، عرض او جوهر خبرې راته پكې مه كوه هغه ورته وويل ته كله په داسې سفر تللى يې چې په هغه سفر كې مو كېستى غرقه شوې وي؟ ده ورته وويل هو ! جعفر الصادق ورته وويل داسې وشول چې له هرچا څخه ستا اميد قطع شوى وي؟ ده ورته وويل هو ! جعفر الصادق ورته وويل : آيا بيا هم د ټولو خلكو نه د اميد قطع كېدلو وروسته داسې اميد درته پيدا شو چې يو څوك به دې وساتي؟ ده ورته وويل هو ! جعفر الصادق ورته ويل همدا الله دى .

د اياس بن معاويه عجيبه فيصله

د اياس بن معاوية القاضي په زمانه كې يو كس بل ته څه مال امانت وركړى وو او هغه بيا ورباندې منكر شوى وو فيصله اياس بن معاوية قاضي ته ورغله هغه د مال له خاوند څخه پوښتنه وكوله چې كله تا ده ته مال وركولو نو هلته څه نېشه يا كوم شى موجود وو چې تاته ياد دي؟ هغه وويل يوه ونه وه او منكر سړي انكار كاوه چې داسې ونه خو ما بالكل ليدلې نه ده نو اياس بن معاوية القاضي د مال مالك ته ويل ته لار شه او هغه ونې ته وگوره كېداى شي تا مال دهغه

سره په خوا کې چېرته اېښی وي او ته چې ونه ووينې درته په ياد شي او دې کس ته به دې نه وي ورکړی هغه رښتيا روان شو پدې وخت کې اياس بن معاوية قاضي د خلکو په مسئلو باندې مصروف شو لکن منکر کس يې چې له ځان سره حصار کړی وو په هغه يې هم نظر ساتلو او د يو څه وخت نه وروسته يې يو دم د منکر کس نه پوښتنه وکوله (ستا څه گمان دی ستا ملگری به هغه ونې ته اوس رسېدلی وي؟ ده ورته وويل : نه ... زه فکر نه کوم چې رسېدلی وي هغه ونه ډېره لرې ده . قاضي اياس بن معاوية ورته ويل ای د الله دښمنه ورشه مال راوړه اوس د په خپل ځان ا قرار وکولو اوس تاته ونه در ياده ده تراوسه چې تا ويل ما دا ونه بالکل لېدلې نه ده او مال يې پرې حاضر کړو .

د قضاوت د نه قبلولو عجيب دليل

د وخت خليفه امر وکولو چې امام اياس بن معاوية ماته راوولی کله چې ورته را وستل شو نو ورته يې وويل مونږ غواړو چې تا قاضي کړو نو ته بايد قاضي شي ده ورته وويل : زه د قضاء وظيفه نشم اخستی صاحبه زه د قضاء لپاره قابل نه يم دا ځواب خو د بادشاه د خبرې رد کول وو نو هغه ورته غصه شو ورته يې وويل : ته درواغ وايې او ته بالکل د قضاء وړ يې پدې وخت کې اياس بن معاوية ورته وويل نو بيا خو تاسې هم

دا وایاست چې زه د قضاء وړ نه یم .. خلیفه ورته ویل ما کله دا ویلي چې ته د قضاء وړ نه یې؟ ده ورته وویل ځکه ته وایې چې زه درواغ وایم نو چې زه درواغ وایم بیا څنگه د قضاء وړ یم .. او که زه درواغ نه وایم نو بیا خو زه پخپله خوله وایم چې زه د قضاء وړ نه یم .

د عفت فیصله

د حضرت عثمان ⁸ په زمانه کې یو سړي واده وکولو او د واده نه شپږ میاشتې وروسته یې ماشوم پیدا شو څرنگه چې مشهوره ده ماشوم په نهمه میاشت پیدا کیږي نو خلکو دا ښځه را ونیوله او حضرت عثمان ⁸ ته یې په خدمت کې حاضره کړه هغه مبارک ⁸ د وجې پوښتنه وکوله نو خلکو ورته وویل چې دې په شپږو میاشتو کې ماشوم پیدا کړی دی معلومیږي چې دا حمل ددې په نس کې د واده څخه وړاندې له بل چا څخه وو نو باید پدې باندې د زنا حد جاري شي .

هغه ⁸ ورته وویل تاسې ته نه ده معلومه چې الله په قران کریم کې فرمایلي دي (وحمله وفصاله ثلاثون شهرا) یعنې د حمل او د شودو موده یې دېرش میاشتې ده او په بل ځای کې الله تعالی فرمایي (والوالدات یرضعن أولادهن حولین کاملین) او مورانې به ماشومانو ته تر پوره دوه کلونو پورې شودې ورکوي نو پوره دوه

کلونه ۲۴ میاشتي شوې او ۲۴ له دېرشو نه کمې کړه پاتې شوې ۶ میاشتي نو کېدای شي چې یو ماشوم دې په شپږو میاشتو کې هم پیدا شي .

په خپل شکل کې د ښائست لپاره بدلون راوستل

یوې ښځې واورېدل چې حضرت عبد الله بن مسعود **8** په هغه ښځو باندې لعنت ویلی دی چې د ښائست لپاره خپل شکل بدل کړي دې ښځې چې د خپلو غاښونو په مینځ کې د ښائست لپاره فاصله پیدا کړې وه او وریځې یې ویستلې وې په غصه کې راغله عبد الله بن مسعود **8** ته او ورته ویل یې : تا په هغه ښځو لعنت ویلی دی کومې چې د ښائست لپاره په خپل شکل کې کوم شي بدل کړي؟ ده مبارک **8** ورته ویل هو دا په قران کې دې او له هغه څخه مخالفت دی ښځې ورته وویل : ما خو قرآن ټول لوستلی دی داسې څه خو ما پکې نه دي لیدلي چې تاسې د ښائست لپاره په خپل شکل کې بدلون مه راوړلې حضرت عبد الله بن مسعود **8** ورته ویل : تا په قران کې دا آیت لوستلی دی چې الله **1** فرما یې [وما آتاکم الرسول فخذوه وما نهاکم عنه فانتهوا] ترجمه : په کوم شي چې رسول الله ﷺ تاسې ته امر کوي هغه واخلي او له کوم شي نه چې منع کوي له هغه څخه ځان منع کړئ .

نو رسول الله ﷺ چې کوم شی منع کړي دي هغه په
قران کریم سره هم منع دي .

موسيقي حلاله که حرامه؟

حضرت عبد الله بن عباس **8** ته يو کس راغلو ورته ويل يې : ساز او سرود (موسيقي) حلاله ده که حرامه ؟ ده **8** ورته وويل چې زه حرام صرف هغه شي ته وایم چې قران ورته حرام وي ويلي وي نو هغه کس ورته وويل بيا حلاله ده ؟ ده **8** ورته ويل چې زه حلال صرف هغه شي ته وایم چې له قران کرېم نه ماته معلوميږي چې حلال دي بيا يې دهغه کس مخ ته وکتل چې حيران وو او په يو طرف يې هم فيصله نشوای کولی حضرت عبد الله بن عباس **8** ورڅخه پوښتنه وکوله چې ستا څه گمان دی چې د قيامت په ورځ کله حق او باطل سره بېل شي موسيقي به د حق په لوري کې وي او که د باطل؟ هغه کس ورته وويل د باطل په لوري کې به وي .. حضرت عبد الله بن عباس **8** ورته ويل : بس څه خپل ځان ته دې فتوی ورکړه .

هوبښار سپين ږيري

يو سپين ږيري سړی د امام شافعي رحمه الله مجلس ته را ننوت ورڅخه يې وپوښتل د الله په دين کې دليل څه شی دی؟

امام صاحب رحمه الله ورته ويل قران کريم . هغه کس ورته ويل بل؟

امام شافعي رحمه الله ورته ويل: د رسول الله ﷺ سنت .

هغه کس ورته ويل بل؟

امام شافعي رحمه الله ورته ويل: اتفاق د امامانو (اجماع)

هغه کس ورته ويل : دا اجماع تا له کومه ځايه را معلومه کړه ؟

امام شافعي رحمه الله پرې غلی شو .

هغه کس ورته وويل : زه درته ددې ځواب د پيدا کولو لپاره درې ورځې مهلت درکوم پيدا يې کړه .

امام شافعي رحمه الله راغلو لتون يې شروع کړو په کتابونو کې يې پدې اړه مطالعه کوله چې څه ځواب پيدا کړي .

په دريمه ورځ هغه کس مجلس ته راغلو او سلام يې وکولو پوښتنه يې وکوله چې څه وشول؟

امام شافعي رحمه الله ورته ويل په هرو ۲۴ ساعتونو کې مې قران کريم درې ځله تلاوت کړی دی آخر الله ① راته هدايت وکولو چې په اجماع د ا مت باندې دليل دا آيت دی .

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ
الْمُؤْمِنِينَ نُؤَلِّهِ مَا تَوَلَّىٰ وَنُصْلِهِ جَهَنَّمَ ۖ وَسَاءَتْ مَصِيرًا

نو ددې آيت نه معلومېږي چې ا الله ① فرمايي چې
څوک له هغه څه څخه مخالفت وکوي چې ټولو
مسلمانانو ورباندې اتفاق کړی وي او دده سره
کوم صحيح دليل نه وي نو ا الله ① به يې اور ته
واچوي .



رښتوني مينه

کله چې حضرت سعد بن ابی وقاص **8** مسلمان شو مور یې ورته راغله ورته ویل یې : سعه پدې دین کې څه داسې شی دي چې تا قبول کړو او د خپل مور پلار او نیکونو دین دې ورته پرېښودو ته به بهرته له خپل دین څخه گرځې او یا به زه بالکل خوراک او څښاک نه کوم چې مړه شم بیا به پشېمانه وي او ټول خلک به هم پیغور درکوي چې مور دې ستا له لاسه مړه شوه حضرت سعد بن ابی وقاص ورته ویل مورې داسې مه کوه دا بې ځایه تکلیف دی زه ستا سره ډېره زیاته مینه کوم لکن بیا هم زه دا خپل قبول کړی دین د هېڅ شي لپاره نشم پرېښودلی .

مور یې خوراک بند کړو او پدې کې څو ورځې تېرې شوې او د مور بدن یې کمزور شو هغه د خوراک نه منع کړې وه او بدن یې ورو ورو کمزوری کېدو حضرت سعد بن ابی وقاص **8** ورته راغلو ورته ویل یې : مورې زه ستا سره ډېره مینه کوم لکن لتا څخه زیاته مینه زه د الله **1** او دهغه د رسول ﷺ سره کوم قسم مې دې په خدای وي چې ستا زر دمې وي او یوه په بله پسې وزي او زه یې وینم بیا هم زه خپل دین ستا د مرګ لپاره هم نشم پرېښودلی .

کله یې چې مور دا سخته خبره واورېده نو خوراک یې شروع کړو او پدې اړه وحی راغله :

وَوَصَّيْنَا الْإِنْسَانَ بِوَالِدَيْهِ حَمَلَتْهُ أُمُّهُ وَهْنًا عَلَى وَهْنٍ وَفِصَالَهُ فِي
 عَامَيْنِ أَنْ اشْكُرْ لِي وَلِوَالِدَيْكَ إِلَيَّ الْمَصِيرُ وَأَنْ جَاهِدَاكَ عَلَى أَنْ
 تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبْهُمَا فِي
 الدُّنْيَا مَعْرُوفًا وَاتَّبِعْ سَبِيلَ مَنْ أَنَابَ إِلَيَّ ثُمَّ إِلَيَّ مَرْجِعُكُمْ فَأُنَبِّئُكُمْ بِمَا
 كُنْتُمْ تَعْمَلُونَ

ترجمه : مونږ انسان ته نصيحت کړې دى چې د مور
 پلار سره ښه رويه کوه مور يې دى بار کړو په
 سستې کې وروسته د بلې سستې او دده بېلتون له
 شوه څخه په دوو کلونو کې دى مونږ ورته نصيحت
 کړې دى چې زما او د خپل مور پلار شکر وباسه
 او ستاسې راتلل زما خوا ته دي که مور پلاردې
 په تا باندې ټينگار کاوه چې ته مشرک شه اطاعت
 يې مه کوه او په دنيا کې ورسره ښه رويه کوه د
 هغه چا په لاره څه چې ماته را جع شوي دي بيا
 ستاسې د ټولو رجوع زما لور ته ده بيا به زه
 تاسې په هغه ټولو کارونو باندې خبر درکړم چې
 تاسې کول .

مجاهد ته نصيحت

د حضرت ابو بکر صديق **8** په زمانه کې کله چې د شام لوري ته د مسلمانانو فوځونه ور وتل شروع شول او په لويه پيمانه د فتوحاتو لړۍ شروع شوه نو حضرت ابو بکر صديق **8** حضرت خالد بن وليد، سفيان، يزيد بن سفيان، ابو عبیده بن الجراح، حضرت عمر رضي الله عنه د لشکر د مشرانو په صفت رخصت کول نو دوی ته يې په خدای په امانې کې خبرې کولې ورته ويل يې .

تاسې د يو داسې قوم خوا ته ورځئ چې په هغو کې ځينې داسې خلک وي چې هغوی ځان د الله **①** عبادت ته وقف کړی وي د هغوی سره به کار نه لرئ زه تاسې ته يو څو نصيحتونه کوم .

• ماشوم ، زنانه او سپين ږيری به نه وژئ .

• د مېوې ونې په نه پرې کوئ .

• آبادي به نه ړنگوئ .

• د ضرورت نه بغير به حيوانات نه حلالوئ .

• باغونو ته به اور نه اچوئ .

• په غنيمت کې به خيانت نه کوئ .

• له جنگ څخه به نه ډارېږئ .

په حيره نومي ځای کې بيا د حضرت ابو بکر صديق

8 په وخت کې د مسلمانانو او عيسايانو تر

مينځ ترون وشو او په لاندې خبرو باندې پرېکړه وشوه .

• د عيسايانو عبادتگاه گانې به نه رنګول کيږي .

• د هغوی قلاگانې چې دوی د ضرورت په وخت کې له دشمن څخه پکې پټيږي نه به وړانول کيږي .

• هغوی د خپلې عبادتگاه نغاره غږولی شي .

• هغوی خپلې رواجي او مذهبي ورځې لمانځلي شي .



رښتونی اطاعت

حضرت حذیفه بن یمان رضی الله تعالی عنهما فرمایي چې د خندق په غزوة کې حالات ډېر سخت وو له یوې خوا نه د مکې او د ټولو عربو کفار را ټول شوي وو او په مسلمانانو یې د راختلو کوښښ کولو او تر خندق یې را تېرېدل غوښتل او مسلمانان په ډېر کم تعداد سره د هغوی دفاع ته ولاړ وو او ټول صحابه د خندق په شاوخوا کې د کومې یو دمې سختې حملې په انتظار کې وو له بله پلوه د ټولو سره دا غم وو هسې نه چې بني قریظه یهود د موقع نه په استفادې سره په مدینه منوره حمله و کوي هلته د مسلمانانو مالونه او اولادونه په داسې حالت کې چور کړي چې ټول مسلمانان دلته د کفارو سره په جنگ بوخت دي منافقین به راغلل څه بهانه به یې جوړه کړه چې کور ته ځم او اجازه به یې وغوښته او رسول الله ﷺ هر اجازه غوښتونکي ته د تلو اجازه ورکوله پدې وخت کې یوه شپه د نیمې شپې داسې تېزه سیلی راغله چې اواز یې په غوړونو کې کړنگېدلو او داسې تیاره وه چې بل انسان څه خپل اندامونه هم نه ښکاره کیدل او په همداسې تیاره کې رسول الله ﷺ را روان وو او دملگرو پوښتنې یې کولې او د صحابه وو ځکه د حال نه یې ځان خبرولو آخر چې زما خواته را ورسېدو زه په داسې حال کې وم چې نه مې د دشمن د مقابلي څه شی له ځان سره درلودل او نه مې د یخني څخه

د ځان پټولو څه لرل صرف يو وړوکی څادر را سره
وو هغه هم زما خپل نه وو د بي بي مبارکې وو
چې ما به پکې ځان پټ کړو تر ګونډو پکې پټېدلې
هغه مې آغوسې وو ناست وم رسول الله ﷺ پوښتنه
وکوله څوک يې؟

ما ورته وويل : حذيفه

زه پدې وخت کې يخني ډېر زيات خراب کړی ومه
رسول الله ﷺ راته وويل پاڅېږه د کفارو لور ته
ورشه او خبر راوړه چې هلته څه حال دی زه له
يوې خوا يخني ډېر زيات وارخطا کړی وم او له
بله پلوه به زه اوس يوازې ځم د دشمن لور ته
له خندق ور تېرېږم او د دوی مرکز ته به نېږدې
ورځم چې وګورم د دوی څه حال دی نو رسول الله ﷺ
راته دعا وکوله ويل يې :

ای الله ① دده حفاظت وکوه د مخې ، د شا ، د بڼې
، چپ ، د زمکې او هوا ټولو اړخونو څخه .
کله چې زه روان شوم زما نه يخني داسې لرې شوه
لکه بالکل چې يخني نه وه او وېره مې هم نه
زړه څخه ووتله رسول الله ﷺ ما ته وويل چې کله
ورشې څه حرکت به نه کوې صرف وګوره چې هغه خلک
څه کوي او حرکتونه يې وڅاره بېرته راشه .
زه ورغلم له لرې نه مې خلکو ته وکتل چې دوی
اورونه بل کړي دي او ځانونه ورباندې ګرموي
بېرته راغلم رسول الله ﷺ ته مې وويل .


د مومن فراست

يو مجوسي پداسې حالت کې چې زينار يې په غاړه کې پروت وو د پاسه يې ورباندې اسلامي جامې واغوستلې او د حضرت جنيد بغدادی رحمه الله په مجلس کې د مسلمان په ډول حاضر شو او بغدادی رحمه الله ته يې وويل :

يوه پوښتنه کول غواړم چې ددې حديث څه مطلب دی (د مسلمان له فراست نه وډار شه ځکه هغه د ايمان په نور سره ويني)

بغدادی رحمه الله ورته ويل ددې دا مطلب دی چې ته تر جامو لاندې خپل زينار له ځان څخه لرې کړه مسلمان شه او ايمان قبول کړه .

يعني بغدادی رحمه الله په خپل فراست سره پده باندې پوه شو چې دا مسلمان نه دی هسې يې ځان د مسلمانانو په شکل سره جوړ کړی دی .



د حضرت حاتم اصم رحمه الله مونځ

د حضرت حاتم اصم رحمه الله څخه چا پوښتنه وکوله
: ته مونځ څنگه کوې؟

ده رحمه الله ورته وويل :

کله چې د مانځه وخت راشي زه د ظاهر اودس وکوم
اود باطن اودس هم کوم ښکاره اودس زه په اوبو
سره کوم او باطني اودس زه په خپله توبه سره
کوم بيا په خپل ذهن کې مقام ابراهيم او کعبه
مبارکه خپلې مخې ته اېږدم پل صراط تر خپلو
پښو لاندې متصور کوم ښې طرف ته مې جنت او چې
طرف ته مې دوزخ اېږدم او د ملک الموت او ما
ته د هغه راتلل را په ياد کړم او پدې وخت کې
په پوره تعظيم سره الله اکبر وایم او د تعظيم
سره په مانځه درېږم او د پوره هېبت او ډار
سره قران کریم تلاوت شروع کوم د پوره عاجزي
سره د الله ① په دربار کې د رکوع او بيا د سجدي
سر ښکته کوم او د پوره تحمل سره د الله ① په
وړاندې د التحيات لپاره کېنم او د پوره شکر
سره چې الله ① ما ته د مانځه کولو توفيق راکړو
دواړو طرفونو ته سلام گرځوم .

هارون رشيد ته نصيحت

حضرت شفيق بلخي رحمه الله د هارون رشيد په مجلس کې حاضر شو هارونه رشيد ورته وويل :
ای بلخي ما ته څه نصيحت وکوه هغه ورته وويل :

ای هارونه الله ① ته د حضرت ابو بکر صديق ⑧ پر ځای کېنولی يې نو ته بايد په رشتيا سره کار وکوي او له هرچا سره د رشتيا معامله وکوي او ته يې د حضرت عمر ⑧ پر ځای کېنولی يې ته بايد د حق او نا حق رشتيا او درواغو په مينځ کې فرق وکوي او څرنگه يې چې ته د حضرت عثمان ⑧ په ځای کېنولی يې ته بايد له حيا نه ډک وي او څرنگه چې دا ستا ځای د حضرت علي ⑧ د کېناستلو ځای دی نو ته بايد علم او عمل ښکاره کړي .

هارون رشيد ورته وويل : يو څه نور هم راته ووايه
ده ورته وويل :

د الله ① يو ځای دی دوزخ ورته وايي هغه ځای ته الله ① کسان پيدا کړي دي چې په دنيا کې خلک هغه ځای ته له ورتلو څخه وساتي او خلکو ته وواي چې هلته ورنشي خلک بايد فکر وکوي چې په هغه لاره لار نشي کومه لاره چې دوزخ ته تللي وي .
ای هارونه ستا مثال داسې دی لکه د لوی سيند او خلک واړه واړه ويالې دي که په تا کې گندګي

پیدا شي نو په ټولو خلکو کې پیدا کيږي ته ځان له گندگي نه وساته چې ټول خلک پاک پاتې شي .

د حضرت عمر ⑧ تقوی

د حضرت عمر ⑧ د خلافت په زمانه کې دده ⑧ ژوند ډېر ساده وو حضرت عثمان ، حضرت علي، حضرت طلحة ؓ مشوره وکوله چې دده تنخوا يو څه ورته زیاته کړي دوی دا خبره پخپله عمر ⑧ ته نه بلکه دهغه لور او د رسول الله ﷺ بي بي حضرت ام المومنین حفصه رضی الله تعالی عنها ته یې وکوله لکن کله چې حضرت حفصه رضی الله تعالی عنها دا خبره خپل جلیل القدر پلار ته وکوله نو هغه ډېر زیات پرې خفه شو چې تاسې داسې فکر ولې کوئ او هغې ته یې د رسول الله ﷺ او د حضرت ابو بکر صدیق ⑧ زندگي وریاده کړه چې هغوی څه ډول ژوند کولو او ورته یې وویل زما د حضرت ابو بکر صدیق ⑧ او رسول الله ﷺ مثال داسې دی لکه درې کسان چې په یوه لاره باندې روان وي اول کس په سمه لاره لاړو او هدف ته ورسېدو دویم هم دهغه په قدمونو باندې پېښې کېښودلې او په هغه پسې په سمه لاره لاړو اوس د دریم کس وار دی چې هغه که د دوی په قدمونو باندې پېښې کېږدي نو په دوی پسې به ور ورسېږي او که له لارې نه کور شو کله به هم د هغوی سره ونه ويني .

د حضرت عمر 8 د فقر ژوند

حضرت عمر 8 چې يو ځل مانځه ته پداسې حالت کې راغلو چې تر خپل وخت څخه يو څه نا وخته وه او صحابه ۱۱ يې په انتظار کې وو وروسته بيا ښکاره شوه چې هغه ددې امله وروسته شوی وو چې جامې يې وينځلي وې او د هغې د وچېدلو انتظار يې کاوه .

د حضرت عمر 8 د خطبې په دوران کې چې چا و شمارل د حضرت عمر 8 په جامه کې ۱۲ پيوندونه لگېدلي وو او يو پيوند پکې د چرم وو .

د مسلمانانو امير حضرت نعمان بن مقرن

د حضرت عمر 8 په زمانه کې د مسلمانانو او ايرانيانو په مينځ کې سختې جگړې شوي دي په هغه جگړو کې د قادسيې او نهاوند جنگونه زيات شهرت لري د نهاوند په جنگ کې ايرانيان د سخت لښکر سره جنگ ته را روان شوي وو او د دوی مشري د ايران د فوځيانو مشهور مشر مردان شا کوله کله چې حضرت عمر 8 پدې حالاتو باندې خبر شو نو ويې ويل چې دې جنگ ته به د مسلمانانو په مشري زه پخپله ځم حضرت علي 8 دده ددې ارادې مخالفت وکولو او ده ته يې وويل

چې ته دې جنگ ته مه ورځه بل څوک د مسلمانانو په مشري باندې ولېږه بيا اتفاق پدې وشو چې حضرت نعمان بن مقرن **8** به دې جنگ ته دمسلمانانو په مشري لار شي .

حضرت نعمان بن مقرن **8** جنگ ته وړاندې شو جنگ په ډېره سختي سره شروع شو او حضرت نعمان **8** سخت سخت زخمي شو او په ميدان کې و غورځېدو مسلمانانو چې دده پورته کول غوښتل ده ورته وويل : نه ترڅو چې د جنگ فيصله نه ده شوې زما خوا ته به هېڅوک نه راځي او زه به همدلته په ميدان کې پروت وم ددې په ځای چې کوم مسلمان مجاهد ما پورته کوي هغه دې جهاد وکوي او دده ورور حضرت نعيم بن مقرن **8** را وړاندې شو د اسلامي لشکرو قيادت يې په لاس کې واخيستو بيرغ يې پورته کړو او له سختې جذبې سره يې په ايرانيانو باندې حمله وکوله د تورو داسې اواز پورته شو چې ټول اوازونه پکې ورک وو او د يوې لحظې سخت جنگ نه وروسته کفارو منډه کړه او ماتې يې وخوړه جنگ پای ته ورسېدو .

مسلमानان راغلل چې د خپل امير پوښتنه وکوي پداسې حالت کې ده ته راغلل چې تر اوسه پورې يې نفس په ځان کې وو د هرڅه نه وړاندې مهربان امير **8** پوښتنه وکوله چې د مسلمانانو څه حال شو؟

دوی ورته وویل کفارو ماتې وخوړه او فتح د مسلمانانو په نصیب شوه .

ده وویل: الحمد لله حضرت عمر 8 ته د فتح خبر ورکړئ .

صرف همدا خبره یې وکوله او د اجل داعي ته یې لږیک وویل .

د خالد بن ولید موثر پیغام

حضرت خالد بن ولید 8 د شام او اردن له فتوحاتو څخه وروسته مهم ښار قنسرین محاصره کړو په داسې حال کې چې تردې ښار لویه قلا تاو وه نو هغوی د قلا د ننه تلونکې ټولې لارې بندې کړې او خپله د ننه په قلا کې کېناستل د مسلمانانو له لوري د قلا محاصره پداسې حالت کې وه چې د ننه له کفارو سره هر ډول د ژوند ضروریات او سهولیات موجود وو ځکه د مسلمانانو له لوري نه دا محاصره اوږده شوه بله ورځ حضرت خالد بن ولید 8 پخپله لاړو او دروازه یې وټکوله پوښتنه ترې وشوه چې څوک یې او څه ویل غواړي؟

حضرت خالد بن ولید وویل : زه ستاسې د مشر او یا دهغه د نماینده سره خبرې کول غواړم .

هغه د دروازې برج ته ورته راغلو ورته یې اواز کړو : زه د قنسرین د حاکم نماینده یم څه ویل غواړي؟

حضرت خالد بن وليد ⑧ ورته وويل: ستاسې دا کار بيکاره دی چې تاسې په قلعه کې ناست یاست او په ځان پسې مو دروازې بندې کړې دي د الله په نوم د قسم وي مونږ نه د مال او نه غنیمت لپاره جنگېږو مونږ ددې ښار فتح کول صرف د الله ① د نوم او دهغه د دين د سرلوري لپاره کوو له مونږ سره زمونږ پيغمبر وعده کړېده چې مونږ به دا ښار فتح کوو زما د قسم وي که تاسې وريځې ته هم وځېږئ مونږ به تاسې بېرته را ښکته کوو ستاسې په خوښه او يا په زور به تاسې زمونږ اطاعت خامخا کوئ .

کله چې د دوی مشر ته دا خبرې ور ورسول شوې هغه ډېر زیات وډار شو او یو مجلس یې جوړ کړو مشوره یې کوله چې څه وکړو؟

یو سپین ږیری پادري وو هغه مشر ته وويل دا خبرې دده نه دي پدې خبرو کې ماته د نبوت بوی راځي زما دا رایه ده چې دروازې ورته خلاصې کړئ او له مسلمانانو سره صلح وکړئ او يا ورته تسلیم شی .

په همدې خبر باندې فیصله وشوه او په اسانه سره پدې ښار د مسلمانانو واکمني راغله .

د کاميابي راز

کله چې په شام کې د مسلمانانو فتوحات یو پر بله پسې په تيزي سره روان وو ډېر روميان له خپلو جذباتو سره هرقل ته را ټول شول او ورته ويل يې دا مسلمانان خو زمونږ د کورونو خوا ته را روان دي له دوی سره به څه کوو؟

هرقل خپل د ملک ملکي او نظامي مشران را ټول کړل او دوی ته يې خبرې کولې ويل يې: عرب ستاسې نه په شمار کې ډېر دي ؟ دوی ورته يل : نه

ستاسې نه په سلاح کې ښه دي؟

دوی ويل : نه

نو بيا څه وجه ده چې هغوی تاسې ته ماتي درکولی شي او تاسې له هغوی سره جنگ نشئ کولی؟ ددې سوال په ځواب کې ټول خلک غلي وو او ټولو خلکو ښکته کتل .

يو تجربه لرونکی کس ورته را پورته شو ورته ويل يې :

هغه خلک مونږ ته ځکه ماتي راکوي چې هغوی د شپې مونځ کوي او د ورځې روژې نيسي .

په چا باندې ظلم نه کوي .

په خپل مينځ کې يو شان ژوند کوي.

په وعدو باندې وفا کوي خيانت نه کوي .

د دوی په مقابل کې زمونږ دا حال دی چې مونږ شراب څښو، بد عملياتي کوو، په خلکو ظلمونه


کـوـو دـا وـجـه دـه چـي زـمـونـر پـه حـرکـتـونـه کـي جـذبـه نـه وـي او دـهغـوی پـه حـرکـتـونـو کـي جـذبـه وـي .

د قيادت رښتوني حقدار

د مسلمانانو د فتوحاتو د لړۍ د فراخه کېدو سره څه عيسايان را ټول شول او قيصر روم ته په فرياد ورغلل چې دا به څه کيږي مسلمانان خو ډېر په تېزۍ سره زمونږ په ساحو باندې را روان دي زمونږ خو ستاسې نه بغير بل څوک نشته چې دفاع مو وکوي تاسې څه وکوئ کنه نو ټول به د مسلمانانو تر لاس لاندې شو هغه هم ددې خلکو خبرو په غيرت کې راوستلو او اراده يې وکوله چې د يو لوی لښکر تياري وکوي او په پوره قوت سره د مسلمانانو د قوتونو سره مخامخ شي او فيصله کونکې جنگ ورسره وکوي او خپل ټول قوتونه يې را ټول کړل او د يو لوی جنگ تياري يې وکوله او خپل فوځ يې انطاكيه سيمې ته را ورسولو حضرت عبیده بن الجراح ⁸ چې د مسلمانانو د فاتحينو د لښکر ا مير وو هغه ته ددې فوځ په اړه خبر ورغلو هغه خپل د مشورې کسان را ټول کړل او پدې اړه يې ترې مشوره و غوښته چې څه وکوو؟

د ډېرو خبرو نه وروسته پدې مشوره وشوه چې د شام په علاکو کې دې خپاره فوځونه ټول يو ځای ته را ټول کړل شي کله چې اسلامي فوځونه د شام د فتح شويو ساحو نه را ټولېدل نو ددې امله چې

اوس مسلمانان فوځونه ددې وس نه لري چې د هغه فتح شويو ځايونو ساتنه وكوي نو ددوی نه يې چې كومه جزیه اخستې وه هغه يې ټوله بېرته ور تقسيم كړه په هغه كسانو باندې يې ډېر زيات تاثير وكولو او ټولو خلكو به ويل چې رښتيا هم دېته عدل او انصاف وايي او چې كله اسلامي فوځونه ترې روانېدل ځينې خلكو ورپسې ژړل او ورته ويل به يې الله مو بېرته له كاميابۍ سره راستانه كړه په زمكه باندې رښتيا هم صرف تاسې مسلمانان د قيادت رښتوني حقدار ياست .



رښتوني قرباني

د اسلام په تاريخ کې يرموک دهغه واقعي نوم دی چې په کومه واقعه کې شام د تل لپاره د قيصر روم د واکمني څخه ووتلو او يرموک په اصل کې دهغه ميدان نوم دی چې په اردن کې واقع دی او په دی ځای باندې د يرموک جگړه شوې وه دا هغه جگړه وه چې دوه لکه روميانو او دېرش زرو مسلمانانو يو بل ته سره په خپلو اسلحو مخامخ شوي وو د حضرت عمر ⁸ په زمانه کې وه ددې امله چې مهربان قائد امير المومنين حضرت عمر فاروق ⁸ د خپل فوځ په اړه دېر فکرمن وو تر دريو شپو پورې يې خوب ونشوای کولی او ټول ا هل مدينه به د هر مانځه نه وروسته له الله ¹ څخه غوښتل چې يا الله ¹ خپلو مسلمانو بندگانو ته په يرموک کې فتح ورکړي د مسلمانانو له لوري نه پکې په دېرشو زرو کسانو کې ۱۱۰۰ کسان صحابه وو چې سل پکې بديان (هغه کسان چې په بدر کې هم شريک شوي وو) موجود وو د اسلام په تاريخ کې دېره سخته جگړه وه درې زره کسان پکې د شهادت لوړ مقام ته رسېدلي وو چې د روميانو لخوا نيم لښکر له مينځه لاړو حضرت حذيفه بن يمان رضي الله تعالى عنهما فرمايي چې زما د تره زوی زخمی وو ما چې لږ موقع پيدا کړه نو په هغه پسې پداسې وخت کې ورغلم چې د ابو پتک (په سفر د ابو وړلو لوبښی) مې په لاس کې وو کله چې ورته ورسېدم هغه د زنکدن په

حالت کې او ډېر زيات تېری وچې شونډې پروت وو
 ما چې اوبه ورکول غوښتل هغه د اوبو څښلو نه
 انکار وکولو او چې په خوا کې يې بل ملگری هم
 د تېرې په سخت حالت کې زخمي پروت وو ماته يې
 اشاره وکوله چې هغه ته ابه ورکړم هغه ته چې
 ورغلم هغه حضرت هشام بن ابي العاص **8** وو ما
 هغه ته اوبه ورکولې چې له هغې خوا نه مې يو
 آه اواز واورېدو حضرت هشام **8** ماته اشاره
 وکوله چې اول يې هغه ته ورکړه او خپله يې
 اوبه ونه څښلې زه چې هغه دريم کس ته ورغلم
 هغه په شهادت رسېدلی وو چې بېرته په منډه د
 حضرت هشام **8** لور ته راغلم هغه هم په شهادت
 رسېدلی وو بېرته چې په منډه د خپل تره د زوی
 خوا ته راغلم نو هغه هم د هماغه تنډې او وچو
 شونډو په حالت کې شهيد شوی وو .



مسلمانان او مجاهده مور

د قادسيې جنگ د اسلام په تاريخ کې يو ځانگړی نوم لري کله چې حضرت عمر ⁸ عام اعلان وکولو چې ټول مجاهدين د را ټول شي د روميانو جنگ ته ور وتل دي نو هرڅوک په خپله جذبه سره راغلل او د امير المومنين په خدمت کې حاضر شول چې جنگ ته لاړ شي حضرت خنساء رضي الله تعالى عنها هغه ښځه وه چې په جاهليت کې او هم په اسلام کې يې په شعر ويلو کې يو خاص مقام درلود پدې وخت کې ددې څلور زامن وو د جنگ قادسيې نه يې وړاندې څلور واړه را ټول کړل او ورته ويل يې: زما د زړه ټوټو! تاسې پخپله خوښه اسلام قبول کړی دی او پخپله خوښه مو هجرت کړی دی زما د په الله ¹ قسم وي چې ما نه ستاسې د پلار سره خيانت کړی دی او نه مې ستاسې ميندې رسوا کړې دي (بد کار مې نه دی کړی) والله ستاسې په رښتيا سره د خپل پلار اولاد ياست الله ¹ تاسې ته په خپل نوم د جنگېدلو حکم کړی دی او اصلي نېکبختي خو داده چې ددې دنيا فاني ژوند د آخرت د ا بدې ژوند نه قربان کړل شي سبا چې کله د جنگ ميدان گرم شي تاسې به هم پاڅېږئ او په پوره مېړانه به د الله ¹ د نصرت سره و جنگېږئ د کفارو مقابلې وکوئ که الله ¹ غوښتي وي په جنت کې ستاسې مېلمستيا به تياره وي .

چې د قادسيې په ورځ جنگ گرم شو نو ددې مبارکې
رضی الله تعالی عنها زامن یو په بل پسې د شهادت
لور مقام ته ورسېدل کله چې دې رضی الله تعالی
عنها ته د خپلو زامنو د شهادت په اړه وویل
شول دې رضی الله تعالی عنها و فرمایل:

د الله ① ډېره شکرېه چې زه یې د دوی په شهادت
باندي سرلورې کړمه زما امید دی چې د الله ① د
رحمت په سیوري کې به زه هم له دوی سره ومه .

رښتونی امیر

د حضرت عمر ⑧ په زمانه کې د بیت المقدس په
ساحه باندي د فتح د راوستلو او هلته د جنگ
کولو ذمه واري ټوله حضرت عمرو ابن العاص ⑧
ته حواله کړل شوې وه او کله چې روميانو په
یرموک کې ماتې وخوړه نو د کفارو ټوله توجه
اوس بیت المقدس ته وه او دوی پوهېدل چې اوس
به د مسلمانانو دوهم قدم بیت المقدس وي د دوی
فکر رښتیا وو حضرت عمرو ابن العاص ⑧ د خپلو
زړورو مسلمانو مجاهدینو سره ورغلو او بیت
المقدس یې محاصره کړو پدې وخت کې د مسلمانانو
بل جنگي امیر حضرت ابو عبیده ابن الجراح ⑧
هم راغلو او د حضرت عمرو ابن العاص ⑧ سره
یو ځای شو عيسایانو د جنگ دا طریقه خپله کړه
چې هغوی به له قلا څخه جنگ کولو او میدان ته
یې د راوتلو زړه نشوای کولی د قلا نه یو څه

وخت جنگ کېدلو لکن بالآخره هغوی پوه شول چې صرف په قلا کې پاتې کېدل او له ځان څخه دفاع کول د هېڅ بيماري علاج نه دی نو صلح ته يې غاړه کېښوده لکن شرط به يې دا وي چې امير المومنين ⑧ به خپله راځي او له مونږ سره به د صلح تړون کوي بيا به مسلمانانو ته اجازه ورکول کيږي چې بيت المقدس ته ننوزي کله چې حضرت عمر ⑧ ته دا خبر ورسېدو نو هغه د هجرت په ۱۶ کال د بيت المقدس په سفر باندې روان شو لکن څنگه روان شو؟ صرف لکه يو عام انسان داسې .. يو څه عامه خوراکه يو يې غلام او يو يې ا وښ چې په لاره کې به کله ورباندې غلام سپرېدو او کله به دی سپرېدو او له خپل غلام سره به يې په سمه توګه خپل د پښو د تللو نمبر تېرولو کله چې پداسې وخت کې ځای ته ورسېدو چې ټول مسلمانان او عيسائيان ورته انتظار وو پدې وخت کې په اوښ باندې د غلام د سپرېدلو نمبر وو نو هغه په اوښ سپور وو نو چې عيسايانو وليدو نو هغوی فکر کاوه چې امير المومنين هغه کس دی چې په اوښ سپور دی بيا ورته مسلمانانو وويل نه .. امير المومنين هغه کس دی چې په پښو ورسره را روان دی .

هغه راغلو او د عيسايانو سره يې د صلح تړون وکولو چې عيسايانو ته يې پکې د پوره امن اطمینان ډاډ ورکړو او هغوی ته يې د هغوی د مذهبي کارونو پوره ا زادي ورکړه او بيا يې اراده وکوله چې بيت المقدس ته ننوزي د

مسلمانانو مشرانو ورته یو آس او یوه ښه جامه ددې امله وړاندې کړه چې هغوی نه غوښتل چې کفار په زرگونو ددې په انتظار دي چې د مسلمانانو بادشاه وويني او هغه یې اوس په داسې معمولي جامه کې چې د سفر په دوران کې نوره هم خیرنه شوېده وويني .

لکن ده هغه آس او هغه قیمتي جامه رد کړه او ورته یې وویل :

مونږ ته الله ① په اسلام سره عزت راکړی دی او زمونږ لپاره هماغه عزت کافي دی پدې نقلي او جعلي شيانو باندې مونږ ځان ته عزت نه ورکوو او نه مو دا عزت په کار دی .

په ښار کې چې کله د عيسايانو مشر او پادريانو د مسلمانانو بادشاه ، دهغه جامه او له خپل رعیت سره دهغه ⑧ رویه ولیده نو ډېر ورته حیران وو او دوی پخپله اعتراف کولو چې په رښتیا سره زمونږ د کتابونو څخه ښکاره کیږي چې همدا کس ددې وړ دی چې د بیت المقدس کلیاني ورته ورکړل شي .



د امارت سره مينه نه کول

هغه کسان چې په اخلاص سره د الله ① د دين خدمت کوي هغوی يې په هر حال کې کوي که هغه ته ښه وظيفه ور په غاړه شي هم خپل خدمت روان ساتي او که د يو عام انسان په صفت ورڅخه کار واخستل شي نو هم خدمت کوي حضرت خالد بن وليد ⑧ ددې خبرې يو رښتونى گواه وو کله چې يو ځل حضرت عمر ⑧ پداسې وخت کې چې دى د يو لښکر د امير په توگه لېږل شوى وو احوال پسې ور ولېږلو چې ته ما د لښکر د امارت نه لرې کړى يې ده ته چې کله دا خبر را ورسېدو ده صرف دومره وويل :

الحمد لله اوس زه تر امارت نه د يو عام جنگيالي په شکل کې د اسلام خدمت په ښه ډول سره کولى شم .

مهربان قائد امير المومنين حضرت عمر ⑧ هم دده په اړه دخلکو له زرونو څخه د شک پورته کولو لپاره يوه ډله کسان ولېږل چې خلکو ته يې په هرځاى کې ويل :

ما حضرت خالد بن وليد ⑧ ددې لپاره نه دى له امارت نه لرې کړى چې هغه کوم خيانت کړى دى بلکه صرف ددې لپاره مې لرې کړى دى چې هغه هرې خوا ته لاړ شي نو فاتح بېرته را ستښيږي هسې نه چې ځينې مسلمانان د فتح لامل صرف دى و گڼي زه د بل چا په امارت سره دا خبره د ضعيفو او

د عامو مسلمانانو په زړونو کې ور په ځای کول غواړم چې مونږ صرف د الله ① په نصرت سره کاميابي گټو نه د کوم شخص په مرسته .

اسلام ، جزيه او يا جنگ

کله چې په ۲۰ کال د هجرت د حضرت عمرو بن العاص ⑧ په مشرۍ کې مجاهدينو په مصر کې د بابلانو مشهوره قلعه محاصره کړه هغه قلعه ډېره سخته وه او د ور ختلو پرې هېڅ لاره نه وه او پدې وخت کې له مسلمانانو سره هم داسې آلات نه وو چې قلا ورباندې ماته کړي نو ځکه دا محاصره تر يو څه وخته پورې اوږده شوه حتی چې تر اوو مياشتو پورې مسلمانانو هغوی په محاصره کې وساتل بادشاه مقوقس چې پوه شو چې تر اوسه پورې د مسلمانانو په حوصله کې هېڅ فرق نه دی راغلی او د قلا د محاصرې لپاره لکه ټک وهل شوي ميخونه داسې ولاړ دي نو يې د صلح هلې ځلې شروع کړې او حضرت عمرو بن العاص ⑧ ته يې يو ليک ولېږلو چې لاندې ټکي پکې ليکلي وو .

تاسې زمونږ زمکې ته راغلي ياست او له ډېره وخته دلته پراته ياست ماته ښکاره کيږي چې تاسې کم ياست که چېرته اهل الروم په تاسې پسې را ووتل د چا تر حکم لاندې چې زه دلته پروت يم نو زه پوهېږم چې د ستاسې سره به د پښېمانۍ څخه بغير نور هېڅ هم پاتې نه شي زما رايه

داده چې تاسې ماته خپل يو سفير را ولېږئ مونږ به له يو بل سره خبرې وکوو کېدای شي مونږ يوه حل ته سره ورسېږو او چې جنگ ونشي نو ښه خبره ده .

د حضرت عمر فاروق ⑧ تر مشورې وروسته حضرت عمرو بن العاص ⑧ ورته په ځواب کې وليکل :
زمونږ او ستاسې تر مينځه درې شروطونه دي کوم يو چې منلی شي ويې منه .

۱. اسلام قبول کړه زموږ ورور شه زموږ او ستا په مينځ کې به مساوات راشي زموږ او ستاسو حقونه به يو شان شي .

۲. که دا نه وي نو بيا جزيه قبوله کړه زموږ تر حمايت څخه به لاندې راشي اومونږ به ستا د ځان ، مال او هرڅه ساتونکي يو .

۳. که دا د هم خوښه نه وي نو د جنگ ميدان ته را ووزئ چې الله ① زموږ او ستاسې په مينځ کې صحيح فيصله وکوي .

دا ليک يې هغه چا ته په لاس ورکړو چا چې مسلمانانو ته د مقوقس ليک راوړی وو کله چې بيرته ور ستون شو مقوقس د مسلمانانو په اړه دده څخه پوښتنې کولې او ده ورته ويل چې داسې کسان مې وليدل چې مرگ ته له ژوند څخه ډېر خوشحاليږي عاجزي يې له تکبر نه زياته خوښه ده ، نه د دنيا لوري ته حرص کوي او نه له بل ورور نه د گټې ځای ته ځان ور وړاندې کوي، بې تکليفه په خاورو باندې کيني او امير يې هم د دوی په مينځ کې يو عام انسان دی، د هغوی په

مينځ کې د غلام او د سردار په مينځ کې کوم
توفير نشته ، کله چې د مانځه وخت شي ټول
پاڅيري مانځه ته او هېڅوک هم شا ته نه پاتې
کيږي ، د مانځه څخه وړاندې ټول خلک مخ او
لاسونه وينځي او په مانځه کې ډېر په عاجزي سره
درېږي او داسې نورې خبرې يې د مسلمانانو د
لښکر په اړه ورته وکولې کله چې مقوقس دا
خبرې واورېدې نو په زړه کې يې وېره راغله او
مسلمانانو ته تسليم شو .

خپل مجاهدين امتحان کول

د يرموک په جنگ کې په يوه صحنه کې د حضرت
خالد بن وليد ⑧ تر مشري لاندې د شپېتو کسانو
مجاهدينو مقابله د بني غسان د شپېتو زرو
کفارو سره راغله کله چې د صحابه وو څخه په
مينځ کې پدې اړه مشوره روانه وه نو اکثر
صحابه کرام څخه دې جنگ ته د فوځيانو د وړاندې
کولو څخه مخالف وو لکن حضرت خالد بن وليد ⑧
ورته وويل : زه دا يو مجاهد د زرو کسانو سره
په مقابله کې صرف ددې لپاره وړاندې کوم چې زه
اوس کتل غواړم آيا مونږ هماغه د حقې لارې
مجاهدين يو کنه د کومو مرسته چې الله ① پخپله
کوي؟ دا بني غسان خلک هم عيسائيان لکن عرب
وو روميانو دوی ورته را مخې ته کړل چې دواړه
عرب ډلې سره وجنگېږي کېدای شي مسلمانانو ته

ماتي ورکړي لکن دوی ته معلومه نه وه چې کامیابي د عربو په قسمت کې نه بلکه د مسلمانانو په قسمت کې لیکل شوې ده حضرت خالد بن ولید ⑧ چې کله د خپلو زرورو فوځیانو سره جنگ ته وړاندې شو په ښه مېړانه و جنگېدل او رښتیا یې هم الله ① مل شو او د دوی مرسته یې وکوله صرف لس کسان مجاهدین شهیدان شول (الله ① یې دې په جنتونو کې مرتبې لوړې کړي) او پنځه کسان دښمن ژوندي ځکه ونيول چې دهغوی په لاس کې تورې ماتې شوې او بیا ورسره د جنگېدلو څه پاتې نه شول او په میدان کې ۵۰۰۰ پنځه زره عیسایان مړه پاتې وو اود زرگونو زخمیانو له خولو نه یې فریادونه وتل په میدان کې پراته وو .

رسول الله ﷺ ته پیغام

د یرموک په تاریخي جنگ کې چې کله عیسایان په داسې حالت کې وارخطا شول چې صرف د یوڅو محدودو مجاهدینو سره جنگ ته را وتلي وو بیا یې هم د شرم احساس ونه کولو او له شا نه یې په ځان پسې نور کمک وغوښت نو د اسلامي لشکر امیر حضرت ابو عبیده ابن الجراح ⑧ هم د حضرت امیر المومنین عمر ⑧ څخه مرسته وغوښته ځکه معلومه نه وه چې په عیسایانو پسې به نور څومره کسان راځي هسې نه چې په هغوی پسې کسان ډېر زیات شي او د مسلمانانو لپاره نقصاني شي

نو د مدينې منورې نه پسې نور کسان ورغلل پداسې حالت کې هلته ورسېدل چې په عيسائيانو پسې هم نور کسان راغلل او پدې وخت کې جنگ بغير د کوم تعهد نه درېدلی وو ځکه چې عيسائيانو ددې لپاره درولی وو چې هغوی صبر کولو چې نوي فوځيان راشي او مسلمانانو حمله نه کول غوښتل بلکه غوښتل يې چې دښمن دې ميدان ته را ښکته شي بيا به مونږ ورشو په همدې انتظار کې پراته وو چې عيسائيانو په مسلمانانو باندې د شپې په تياره کې حمله کول غوښتل او د شپې يې مسلمانانو ته ځان ښه نېږدې کړو چې څنگه د سحر رڼا خپره شوه پداسې حالت کې چې مسلمانان لا جنگ ته بالکل تيار نه وو يو دم ئې حمله وکوله حضرت خالد بن وليد **8** په ډېره چالاکي سره د پنځو سوو کسانو په آسونو د سپرو مجاهدينو ډله له ځان سره کړه او جنگ ته ور وړاندې شول ترڅو چې نور مجاهدين جنگ ته تيارېدل هغوی د دښمن مخه گرځولې وه او اجازه يې ورنه کړه چې د مسلمانانو په مرکز باندې حمله وکوي او زر زر ټول مسلمانان جنگ ته تيار شول او د يو صف په شکل کې دښمن ته ودرېدل پداسې وخت کې چې صفونه يو بل ته سره مخامخ شول د ازد د قبيلې يو ځان راغلو او قائد محترم **8** ته يې ويل :


ای محترمه اميره ! ماته د جنگ کولو اجازه راکړه نور صبر مې په زړه باندې بوج کيږي او صبر نشم کولی ماته مې زړه وايي چې زر به زه د

رسول الله ﷺ سره يوځای شم که ستا څه پيغام وي راته ووايه چې ورته يې ورسوم.

د قائد محترم حضرت ابو عبیده ابن الجراح ⑧ په سترگو کې اوبښکې ورته را پيدا شوې ورته يې وويل :

څه الله ① د ستا ارمان پوره کړي کله چې د رسول الله ﷺ سره يو ځای شوې زمونږ سلام ورته ووايه او ورته ووايه چې ستا په حقه لار مونږ تر اوسه پورې روان يو او تا چې کومې د فتوحاتو وعدې له مونږ سره کړې وې هغه رښتيا شوې .

دا ازدي ځوان د روميانو لښکر ته ور نېږدې شو او هغوی ته يې اواز وروکولو زما مقابلي ته کوم پهلوان را ولېږئ يو په بل پسې ورته څلور کسان را ووتل او دی ورباندې غالب شو او قتل يې کړل بالاخره پنځم کس چې ورته را ووتلو دهغه د لاسه دی شهيد شو او دده د شهادت سره د تورو د شرنګ سره جنګ شروع شو .



اسلام ___ جزیه ___ یا جنگ

حضرت سعد بن ابی وقاص **8** د قادسيې د جنگ څخه وړاندې خپل يود استازيو گروپ د شاه ايران دربار ته ددې لپاره ور ولېږلو چې د هغوی سره خبرې وکوي او د جنگ نه وړاندې ور باندې غاړه خلاصه کړي هغه چې د دوی د ورتلو نه خبر شول نو خپل فوځي مشران يې خپل دربار ته را وغوښتل او په لاره کې يې هم ورته د فوځيانو صفونه و درول ترڅو د دوی په زړونو کې خپل قوت ور په ځای کړي او دوی چې بېرته خپل قوم ته لاړشي نو د دې ترتيباتو او د زياتو فوځيانو او د شاه د دېدبې قصې به خپلو کسانو ته وکوي او دوی به وډار شي لکن دا معززین حضرات په ډېره بې پرواهي سره دربار ته ننوتل او له شاه سره يې په عادي توگه خبرې شروع کړې شهنشاه پدې وخت کې د عربو د جاهليت د زمانې څو خبرې وکولې چې دوی داسې قوم وو او داسې کارونه به يې کول او بيا يې دوی ته وويل چې تاسې څنگه زمونږ د طاقت سره ټکر کول غواړئ په تعداد کې ډېر کم او جنگي اسباب مو هم کمزوري دي .

حضرت قيس بن زراره **8** ورته وويل :

هو د جاهليت په زمانه کې مونږ همداسې وو لکه تاسې چې په خپلو قصو کې وويل لکن کله چې رسول الله ﷺ راغلو د جهالت دا قصې ختمې شوې او الله ①

مونږ ته په اسلام باندې عزت راکړو ددې امله دادي مونږ را روان يو يو په بله پسې ستاسې علاقې فتح کوو اوس مونږ راغلي يو تاسې ته دا ويل غواړو چې ستاسې سره هم صرف درې لارې دي پخپله يې پکې خوښه کړئ .

اسلام _____ جزیه _____ او يا جنگ

چې کوم يو مو خوښ وي قبول يې کړئ .

د شهنشاه په دربار کې داسې په جرئت سره غږېدل هم د شهنشاه په آند جرم وو اوپدې خبرو زيات غصه شو او په غصه کې يې ويل :

که چېرته د استازيو مرگ روا وي نو يقيناً چې تاسې ما ژوندي نه پرېښوئ .

بيا يې خپلو کسانو ته وويل ورثې دوی ته په يوه ټوکرۍ کې څه خاوره راوړئ او دوی ته يې ورکړئ چې زمونږ له لوري يې خپل امير ته ورکړي او ورته ووايي چې جنگ ته دې را وړاندې شي په وړوکۍ ټوکرۍ کې خاوره مجاهدينو ته ورکړل شوه او دوی روان شول .

بيا يې په غصه کې وويل : زما جنگي قوماندان رستم به تاسې ډېر زر په قادييه کې ځين کړي .

حضرت مغيرة بن شعبه ⁸ په خدای په امانې کې ورته وويل :

مننه دومره خاوره تاسې راکړه پاتې به مونږ د تورې په زور لتاسې څخه اخلو .

دا د خاورې ټوکرۍ چې کله حضرت سعد بن ابې وقاص ⁸ ته ورسېده هغه فوراً خپلو ملگرو ته

وويل :

فتح مو مبارک شه الله ① له اوس نه د دوی د ملک
دا خاوره مونږ ته راکړه انشاء الله مونږ به په
دوی باندې کامیاب کېږو .

د حضرت ربعي ⑧ استازي توب

د قادسيې د جنگ نه وړاندې د ايرانيانو جنگي
مشر رستم حضرت سعد بن ابي وقاص ⑧ ته احوال
را ولېږلو چې يو استازی مونږ ته را ولېږه
کېدای شي څه خبرې ته سره ورسېږو او جنگ ته
ضرورت پېښ نه شي نو حضرت سعد بن ابي وقاص ⑧
حضرت ربعي بن عامر ⑧ د خپل استازي په ډول ور
ولېږلو دی چې کله هلته ورغلو ويې ليدل چې دده
د دربار نه تر ډېره ځايه پورې قالينې ده ته
هموارې شوې وې او ورېښمي پردې ځوړندې وې او د
پهلوانانو فوځيانو صفونه ورته ولاړ وو دا هرڅه
صرف ددې لپاره وو چې د مسلمانانو د استازي په
زړه کې رعب ور واچوي لکن د مسلمانانو استازی
په ډېره بې پرواهي سره د هغه دربار ته ورغلو
هغه په يو تخت باندې ناست وو چې قيمتي
بالښتونه يې شاوخوا ته ايښي وو چې ملغلرې پکې
ځلېدلې او قيمتي جامه يې په ځان وه حضرت
ربعي ⑧ راساً لاړو او د رستم سره په تخت
کېناستو خلکو په دربار کې شور شروع کړو او
چيغې يې وهلې او غوښتل يې چې د مسلمانانو
استازی دې زمونږ د جنگي مشر سره په يو برابر

ځای کې نه کیني بلکه هغه د ښکته کیني حضرت رباعي بن عامر ⑧ ورته ویل زه پخپله نه یم راغلی تاسې را غوښتی یم که ستاسې د خبرو زړه نه وي زه به بهرته لاړ شم زمونږ په دین کې دا نشته چې یو کس دې په تخت لکه خدای داسې ورته ناست وي او نور خلک دې لکه غلامان په ادب ورته ولاړ وي .

رستم خپلو خلکو ته وویل چې چې شي او بیا یې له رباعي ⑧ سره خبرې شروع کړې او په ټوکه ټوکه کې یې رباعي بن عامر ته وویل ستا د تورې پوښ هم زور شوی دی.

حضرت رباعي بن عامر ⑧ ورته وویل : هو لکن د ننه پکې توره تازه او ځلانده ده تاسې صرف د تورې پوښ ته ولې گورئ بلکه هغه کس ته وگورئ چې څوک توره چلوي چې مت یې له طاقت نه ډکه ده او دهغه د تورې وار په هماغه ځای لگيږي کوم ځای چې هغه وهل غواړي .

او یوڅه نورې خبرې یې ورسره وکولې چې له ځوابونو څخه یې رستم پخپله او د هغه ټول کسان ډېر متاثر شول او اوس یې د نورو مشورو او خبرو لپاره وخت و غوښت لکن بالاخره خبرې ټولې ناکامې شوې جنگ وشو الله ① مسلمانانو ته فتح ورکړه او رسم د هلال نومي مجاهد په لاس ووژل شو .

د مسلمان امير قبوله دعا

د نهاوند په جگړه کې د مسلمانانو امارت د حضرت نعمان بن مقرن **8** په لاس کې وو د جنگ په وخت کې يې درى دعا گانې وکولې او درى واړه په هماغه ځاى قبولې شوې ده په خپله دعا کې ويل :

اى زمونږ ربه !

مونږ ته صبر او استقامت نصيب کړه .

پر دښمنانو باندې فتح راکړه .

ماته شهادت نصيب کړه .

دده د وصيت له مخې دده د شهادت نه وروسته

امارت د حضرت حذيفه بن اليمان رضى الله تعالى

عنهما په لاس کې شو فتح د مسلمانانو په نصيب

شوه هغه د فتح نه وروسته د غنيمت پنځمه برخه

د حضرت سائب بن اقرع په لاس باندې امير

المومنين ته ور ولېږله حضرت عمر **8** ددې غزوې

د خبر په اړه دومره نا قراره وو چې له مدينې

منورې نه راوتلى وو په لاره کې يې انتظار

وېسته که څوک راشي چې احوال راوړي کله چې

حضرت سائب بن اقرع **8** ورته را ورسېدو هغه

ورته د فتح زيرى او د حضرت نعمان بن مقرن **8**

او د نورو څه کسانو د شهادت خبر ورکړو حضرت

عمر **8** ډېر نا قراره شو او ژړل يې حضرت سائب

8 ددې لپاره چې حضرت عمر **8** ته يو ډول تسلي

ورکړي ورته وويل :

امير المومنين ⑧ پدې جنگ کې د حضرت نعمان بن مقرن ⑧ نه علاوه بل داسې مشهور څوک شهيدان نه شول چې تاسې يې پېژنئ .

حضرت امير المومنين ⑧ ورته و فرمايل:
دا چې زه يې نه پېژنم مهمه نه ده دا هرڅوک چې د الله ① د رضا لپاره شهيدان شوي دي الله ① د شهادت له نعمت نه برخه من کړي دي الله ① يې پېژني که زه يې پېژنم او يا يې نه پېژنم دا څه فرق نه غورځوي .

پټه خزانۀ

د نهاوند په جگړه کې مسلمانانو مجاهدينو ته ډېر زيات غنيمت په لاس ورغلو کله چې د فتح نه وروسته دا مال په مجاهدينو باندې تقسيم کېدلو نو يو کس پداسې حالت کې د ا مير حذيفه بن اليمان رضی الله تعالی عنهما په خدمت کې حاضر شو او ويل يې که تاسې ماته امان راکوئ نو زه دلته درته يوه حکومتي خزانۀ در په گوته کولی شم دوی ورته د امان وعده وکوله هغه يو ځای مجاهدينو ته ور وښودو چې کله مجاهدينو را لوڅ کړو د قيمتي جواهرو يوه خزانۀ را ووتله چې يو لوی صندوق د قيمتو کاڼو څخه ډک وو دا صندوق کله چې را وويستل شو حضرت حذيفه بن اليمان رضی الله تعالی عنهما د ملگرو په مشوره دا صندوق مکمل د امير المومنين حضرت عمر ⑧ خدمت ته را ولېږلو

کله چې امير المومنين **8** ته دا صندوق راوړل شو ده وويل ددې کانو زما په وړاندې هېڅ قدر نشته او نه زه دا په بيت المال کې اېښودل غواړم دا په حقيقت کې دهغه مجاهدينو حق دی چې لتاسې سره د نهاوند په جنگ کې شريکان وو دا بېرته حضرت حذيفه **8** ته ور وړه او ورته ووايه دا په کوفه کې خرڅ کړئ او پيسې يې د لښکر په شا زلميانو باندې وويشي دا ډېر زيات قيمتي مال وو چې د کوفې په بازار کې خرڅ کړل شو نو هر مجاهد ته ۴۰۰۰ څلور زره درهمه ور ورسېدل .

د خور غيرت

کوم وخت چې حضرت خالد بن وليد **8** دمشق محاصره کړی وو وليدل شول چې له مسلمانانو څخه په پناه ځای کې خلک گډيري مسلمانانو پدې اړه تحقيقات وکول نو ښکاره شوه چې دوی خوشحال دي د مرستې لپاره يې يو لوی لښکر را روان دی حضرت خالد بن وليد **8** د پنځه سوه آسونو سپاره کسان را غونډ کړل او دوی ته يې وظيفه ورکړه چې د نوي لښکر مخه ونيسي او هغوی پرې نه ږدي چې په دمشق کې د محاصره کسانو سره مرسته وکوي د دوی په مشري کې يې حضرت ضرار بن ازور **8** مقرر کړو او دا کسان يې مخې ته ور ولېږل حضرت ضرار **8** خپل کسان د هغوی د راتلو په لاره کې ورته پټ کړل او کمين يې ورته ونيولو چې کله

روميان د دوی مينځ ته شول پنځه سوه کسانو وربانې په يو دم حمله وکوله ډېر زيات روميان ووژل شول او حضرت ضرار هم په ز خمي حالت کې ژوندی اسير شو .

کله چې حضرت خالد بن وليد ⁸ ته خبر راغلو چې حضرت ضرار يې ژوندی ونيولو نو په خپل ځای باندې يې حضرت ميسره بن مسروق ⁸ خليفه پرېښودو او پخپله د هغه لښکر مخې ته ورغلو چې کوم په دمشق کې د محاصره کسانو مرستې ته را روان وو او همدې کسانو حضرت ضرار اسير کړی وو پدې ډله کې چې دوی ور روان وو يو جنگيالی ښکاره کېدو چې په حجاب کې وو مخ يې نه ښکاره کېدو په جنگي لباس باندې پوښلی وو صرف دوه سترگې يې ښکاره کېدلې او په يوه لور او تکره آس سپور وو حضرت خالد بن وليد ⁸ چې څومره د کسانو څخه پوښتنه وکوله چاته ددې جنگيالی په اړه معلومات نه وو خو په جنگ کې يې داسې حرکت کولو چې فکر کېدو دا خالد بن وليد ⁸ دی په ډېره مېړانه سره يې حمله کوله او په ډېره مېړانه سره يې د دښمن سر پرې کولو او دا دواړه د خالد بن وليد ⁸ خصوصيتونه وو جنگ په سختي سره روان وو لکن د خالد بن وليد ⁸ پدې جنگيالی باندې نظر وو چې د جنگ سختي لحظې لږ په قرار شوې نو حضرت خالد بن وليد ددې کس سره مخامخ شو چې دواړه په آسونو باندې سپاره وو

او پوښتنه يې ترې وکوله چې نوم دې څه دی او د کوم ځای يې څوک يې؟ هغه جنگيالی د حضرت خالد بن ولید په ځواب کې پټه خوله وو خلکو ورته وويل چې امير لټا څخه ستا په اړه پوښتنه کوي او ته چپ يې؟

جنگيالی بيا سر ښکته کړو او ويې ويل زه خوله بنت ازور د حضرت ضرار ⑧ خور يمه کله چې ماته معلومه شوه چې هغه ژوندی نيول شوی دی نو مې صبر ونشو او د خپل ورور د خلاصولو لپاره د جنگ ميدان ته را غلم .

حضرت خالد بن ولید ⑧ ورته ويل : خوله خورې ته لاړه شه خپلې خيمې ته ترڅو چې مونږ ضرار د دوی له لاسه را خلاص کړی نه وي مونږ په ارام نه کینو هغه خو د اسلامي لښکر يوه قيمتي سرمايه ده ته بېغمه شه او ورته ټينگ شو تردې چې هغه يې ولېږله هغه خپلې خيمې ته لاړه هلته نورې خويندې هم وې چې د اسلامي لښکر سره د زخميانو د درملنې او خدمت لپاره راغلي وې . او د پوره کوښښ نه وروسته حضرت ضرار د کفارو له لاس نه را خلاص شو .

د مسلمانو ښځو غيرت

د د مشق د محاصرې په وخت کې يو رومي مشر پطروس مسلمانانو ته دوکه ورکړه او څو زنانه يې په دوکه سره ونيولې چې په دوی کې په پورتنۍ قصه کې ياده کړل شوې حضرت خوله رضی الله تعالی عنها هم وه دا يې د نهر استرياق په لوري روانې کړې له بله پلوه د مسلمانانو فوځونو سالار حضرت خالد بن ولید ⁸ ته چې دا خبره معلومه شوه په ډېره تادي سره يې دوه زره کسان له ځان سره ملگري کړل او د نهر استرياق په لوريې حرکت وکولو نهر ته له رسېدلو سره لښکر دمه وکوله پدې ځای کې يې مسلمانانو ښځو ته وويل تاسې به زمونږ سره واده وکوئ او دهغې نه وروسته به د دنيا هر نعمت ستاسې په وړاندې وي او حضرت خوله رضی الله تعالی عنها ته پطروس چې ډېر مالدار وو او د ډېرو روميانو په سر مشر وو د خپل ځان لپاره رغبت ورکولو چې له ده سره واده وکوي او هر ډول ترغيب يې ورکولو د پطروس د ډېرو ترغيبې خبرو په ځواب کې حضرت خوله رضی الله تعالی عنها ورته وويل :

زما چې وس شي پدې لرگي باندې زه ستا سر ماتوم زه تا د خپلو مېړو د څرولو لپاره هم نه نيسم ته خو لا دا وايي چې زه لتا سره واده وکوم .

پدې وخت کې حضرت خوله رضی الله تعالی عنها نورو ښځو ته وويل چې که بل څه نشته ددې څيمې لرگي

خو شته راځي چې دا ټول را وباسو او ددې روميانو سپيو سرونه ورباندې مات کړو لکن په خپلو ځانونو او په خپل قوم باندې خو د بيغيرتي داغ پرې نه ږدو .

دوی لرگي را وويستل او د روميانو سره يې وهل ورباندې شروع کړل او پدې کې دري روميان د لرگيو په وهلو وهلو سره ووژل شول ترڅو چې د نور لښکر د دوی خوا ته مخه کېدله او دوی يې بيا نيولي د حضرت خالد بن وليد **8** د کسانو د تکبير اوازونه د فوځيانو تر غوږونو را ورسېدل په داسې حالت کې چې د خالد بن وليد **8** سره موجود ۲۰۰۰ مومنان د غيرت نه دغصې آخري حد ته رسېدلي وو په دښمن يې داسې حمله وکوله چې يو يې هم د خطر په نوم په دنيا کې کوم شي نه پېژندل سخت جنگ وشو هېڅ هم نه ښکاره کېدل صرف يو گرد وو چې له زمکې نه پورته کېدو تردې چې ډېر زيات روميان ووژل شول او پاتې يې له ميدان څخه په تېښته بريالي شول او مسلماني خويندې په امان ددوی له لاسه را خلاصې کړل شوې .

رښتونی قیادت

د یرموک جنگ هم د اسلام په تاریخ کې یو له لویو جنگونو څخه دی پدې جنگ کې د کفارو او مسلمانانو لښکر بالکل د مقایسې وړ نه وو کفار ډیر زیات او د هغوی په نسبت مسلمانان ډېر کم وو لکن د حضرت خالد بن ولید قیادت وو چې مسلمانان یې ډېر ښه منظم کړي وو او په گروپونو یې تقسیم کړي وو په میمنه (د فوځیانو په ښي طرف ډله) باندې یې حضرت عمرو بن العاص او شرحبیل بن حسنه رضی الله تعالی عنهما مقرر کړل په میسره (د فوځیانو په چپ طرف ډله) یې یزید بن ابی سفیان په قلب یې حضرت ابی عبیده بن الجراح مقرر کړو او په خپله په مقدمه الجیش کې وړاندې شو حضرت ابو هریره **8** د لښکر د قاضي په توگه او حضرت ابو سفیان **8** یې د لښکر د مقرر په توگه و ټاکلو چې مجاهدینو ته خبرې وکوي او په هغوی کې د صبر او استقامت حوصله زیاته کړي .

حضرت ابو سفیان **8** غازیانو ته په خپلو خبرو کې ویل :

الله الله ای مجاهدینو وروڼو ځوانانو تاسې معزز خلک عرب ځوانان یاست او د اسلام د مرستې لپاره راوتلي یاست لکن ستاسې دښمن رومیان دي او د شرک د مرستې لپاره راوتلي دي په پوره میرانه یې مقاومت وکوئ او بیا به یې دعا کوله ای الله

دواړو سرونه يې په خپله غېږه کې کېښودل او په مینه مینه يې دواړو ته اوبه ورکولې تردې چې دواړه د شهادت لور مقام ته ورسېدل .

د مسلمانو خويندو غیرت

د یرموک جنگ چې په اسلامي تاریخ کې یو ځانګړی نوم لري پدې جنگ کې مسلمانانو تر عقل لوړه کامیابي ګټلې وه داسې کامیابي وه چې هېچا یې هم تصور نه کولو لکن کله چې په یو طرف د رومیانو لخوا ډېر فشار راغلو نو په هغه طرف کې جنگېدونکو مسلمانانو یو څه شاته تګ شروع کړو داسې ښکاره کېده لکه مسلمانانو چې ماتې خوړلې وي د مسلمانانو سره یوه ډله خويندې هم ددې لپاره تللې وې چې د زخمیانو په مرهمونو پټی ولګوي هغوی ته اوبه ورکړي او د هغوی خدمت وکوي چې کله هغوی وکتلې چې مسلمانان د شاته کېدو په حالت کې دي مخې ته یې را ووتلې او چیغې یې ورته وهلې چې که نور په شا راغلئ بیا زمونږ مخونو ته ونه ګورئ مه راځي وروسته هر چا خپل عزیز ته اواز کولو چې فلانیه ور وړاندې شه په شا مه راځه او چې ډېر حالت سخت شو نو کاني یې په لاسونو کې واخستل غازیانو ته یې ښکاره کوله که دوی نور هم شاته راشي دوی به یې په کانو ولي ددې سره غازیان په جذباتو کې راغلل او په رومیانو یې داسې ځوابي حمله وکوله چې هغوی یې شاته تګ ته اړ ایستل او هغوی دې سختي ته ټینګ نه شول او لږ وخت نه وو

تېر چې هغوی تر مخ شول او مسلمانانو پسې شاته
منډه اخستې وه او وژل یې .

د شهادت ارمان

حضرت خالد بن ولید **8** د شام او عراق د لویو
جنگونو فاتح وو او ډېره زیاته ساحه دده د
تورې په واسطه په اسلم مشرفه شوېده او د اسلام
رڼا ور ورسېدلې ده او چې کله یې پدې ساحه کې
پوره امن قائم کړو نو د یو څه وخت لپاره د
قنسرین حاکم پاتې شو او پدې ځای کې په تنگ شو
او استعفی یې وړاندې کړه ا و مدینې منورې ته
یې تشریف راوړو د هجرت په ۱۹ کال بېمار شو او
د یو څه وخت بيماري نه وروسته وفات شو د ژوند
په آخري لحظاتو کې یې ډېره بې قراري ښکاره
کوله او په بستره باندې د نا قرار او وارخطا
بېمار په څېر یو بل طرف ته آوړېدو چا ورڅخه
پوښتنه وکوله چې داسې لوی جنگي امیر د مرگ نه
ډاریرې؟

ده ورته وویل نه زما د بې قراري وجه دا نه ده
بلکه له څه وخت نه چې ما خپل لاس د رسول الله ﷺ
په مبارک لاس کې اېښی دی په مختلفو جنگونو کې
مې شرکت کړی دی او په هرڅنگ کې مې دا آرزو وه
چې کاش ماته د شهادت مرگ ورسیري لکن افسوس چې
راته ونه رسېدو ما په هرمیدان کې د مرگ لټون

کولو او هغه لما څخه تښتېدو آخر راغلو زه يې په بستر باندې گير کړم زما بدن تاسې وگورئ زما په بدن د يوې څپرې ځای داسې نشته چې هلته د تورې يا خنجر زخم لگېدلی نه وي افسوس دی د هغه ډارنو په حال چې هغه هره ورځ مړه کيږي او غيرتمن خلک صرف يو ځل مړه کيږي .

په همدې حالت کې په بستر باندې وفات شو (الله ①
يې دې له مونږ سره په شهيدانو کې حشر وکوي).

جنازه يې حضرت عمر ⁸ اداء كوله د جنازي په مهال يې امير المومنين ⁸ فرمايل : موراني د داسې زامنو د زېږولو نه عاجزې دي لكه خالد د خالد بن وليد مرگ داسې نقصان دی چې عوض يې هېڅ كله نشي پيدا كېدلی ای سليمان (خالد بن وليد ⁸) الله ¹ د تاته د محمد ﷺ د امت له لوري نه شه اجر دركړی .

د جرجير په قتل انعام د هغه لور

د حضرت عثمان **8** په زمانه کې د هجرت په ۲۷ کال د مصر والي حضرت عبد الله بن ابي سرج وو هغه د امير المومنين څخه اجازه وغوښته چې مونږ په افريقا باندې حمله کوو او خپل ملگري يې هلته په ميشتو کافرانو پسې ور وويستل او جنگ شروع شو او د جنگ طريقه دا وه چې تر غرمې پورې به هره ورځ دوی جنگ کولو او بيا به جنگ بس شو او دواړو طرفونو به د سبا ورځې لپاره د جنگ تياري شروع کړه پدې وخت کې له مدينې منورې څخه حضرت عثمان **8** نور مسلمانان د کمک لپاره په هغوی پسې ور ولېږل او ددې نوې ډلې مشري يې د حضرت عبد الله بن زبير په لاس کې ورکړه کله چې عبد الله بن زبير **8** د جنگ ميدان ته له نويو فوځونو سره ورسېدو د جنگ طريقه يې بدله کړه او مسلمانان جنگيالي يې په دوه برخو وويشل يوه ډله به تر غرمې پورې جنگېدل او بيا به هغه ډله وروسته شول او دوهمه ډله به ميدان ته وړاندې شوه او تر ماښام پورې به وجنگېدل چې په دوهمه ورځ هم په همدې ډول سره جنگ وشو دښمن وارخطا شو پدې وخت کې د کفارو مشري جرجير کوله د جنگ په وخت يې اعلان وکولو چې

هرڅوک د مسلمانانو جنګي مشر عبد الله بن زبیر قتل کړي زه به هغه ته خپله لور په نکاح ورکوم دې خبرې رومیان کفار تر یو څه وخت پورې نور هم په جذباتو کې را وستل لدې طرف نه عبد الله بن زبیر ورته اعلان وکولو چې هرڅوک جر جیر قتل کړي زه د جرجیر د لور نکاح له هماغه کس سره تړم پدې وخت کې حضرت عبد الله بن زبیر ⁸ یو لور ځای ته وختلو ویې کتل چې د کفارو د لښکر مشر د لښکر شا ته ولاړ دی او خپل جنگیالي په جنگ ور تیزوي او دوه غلامان ورسره ولاړ دي او کوم شی یې ورباندې نیولي دي په ده باندې یې سیوری جوړ کړی دی حضرت عبد الله بن زبیر ⁸ لکه باز داسې ورغلو او حمله یې ورباندې وکوله او دهغه سر یې له تن څخه بېل کړو په کفارو کې چې دا خبر خپور شو ماتې پکې ګډه شوه په څو لحظو کې د جنگ له میدان څخه و تښتېدل او ډېر زیات مالونه یې مسلمانانو ته په غنیمت کې پاتې شول دا په افریقا کې د مسلمانانو لمړی فتح وه پدې سره د فتوحاتو دروازه خلاصه شوه او د ولید بن عبد الملک اموي خلیفه په زمانه کې ټوله افریقا فتح شوه .

په الله ① باندې باور او تکیه

يو وخت حضرت علي ⑧ ته ځينو مسلمانانو وويل چې خوارج ستاسې سره ډېره زیاته دښمني کوي ښه خبره به دا وي چې تاسې هروخت بيدار اوسئ هسې نه هغوی په تاسې باندې په بې خبري کې حمله وکوي او تاسې شهيد کړي ددې په ځای چې وډار شي ده ⑧ ورته په ډېر اطمینان سره وويل :

ترڅو چې زما د مرګ خپل وخت نه وي راغلی څوک هم ما نشي وژلی الله ① ما تر يو ډال لاندې په خپل حفاظت کې محفوظ ساتي او کله چې زما د مرګ وخت راشي دا ډال به زما څخه لرې شي او ما به مرګ ته حواله کړي په هغه وخت کې به نه د مرګ غیښی خطا ځي او نه به د مرګ د زخم علاج ممکن وي .

د حضرت علي ⑧ شهادت

ابن ملجم په حضرت علي ⑧ باندې قاتلانه حمله وکوله او هغه يې په داسې توره باندې ووهلو چې په هغه باندې زهر لګول شوي وو او په هغه وخت کې به چې په داسې توره څوک ولګېدل نو بيا يې د جوړېدو صورتونه ډېر کم وو دی مبارک چې څنگه

پدې توره باندې ولگېدو او اواز يې وکولو الله اکبر
يا ربه زه کامياب شوم دا سړی درځه ونه تېښتي

کله چې د خپل ژوند څخه نا اميده شو نو يې
وصيت شروع کړو او ويل يې :

ای خلکو د الله ① سره شریک مه نیسئ او د رسول
الله ﷺ طریقې مه ضائع کوئ دا دواړه چراغونه
لگېدلي ساتئ بیا تاسې په حقه یاست او هېڅ شی
به تاسې ته تاوان نه کوي تاسې په حقه یاست
زه پرون ستاسې ملگری وم ، نن ستاسې لپاره یو
عبرت یم او سبا به لتاسې څخه جدا شم که زه
ژوندی پاتې شوم نو د خپل مجرم سره به خپله څه
معامله وکوم او که چېرته وفات شوم نو زما قبر
به ورک کړئ که چېرته زه خپل قاتل معاف کړم نو
دا زما لپاره ثواب دی .. تاسې یې معاف کړئ
آیا تاسې نه غواړئ چې الله ① د تاسې معاف کړي؟
زما د قسم وي زه نه د مرگ نه کرکه کوم او نه
راته کوم نوی شی معلومېږي زما مثال د هغه تېري
دی چې اوبه یې پیدا کړې وي او د هغه تلاش
کونکي دی چې خپل مقصد ته رسېدلی وي هغه څه
چې د الله ① سره دي د نیکی کونکو لپاره هغه ډېر
غوره دي .

د ارادي عجيب بدلون

قريشو ددې لپاره مشوره كوله چې هره ورځ د محمد ﷺ د خبرو له امله په مكه كې يوه نوې مشكله ورځ وي نو ښه داده چې محمد ﷺ قتل كړل شي او ددې ټولو خبرو بنياد به ختم كړل شي ددې كار لپاره عمر ابن الخطاب انتخاب شو او دا كار يې په غاړه واخستو څرنگه چې هغه يو تكړه ځوان وو نو كوم كار به يې چې په غاړه واخيستو په هغه كې به بريالۍ راتلو نو ټولو كفارو فكر كاوه چې ښكاري محمد ﷺ به تر سبا پورې ژوندۍ پاتې نه شي عمر ابن الخطاب د لوڅي تورې سره په رسول الله ﷺ ① پسې ور روان وو چې په لاره كې چا ورڅخه دده د قصد او عزم پوښتنه وكوله ده ورته وويل څم د محمد ﷺ په قتل پسې .

ورته وويل شول چې ته دهغه په دعوت دومره غصه يې او ستا خپل آوښي حضرت سعيد او ستا خور فاطمې رضي الله تعالى عنهما چې اسلام قبول كړى دى په هغه باندې هېڅ غصه نه درځي؟ ددې خبرې په آوړېدو سره يې رايه بدله شوه او سيده د خپلې خور كور ته لاړو د كور نه بهر يې غوړ ونيولو چې د قران كريم تلاوت كېدو او قران زده كول كېدو پدې سره نور هم غصه شو چې دوى ورته دروازه خلاصه كړه په خپل آوښي يې د وهلو شروع وكوله او سخت سخت يې ووهلو كله يې چې خپل خاوند په داسې حالت كې وليدو نو فاطمه بنت

الخطاب رضی الله تعالی عنها هم په جذباتو کې راغله ورته یې وویل :

ای عمره ای زما وروره څه چې کول غواړي وکوه مونږ اوس اسلام قبول کړی دی او کله به هم بېرته د کفر خوا ته ور ونه گرځو دې یوې جملې د عمر ابن الخطاب ټول ژوند بدل کړو او پخواني یې هرڅه د زړه څخه ووتل د اسلام په ابتدایي خبرو یې ځان له خپلې خور څخه پوه کړو او د اسلام د قبلولو په نیت د رسول الله ﷺ په خدمت کې حاضر شو او په اسلام مشرف شو .

رښتونی صبر

حضرت خباب بن ارت ⑧ چې کله په اسلام مشرف شو نو کفارو ورباندې ډېرې خوارۍ وکولې چې له اسلام نه یې بېرته واړوي لکن الله ① هغه ته بې مثاله استقامت ورکړو ده ته به په سکرو باندې اور بل کړل شو بیا به ورباندې دی ور ځملول شو تر هغه وخته به ورباندې پروت وو چې دده د بدن څخه به چربي لاره او هغه اور به یې گل کړو او په شا کې یې داسې داغونه جوړ شوي وو چې دده یو ماشوم زوی به پکې ګوتې ورکولې او کله چې په ده باندې د کفارو ظلمونه ډېر زیات شول نو رسول الله ﷺ په خپله دعا کې یې اختیاره وویل :
 ای الله د خباب مرسته وکوه .

رښتونی استقامت

ابو فکيهه **8** د قريشو د يوې کورنۍ عبد الدار غلام وو د اسلام په اول وخت کې په ايمان مشرف شوی وو کفارو او خپلو مالکانو ورباندې تر حد زيات کوشښ وکولو او له هېڅ ډول ظلم ټي ورباندې له کولو نه مخ وا نه اړولو لکن بيا هم دی په خپل اسلام باندې کلک ولاړ وو په سره غرمه کې به چې په سخته گرمه شگه باندې ځملول شو ددې لپاره چې ونه ښورېږي په سينه به يې لوی کانی کېښودل شو او د مکې سخته گرمه غرمه به يې هلته تېروله يوه ورځ چې اميه ده ته تعذيب ورکولو صفوان بن اميه ورته راغلو او په مسخرو کې يې ورته ويل ولې ستا رب اميه نه دی؟ ده ورته فرمايل زما رب خو الله دی صفوان ته پرې غصه ورغله او په مری يې زور ورته وکولو تردې چې سترگې يې بهر ته را ووتلې او دوی گمان کاوه چې ووژل شو بيا يې پرېښودو لکن بيا هم ژوندی وو پدې ټولو سختيو يې صبر کړی وو تردې چې حضرت ابو بکر صديق **8** واخستو او ازاد يې کړو لکن تر آخر پورې يې له خپل اسلام او ايمان څخه ونشوای گرځولی.

فايده من تجارت

کله به چې مهاجرين له مکې مکرمې نه مدينې منورې ته تلل د اکثرو نه به مالونه په خالي ميدان پاتې کېدل په داسې کسانو کې يو حضرت صهيب رومي وو دا يو لوی سوداگر وو چې کله مکې مکرمې ته راغلو نو هېڅ مال ورسره نه وو تجارت يې شروع کړو او د ښو پيسو مالک شو کله چې د هجرت وخت شو ده هم ځان تيار کړو چې مهاجر شي د مکې کفار ورته په لاره کې ودرېدل او ورته ويل يې صهيبه ته چې کله مکې ته راغلي خالي لاس وې دلته دې زمونږ سره سودا گانې وکولي او د پيسو مالک شوې اوس دا ټولې پيسې ته له ځان سره وړل غواړې دا نشي کېدلی .

ده ⑧ ورته وويل : که زه خپل مال تاسې ته پرېږدم بيا ماته د تلو اجازه شته؟ دوی ډېر زيات خوشحال شول او ټولو ورته وويل هو بيا ته تلې شي .

حضرت صهيب ⑧ خپل ټول مال دوی ته پرېښودو او خپله خالي لاس لکن د ايمان د سرمايې سره مدينې منورې ته روان شو په ښکاره سره ډېر لوی تاوان وو لکن چې کله د رسول الله ﷺ په مجلس کې حاضر شو رسول الله ﷺ ورته وفرمايل : صهيب پدې سودا کې فايده کړېده .

د جنت معامله

د بدر په جنگ کې لکه ددې سلسلې په دريم کتاب کې په تفصيل سره تېر شول د حضرت سعد بن خيثمه **8** پلار ده ته وويل: ته په کور کې پاتې شه او

زه به د رسول الله ﷺ سره لاړ شم لکن سعد **8** بيا هم پدې خبره ټينگار کولو چې نه زه پخپله ځم او نه په کور کې پاتې شه خبره نه حل کېده او دواړو ويل چې زه ځم لکن په کور کې هم د يوه پاتې کېدل ضروري وو نو دوی دواړو پدې اتفاق وکولو چې پچه به واچوي (قرعه اندازي به وکوي) چې کله پچه واچول شوه نو زوی وگټله پلار يې بيا هم ورته ويل زويه ! خير دی ته پاتې شه ماته اجازه راکړه چې د رسول الله ﷺ سره لاړ شم زوی يې ورته ويل پلاره ! که د دنيا متعلق هر ډول خبره وای نو قسم دی چې خپل حق مې تاته درکړی وای لکن دا د جنت معامله ده پدې کې زه خپل حق تاته نشم درکولی زما اميد دی چې الله **1**

به ماته شهادت راکوي حضرت سعد **8** لاړو او د هغه ۱۴ بختورو کسانو له جملې نه وو چې الله **1** يې په بدر کې شهادت نصيب کړو او پلار يې د احد د جنگ نه وړاندې رسول الله ﷺ ته ويل ما خوب ليدو زوی مې راته ويل راځه پلاره په جنت کې

زمونږ ملگرتيا وکوه هغه ⑧ هم په احد کې د شهادت لوړ مقام ته ورسېدو .

د الله په لاره کې د جنگېدلو ارمان

حضرت انس بن نضر جليل القدر صحابي وو لکن د څه مشکلاتو له مخې يې ونشوای کولی چې د بدر په جنگ کې برخه واخلي ددې امله به هغه ⑧ ډېر زيات ارمان کولو او رسول الله ﷺ ته يې ويل چې زه پدې ډېر زيات خفه يم چې د اسلام او کفر په مينځ کې په لمړي جنگ کې زه ولې حاضر نه وم او په زړه کې به يې ويل که دا ځل د اسلام او کفر په مينځ کې زما په ژوند کې جنگ وشو زه به خپل ارمان د دوی په وژلو باندې پوره کړم دا ارمان يې په زړه پاتې وو تردې چې د احد د غزا وخت راغلو او کله چې په لوی تعداد کې کفار له مسلمانانو سره په يو دم مخامخ شول نو حالات ډېر سخت شول په هغه وخت کې چې رسول الله ﷺ زخمي شو او اواز ه خپره شوه چې رسول الله ﷺ شهيد شو حالت ډېر نازک وو پدې وخت کې د حضرت انس بن نضر سره حضرت سعد بن معاذ ⑧ مخامخ شو حضرت انس ورته وويل اې سعد راځه چې جنت ته لاړ شو زما د قسم وي د احد له درې څخه ماته د جنت بوی راځي او ددې اواز سره يې د کفارو په يو ټولي حمله وکوله ډېر زيات سخت و جنگېدو تردې چې الله ① يې شهادت نصيب کړو کله چې جنگ پای ته

ورسېدو دده بدن مبارک چې وکتل شو د زخمونو څخه ډک شوی وو او شکل يې هم خراب کړل شوی وو او هېچا نه پېژندلو چې دا څوک دی آخر يې خور مبارکه رضی الله تعالی عنها راغله او هغې د گوتو له سرونو څخه و پېژندلو .

د خور صبر

ددې سلسلې په څلورم کتاب کې تېره شوه چې کله د رسول الله ﷺ مبارک تره حضرت حمزة ⁸ په شهادت ورسېدو نو هند راغلي وه دهغه يې شکل مبارک هم ور خراب کړی وو او د هغه گېډه مبارکه يې هم خپرلې وه نو رسول الله ﷺ امر وکولو چې زما د تره جسد مبارک زما عمه حضرت صفیه ته مه ور ښکاره کوئ ځکه دهغې ورور دی په کار نه ده چې هغه يې په داسې حالت کې وويني حضرت صفیه رضی الله تعالی عنها چې دا ټولې خبرې او د خپل ورور د شهادت نه وروسته د هغه د شکل د خرابولو په اړه يې آوړېدلي وو ټينگار يې کاوه چې ماته دې د خپل ورور جسد مبارک را ښکاره کړل شي رسول الله ﷺ ته يې فرمايل : ای رسول الله ﷺ ما دخپل ورور حمزه ⁸ په اړه هرڅه آوړېدلي دي تاسې ماته د هغه د جسد مبارک د کتلو اجازه راکړئ زه يوه مسلماننه ښځه يم زه به صبر وکوم بې

د اسلامي تاريخ ل 79 څخه پيلېدو څخه
(شعبه څخه)

صبري نه کوم بيا يې چې وکتلو صرف انا لله و انا
اليه راجعون يې وويل بېرته ترې لاړه .

حضرت اُحیرم 8

د احد په جنگ کې پداسې حالت کې چې دواړه ډلې (مسلمانان او کفار) سره مخامخ شوې وې ډېر سخت حالت وو د تورو د شرنګهار له امله د انسانانو بل څه اواز نه آوړېدل کېدو صرف د الله اکبر نعرې وې چې د تورې د شرنګهار سره په یوځای آوړېدل کېدلې پداسې حالت کې یو کس راغلو رسول الله ﷺ ته یې وویل زه ایمان راوړم او که جنگ وکوم رسول الله ﷺ په ټول امت مهربان پیغمبر ورته وویل اول ایمان راوړه بیا جنگ وکوه هغه په ایمان مشرف شو او د اوس نه وروسته د مسلمانانو په صف کې ودرېدو له کفارو سره یې جنگ کول شروع کړل تردې چې د شهادت لوړ مقام ته ورسېدو کله چې د اویا کسانو صحابه ووو مبارک جسدونه پورته کېدل نو دده بختور جسد هم پکې وو رسول الله ﷺ دده په اړه وویل ده کم عمل وکولو او د زیات اجر مستحق شو او د اسلام په تاریخ کې یوازینی داسې مسلمان شهید وو چې یو مونځ یې نه وو کړی او نه یې یوه روژه نېولې وه او جنت ته لاړو دا بختور حضرت اُحیرم 8 وو .

د رسول الله ﷺ سره رښتونې مينه

حضرت زید بن دثنه انصاري ⑧ له هغه لسو صحابه وو ځنې وو چې رسول الله ﷺ هذیل قبیلې ته د قران کریم او اسلام د درس ورکولو لپاره لېږلې وو لکن هغوی ورسره خیانت وکولو او آته کسان یې ترې شهیدان کړل دوه یې په مکه کې په قریشو باندې ددې لپاره خرڅ کړل چې هغوی به یې شهیدان کړي او په بدر کې د وژل شویو خپلوانو بدل به ترې واخلي په هغو کې یو حضرت خبیب وو او بل همدا مبارک ⑧ وو دا چې کله په مکه مکرمه کې هغه ځای ته راوستل شو چې دده د اعدام لپاره تیار شوی وو نو کفارو دی په ورو ورو سره وژل غوښتل لکن ده د پوره صبر او استقامت نه کار واخیستو او د دوی ظلمونو ته یې سینه سپر کړې وه په ثبات سره ولاړ وو پدې وخت کې ابو سفیان په نیزه ووهلو او ورته یې وویل چې اې ته دا نه غواړې چې ته دې خلاص کړل شي او ستا په ځای دې محمد ووژل شي؟

ده ورته وویل ستاسې په تورو او نیزو سره ماته دومره تکلیف نه رسیږي لکه تاسې چې د محمد ﷺ په اړه بد الفاظ وایاست چې د هغو نه کوم تکلیف ماته رسیږي زما د قسم په خدای وي چې زما بدن د ټوټې ټوټې کړل شي بیا هم زه په خپل حالت خوشحال یم لکن د رسول الله ﷺ په تکلیف نه خوشحال کیږم .

ابو سفيان وويل : د محمد ﷺ سره چې دهغه ملگري څومره مينه کوي بيا ما دومره مينه د هېڅ شي سره نه ده ليدلې .

د ځانگدن د وخت پيغام

حضرت سعد بن ربيع الانصاري هغه جليل القدر صحابي وو چې کله د احد جنگ پای ته ورسېدو رسول الله ﷺ صحابه وو ته وويل څوک به ماته حال راوړي چې سعد بن الربيع په څه حال کې دی شهيد شوی دی او که ژوندی دی؟ که ژوندی وي زما سلام ورته وواياست او پوښتنه يې وکړې چې څنگه دی؟ حضرت محمد بن مسلمة ⑧ د يو قول له مخې زید بن ثابت ⑧ وويل زه به يې ا حوال درته راوړم هغه لاړو او سعد بن الربيع يې په داسې حالت کې پيدا کړو چې زخمي وو لکن تراوسه پورې ژوندی وو ورته يې وويل رسول الله ﷺ درته سلام ويل او پوښتنه يې دې کوله چې څنگه يې؟ هغه ورته وويل زما د لوري نه ورته سلام ووايه او ورته ووايه چې ماته د جنت بوی را رسيري او ټول قوم ته زما له لوري نه سلام ووايه او ورته ووايه چې د الله ① په وړاندې به بيا ستاسې هېڅ عذر نه وي که تاسې ژوندي وئ او رسول الله ﷺ څه تکليف وليدو .

غلي کونکي ځواب

کله چې د امويانو د حکومت دوره پای ته ورسېده نو د خليفه المسلمین منصور العباسي د خلافت زمانه شوه د کوم کس په اړه ورته وويل شول چې له ده سره ډېر زيات مال دی چې د امويانو له حکومت څخه ورسره پاتې شوی دی چې ده ته د امانت په ډول کېښودل شوی وو منصور حکم وکولو چې دا کس د راوستل شي او فوراً يې د قيد کولو حکم ورباندې وکولو منصور ورته وويل مونږ آوړېدلي دي چې لتا سره د اموي دولت څه مال دی چې لتا سره د امانت په ډول کېښودل شوی وو هغه مونږ ته حواله کړه .

هغه کس ورته وويل : ای امير المومنين ولي ته د امويانو ميراث خور يې؟

منصور ورته وويل : نه

هغه کس ورته وويل : نو بيا ولي هغوی تاته څه وصيت کړی دی چې د هغوی مال د تاته حواله کړل شي؟

منصور ورته وويل: نه

هغه کس ورته وويل: چې تاسې نه د هغه وارث ياست او نه هغه ستاسې په حق کې څه وصيت کړی دی بيا ستا څه حق دی چې د هغه د امانت مالونو په اړه پوښتنې کوې؟

منصور د يو څه وخت لپاره فکر وکاوه بيا يې وويل : خبره داده چې امويانو په ډېرو خلکو باندې ظلمونه کړي دي هغه ظالمان وو او د ډېرو

خلکو په مالونو يې قبضي کړې دي اوس زه دهغه کسانو وکیل یم زه غواړم چې د هغوی حقونه له امويانو ظالمانو څخه واخيستل شي او خپلو خښتنانو ته ورکړل شي .

هغه کس ورته وويل : ای ا مير المومنين! ستا خبره هغه وخت صحيح ده چې ته څه شرعي گواهي وړاندې کړې او دا ثابته کړې چې لما سره د امويانو کوم مال دی دا هغه مال دی چې دوی له خلکو څخه قبض کړي دي ځکه ښکاره خبره ده چې له امويانو سره داسې مالونه هم وو چې هغه د دوی شخصي وو او په هغو کې د ظلم او غضب هېڅ شېبه نه وه .

منصور بيا خپل وزير ته وکتل او ورته يې وويل دا کس رښتيا وايي زمونږ فی الحال دده سره څه کار نشته .

بيا يې هغه کس ته وکتل او ورته يې په خندا کې وويل : ستا څه خدمت شته چې زه يې درته وکوم ؟ هغه ورته وويل هو !

اول خدمت دا چې زما کور ته يو قاصد ولېږه چې هغوی ته ووايي چې زه په خير یم ځکه تاسې چې زه دلته را وغوښتم هغوی ډېر پرېشان شوي وو او سخت وارخطا وو نو د هغوی د تسلي لپاره يو ليک ليکل په کار دي .

دوهم داچې هغه کس را وغواړه چې تاسې ته يې زما شیطانت کړی دی زما د قسم وي د امويانو لما سره يو درهم يو دينار نشته لکن ما ويل که زه تاسې ته اوس وایم چې لما سره نشته نو ددې دليل نه د خلاصون لپاره دا ښه دليل دی چې ما

تاسی تہ وویل نو ما پہ سر کی انکار حُکھ ونہ کولو .

منصور خیل وزیر تہ امر وکولو : ہغہ کس را حاضر کریں .

هغه شیطانت کونکی کس چې را حاضر کړل شو نو
بندي کس ورته وويل جناب دا خو زما غلام دی چې
لما څخه يې درى زره درهمه پټ کړي او تښتېدلی
وو .

منصور په غصه کې د غلام طرف ته وکتل او ورته یې وویل : ووايه رښتيا څه دي؟
غلام وویل : هو جناب دی چې څه وایي هغه رښتيا دی .

بیا منصور بندي ته مخ وړ واورولو چې خير دی
اوس پي معاف کړه

بندي ورته وويل : دده جرم ما معاف کړی دی او کومې پیسې یې چې تښتولې دي هغه مې هم ورته بښلې دي او په کور کې مې درې زره درهمه نور دي هغه هم ورکوم .

منصور به دا کس هروخت یادولو چې څه عجیب کس وو او څومره مهربان وو

د الله ① لټون

وايي چې حضرت ابراهيم بن ادهم په اول کې زيات مالدار وو او د هماغه مالداري له وخت نه د الله تعالى يو پرهيزگار عابد وو يوه شپه چې په قيمتي تعمير کې په قيمتي کوټه کې په ذکر باندې مصروف وو نو په بام يې د پښو اواز شو ده ورباندې اواز وکولو څوک يې؟ ځواب ورته راغلو يو کس يم اوبښ مې ورک شوی دی اوبښ لټوم؟ ده رحمه الله ورته وويل عجيبه ده د داسې تعمير په سر اوبښ لټول ..

له هغې خوا ورته ځواب راغلو تردې لا زياته عجيبه ده په داسې تعمير کې الله ① لټول دې ځواب دی ډېر ژور فکر ته ور وغورځاوه چې بله ورځ يو کس بغير ددې چې په دروازه کې ودريري او د ننوتلو اجازه وغواړي سيده دده کوټې ته راغلو ده ورڅخه پوښتنه وکوله چې څوک يې او دلته څه کوي؟

ده وويل مسافر يم د څه مودې لپاره دلته پاتې کېدل غواړم .

حضرت ابراهيم بن ادهم رحمه الله عليه ورته ويل دا خو څه مسافر خانه نه ده چې مسافر به راځي او دلته به څه دمه کوي دا خو زما کور دی او زما د هستوگنې ځای دی .

مسافر ورته وويل : سمه ده لتا نه وړاندې دلته څوک اوسېدل؟

ده ورته وويل : زما والد صاحب

مسافر ورته وويل : د هغه څخه وړاندې ؟

ده ورته وويل زما نيکه

مسافر ورته وويل نو دا مسافر خانه نه ده نو څه شی دي ؟ يو ځل پکې ستا نيکه وو بيا ستا پلار وو او اوس پکې ته اوسېږي هغه هم د يو څه وخت لپاره نو پدې خبره بيا ابراهيم بن ادهم رحمه الله پوه شو او هرڅه يې پرېښودل د غريبې ژوند يې شروع کړو تر مرگه پورې يې د فقر او غربت ژوند کولو او د الله ① په عبادت به مصروف وو .

د جهاد جذبه

حضرت عبدالله بن ام مکتوم ⑧ په سترگو باندې وړوند وو د جهاد نه مستثنی وو لکن په زړه کې يې د جهاد سره ډېره زیاته مینه وه او کله کله به يې ددې خواهش چې سترگو مې کار کولی ددې لپاره کولو چې غوښتل به يې جهاد کې يې شرکت کړی وای چې نورو صحابه وو به ورته ويل چې ته جهاد ته نشي تللی او رسول الله ﷺ به دی ⑧ په مدينه منوره کې د خپل خليفه په توگه پرېښودو چې د خلکو امامت وکوي نو ده به ويل چې ما له ځان سره جهاد ته بوزئ که نور څه نشم کولی نو دا خو کولی شم چې تاسې مې د اسلامي فوځ مخې ته ودرؤئ او بيرغ په لاس کې راکړئ نو دا خو درسره وعده کوم چې ترڅو ژوندی يم په هماغه ځای به

ولار وم او بيرغ به مې پورته نيولی وي انشاء الله چې تبتم خو به هېڅکله نه .

آخر يې صحابه وو دا ارمان ور پوره کړو دهجرت په پنځلسم کال قادسيې په جگړه کې يې په زغره باندې پوښلی په ميدان کې و درولو او اسلامي بيرغ يې په لاس کې ورکړو او تر هغه وخته پورې يې پورته نيولی وو چې الله ① يې شهادت نصيب کړو .

تر شهادت وړاندې د حضرت حسين ⑧ تقرير

کله چې په کربلا کې د حضرت حسين ⑧ په شهادت پسې د يزید خلک را ورسېدل نو دی پوه شو چې اوس به دوی د يزید سره بيعت کولو ته ما په زور سره بلا قيد او شرط نه مجبور کوي او يا به مې وژني نو د محرم په لسم د يزید د لشکر مخې ته په اوبښ باندې سپور را ووتلو او هغوی ته يې خبرې شروع کړې ورته ويل يې .

ای د کوفې خلکو زه ښه پوهېږم چې زما دا خبرې کول څه نتيجه نه ورکوي او تاسې چې کومه اراده کړېده هغه به تاسې پرې نه ږدئ لکن زه دا غواړم چې د الله ① په وړاندې زما سره دومره دليل وي چې لتاسې سره د جنگ نه وړاندې ما تاسې ته د خير لور ته غوښتنه درکړې وه او تاسې ته مې نصيحت کړې وه ای خلکو په تاسې کې

چې ما څوک پېژني هغه خو مې پېژني او هغه کسان چې ما نه پېژني هغه مې دې نن په ښه توگه و پېژني زه د رسول الله ﷺ لمسی د حضرت علي او حضرت فاطمې رضی الله تعالی عنهما زوی یم حضرت جعفر طیار ⑧ زما تره وو ما په ټول ژوند کې له چا سره وعده نه ده ماته کړې ، نه مې لمونځ پرېښی دی ، نه مې کوم مومن قتل کړی دی او نه مې ورته ضرر رسولي دی که چېرته په دنیا کې د حضرت عیسی ﷺ خر هم پاتې وی نو تر قیامت پورې به عیسایانو د هغه ساتنه او پالنه کوله تاسې څنگه د رسول الله ﷺ امتیان او مسلمانان یاست چې ما په ناحقه سره وژل غواړئ تاسې نه له الله ① څخه ډارېږئ او نه د رسول الله ﷺ نه تاسې ته شرم درځي ما څوک وژلي نه دي چې په بدل کې یې زما قتل ضروري وي تاسې ماته وواياست تاسې په کوم دلیل زما وینه ځان ته حلاله گڼئ زه خو په مدینه منوره کې خاموش او غلی د رسول الله ﷺ په قدمونو مبارکو کې پروت وم تاسې به راته مسلسل د دعوت خطونه را لېږل چې دلته راشه کله چې زه ستاسې ځای ته د درتلولو په نیت را ووتلم تاسې اوس له خپلو وعدو څخه و گرځېدئ نو لږ تر لږه ما خو وژنئ مه بېرته مې تلو ته پرېږدئ .

پدې سره ټول لښکریان پټه خوله ولاړ وو او هېچا اواز ونه کولو .

په آخر کې حضرت حسين **8** ورته وويل : د الله **1** شکر دی چې زما لپاره ستاسې په مقابل کې په قيامت کې دليل پيدا شو تاسې به دا عذر ونشي ويلی چې مونږ نه پوهيدو چې څه وکړو او يا مو نه پېژندلو چې دا څوک مو قتل کړی ...

مسلمان فاتح قائد

حضرت عقبه بن نافع رحمه الله د افريقا د فتح نه وروسته هلته د اسلامي دولت له لوري نه والي وو د يو څه وخت ولايت څخه وروسته شام ته لاړو او دده په ځای باندې ورته ابو المهاجر د والي په توگه ور ولېږل شو څرنگه چې د ابو المهاجر له ورتلو څخه وروسته بېرته په افريقا کې د بغاوتونو لړۍ شروع شوه نو عقبه رحمه الله بېرته هلته د والي په توگه مامور کړل شو هغه رحمه الله چې کله افريقا ته د هلته را پيدا شويو بغاوتونو د قرار کولو لپاره روان شو نو قسم يې وکړو ترڅو چې شهيد شوی نه وم يا مې ټوله افريقا فتح کړې نه وي تر هغه وخته به زه به د افريقا د خلکو سره جنگ کوم .

کله چې هلته ورسېدو تر ټولو وړاندې يې د هغه لښکر سره جنگ واقع شو چې د باغه په ځای کې د بربريانو او روميانو له اتحاد څخه تشکيل شوی وو او هغوی ته يې ماتې ورکړه بيا يې په افريقا کې سر په بله پسې ځايونه فتح کول تردې چې يو داسې ځای ته ورسېدو چې ټوله افريقا يې

تر اسلامي حکومت لاندې کړه او په مخه کې ورته سمندر راغلو د سمندر په غاړه ودرېدو او ويې ويل :

ای الله ! که چېرته دا سمندر په مخه کې نه وای تر کومه ځایه پورې به چې ستا زمکه پیدا کېده زه به ورباندې تلم او د کفارو سره به مې ترهغه وخته پورې جنگ کولو چې ترڅو یې اسلام قبول کړی نه وي ای الله ① تاته ښه معلومه ده چې زه هغه څه غواړم کوم شی چې ستا دوست دی القرنین غوښتي وو چې ستا نه بغیر دې دهېچا عبادت نه کيږي .

له خلافت نه گوښه کېدل

یزید بن معاویه چې کله د هجرت په ۶۴ کال کې مړ شو د هغه په ځای یې زوی معاویه بن یزید د ۲۱ کالو په عمر کې حاکم شو د پلار په نسبت دا ډېر دین دار او تقوی دار انسان وو د یو څو میاشتو حکومت څخه وروسته یې خلک را ټول کړل او تقریر یې ورته و کولو ورته ویل یې :

په ما کې د حکومت د بار د پورته کولو طاقت نشته ما غوښتل چې لکه د ابو بکر صدیق ⑧ داسې په خپل ځای باندې بل څوک مقرر کړم لکن افسوس چې ما د عمر ⑧ په ډول څوک پیدا نه کړل بیا مې غوښتل چې داسې وکوم لکه حضرت عمر ⑧ چې کړي وو چې شپږ غوره د امانت او دیانت کسان

غوره کړم او دوی ته د راتلونکي په اړه د فیصلي واک وسپارم لکن په هغه ډول شپږ کسان اوس ما پیدا نشوای کړلی ددې امله زه د خلافت او حکومت څخه اوس خپل ځان خلاصوم تاسو چې څنگه غواړئ په هماغه ډول د ځان لپاره امیر او خلیفه پیدا کړئ .

پدې سره یې ځان له حکومت څخه گوښه کړو .
د یو څه وخت د تېرېدلو څخه وروسته هغه وفات شو .

مسلماننه مور

د عبد الملك بن مروان په وخت کې دده په حکم باندي حجاج بن يوسف مکه مکرمه پداسې حالت کې محاصره کړه چې عبد الله بن زبیر ⁸ پکې وو او عبد الله بن زبیر پدې وخت کې د څه کسانو سره وو او دا د حضرت اسماء بنت ابي بکر صديق رضی الله تعالی عنهما زوی وو حجاج په ده ⁸ باندي محاصره اوږده کړه ددې محاصرې له امله په مکه مکرمه کې د خوراکي توکیو کمی راغله او خلک د آسونو حلالولو او خوړلو ته مجبور شول نو چې کله حالات په سختي کې دې حد ته ورسېدل نو د عبد الله بن زبیر ⁸ ډېر کسان حجاج ته تسلیم شول او اوس یو څو محدود او خاص کسان د عبد الله بن زبیر ⁸ سره پاتې وو او څرنگه چې حالات نور هم

په سختېدو وو نو په دوی باندې هم څه ډېر اعتبار نه وو .

د حالاتو دې نازکتوب ته په کتلو سره حضرت عبد الله بن زبیر ⁸ لاړو د خپلې مور حضرت اسماء رضی الله تعالی عنها سره یې مشوره وکوله او هغې ته یې ټول حالات وویل بیا یې ورته وویل په داسې حالاتو کې ستاسې مشوره څه ده مورې مونږ څه وکوو سره ددې چې اوس مونږ ته د تسلیم کېدلو په بدل کې زمونږ سره د ښې رویې وعده هم راکړل شوېده ؟

مور مبارکې یې ورته وویل :

بچیه ته پخپله خپل حالت ته وگوره که ته چېرته په حق سره جنگېږې نو خپل جنگ روان وساته او بالکل دښمن ته د تسلیم سر مه ښکته کوه ځکه ستا ډېرو ملگرو ددې حق لپاره خپل ځانونه قربان کړي دي او که چېرته ته د کوم دنیاوي مقصد لپاره جنگ کوې نو په زمکه به د الله په بندگانو کې تر تا بد بخت بنده کوم یو وي چې په خپله دې ځان په هلاکت کې واچولو او نور ملگري دې هم هلاک کړل او یا دې هلاکت ته نېږدې

کړل او اوس که ستا دا عذر وي چې زه د الله ^① لپاره جنگېدم لکن اوس مې ملگرو پرېښودم یوازې شوم نو یاد لره چې د الله ^① مخلصو بندگانو هېڅکله داسې نه دي کړي چې په هغوی مشکلات راغلي وي نو دوی د ښمن ته تسلیم شوي وي ته تر څه وخته پورې په دنیا کې ژوند کول غواړې؟ مرګ خو خامخا یوه ورځ رايي څه لار شه په حق باندې

زبیر ❸ ورته وویل :

د مرغی څخه نه ډارېږو

د وليد بن عبدالملک په زمانه کې د قتيبه بن مسلم تر مشري لاندې د چين لوري ته اسلام په زياته پيمانه خپور شو او ډېرې علاقې په هماغه وخت کې پدې ساحه کې فتح شوې کله چې د فتوحاتو لړۍ مخکې په وړاندې روانه وه د چين خلکو وغوښتل چې مخکې ددېنه چې له مونږ سره هم د مسلمانانو سره جنگ ته د وړاندې کېدلو ضرورت کېږي نو ښه به دا وي چې څه د صلح لار ولټوو نو

په همدې غرض يې د قتيبة بن مسلم نه غوښتل چې مونږ ته خپل وفد را ولېږي چې مونږ ورسره خبرې وکړو. قتيبة بن مسلم رحمه الله د هبیره بن مشرح په مشرۍ کې د لسو کسانو وفد ده ته ور ولېږلو هغه د مسلمانانو له وفد سره بيا بيا خبرې وکولې لکن څه داسې نتيجه يې نه ورکوله چې دده زړه ورباندې ښه شي په آخري ملاقات کې يې اسلامي وفد ته خبرې کولې او د دوی ډارول يې شروع کړل او ورته ويل يې :

ښه به دا وي چې تاسې قتيبه ته وواياست چې ددې ځای نه لار شي ماته ستاسې د لښکر تعداد معلوم دی يو څو کسان ياست محدود کسان ياست زه به داسې فوځ درپسې در ولېږم چې له بېخ نه مو ختم کړي .

د اسلامي وفد مشر ورته وويل :

ته داسې فوځ ته کم فوځ ويلی شي چې يو سر يې ستا په ملک او بل سر يې لا په شام کې وي مونږ له مرګ څخه بالکل نه ډارېږو مرګ هر چا ته په خپل وخت راځي او چا ته چې په داسې حالت کې راشي چې هغه خپل ځان قربان کوي دا د عزت مرګ وي ددې امله مونږ نه له مرګ څخه ډارېږو او نه مو بد ايسيرې زمونږ سردار قسم خوړلی دی چې ترڅو ستاسې علاقه فتح نه کړي او لتاسې نه جزیه وانخلي هغه بېرته نه ځي .

ددې خبرو سره د کفارو د مشر خاقان دماغ په ځای شول ددېنه وړاندې هغه ليدلي وو چې تر ده څخه لوړ لوړ طاقتونه د مسلمانانو په وړاندې

لا اله الا الله

حجاج بن يوسف د بني امية په دور کې د عراق هغه والي وو چې په اسلامي واليانو کې د ظلم يوازينی نوم لوري څو ځله خلک را ټول شول چې دده په خلاف بغاوت وکوي او ددې کوښښ وکوي چې دی له خپلې ساحې څخه لرې کړي لکن کله به چې بغاوت کېدو ددې په ځای چې دده په رويه کې ښه بدلون راشي هغه به ظلم نور هم زيات کړو نو هغه پاڅون به ناکام شو پدې پاڅونونو کې يو هغه پاڅون وو چې عبد الرحمن بن اشعث يې مشري کوله د وخت لويو علماوو او فقهاوو يې ملاتړ وکولو له بده مرغه پاڅون ناکام شو ډېر زيات کسان يې شهيدان کړل او ځينې يې ونيول او زيات يې په عذاب کړل او ډول ډول تکليفونه يې ورکړل بيا يې خوشي کړل په وژل شويو کسانو کې محترم تابعي حضرت سعيد بن جبیر رحمه الله هم وو د اشعث د ناکام پاڅون څخه وروسته حضرت سعيد رحمه الله د اصفهان او هغه سره نږدې مختلفو

ځايونو کې خپل ځات پټ وساتلو بالاخره يې مکې مکرمې ته پناه راوړه .

پدې وخت کې د حجاز په ټوله سيمه باندې والي حضرت عمر بن عبد العزيز وو چې دده د ښې رويې او نیکو خوښوونو له امله به ډېر کسان له عراق څخه راتلل او دلته به يې د امن او سکون ژوند تېرول غوښتل حجاج په عالي مقام کې د عمر بن عبد العزيز په خلاف شکايت وکولو او وليد بن عبد الملک را پاڅېدو حضرت عمر بن عبد العزيز يې له ولايت څخه لرې کړو او د مکې والي يې خالد بن عبد الله قسري کړو خالد بن عبد الله القسري چې څنگه خپله وظيفه په لاس کې واخيسته نو په مکه مکرمه او حجاز کې يې په عراقيانو پسې شروع وکوله يو يو به يې نيولو او حجاج ته به يې سپارلو پدې سلسله کې حضرت سعيد بن جبیر رحمه الله هم کوفې ته بېرته راوستل شو او د زنځيرونو او هټکرو سره يې دده په خپل کور کې بندي کړو دده اهل او اولاد چې دده په لاسونو او پښو کې هټکری وليدې نو زيات ورته نا قرار او پرېشان شول حضرت سعيد رحمه الله به چې خپل ماشوم زوی په غېږه کې کېنولو هغه به چې دده په لاسونو کې ځنځيرونه وليدل نو په چغو چغو يې ورته ژړل سبا بوتلل شو او د حجاج په مجلس کې حاضر کړل شو سره ددې چې حجاج ته د چا وژل څه کار نه ښکاره کېدو او ډېر ظالم انسان وو خو حضرت سعيد رحمه الله دده په وړاندې ډېرې بې پروا او له وېرې نه پاکې خبرې وکولې ځينې به د حجاج داسې خبرې وې چې ده به يې ځواب نه ورکول

غوښتل لکن د ځينو به يې داسې ځواب ورکولو چې
ډېر د اطمینان او بې پرواهي نه به ډک وو .
د خبرو په آخر کې حجاج وویل : زما د قسم وي
زه به تا خامخا وژنم .

حضرت سعيد رحمه الله ورته وویل که ته داسې وکوې
نو څنگه چې په ما باندې زما مور سعيد (نېک
بخت) نوم ایښی دی زه به رښتیا نېک بخت وم
ستا په شقي (بد بخت) کېدلو کې به هېڅ شک پاتې
نه شي .

حجاج پدې سره ډېر زیات غصه شو او د یو څه وخت
لپاره غلی شو بیا يې له ده څخه پوښتنه وکوله
ښه ده ته راته ووايه څه ډول مرګ دې خوښ دی؟
حضرت سعيد رحمه الله ډېر په بې پروايي سره ورته
وویل تا چې الله زما په بدل کې وژني تاته په څه
ډول مرګ خوښ دی زما هم هماغه ډول خوښ دی .
پدې وخت کې حجاج بن يوسف جلاد ته حکم وکولو چې
قتل يې کړه .

کله چې د جلاد توره د حضرت سعيد بن جبیر رحمه
الله غاړې ته ور ورسېده دهغه سر يې له تن څخه
بېل کړو .

کله چې د حضرت سعيد رحمه الله سر په زمکه باندې
ولوېدو یو ځل په زوره اواز سره يې وویل لا
اله الا الله او دوه ځلې يې بیا ورو ورو وویل
حجاج چې کله دا هرڅه په خپلو سترګو ولیدل دده
په دماغو يې بد تاثیر وکولو او تر مرګه پورې
به يې بیا کله کله یادوله او ویل به يې :
زما او د سعيد معامله خطرناکه ده .

د نجات لار جهاد کول دي

د وليد بن عبد الملک په زمانه کې هسپانيه د مسلمانانو په لاس فتح شوه تر فتح وړاندې هلته د يو ظالم بادشاه اډرک واکمني وه هغه په په زور سره په خپلو خلکو کې ښائسته جينکي را ټولولې او استعمالولې خلک ټول ترېنه په تنگ وو لکن خلک نه پوهېدل چې څه ورسره وکوي دده تر حکم لاندې ډېر داسې خلک وو چې د هغوی لوراني او خوراني له هغوی څخه په زور بېول شوې وې او بې عزته شوې وې هغوی دېته تيار وو چې که د دوی سره هرڅوک جنگ کوي نو هغوی تر آخري وس پورې د هغوی مرسته وکوي او داسې خلکو به مسلمانانو ته ليکونه رالېږل چې د دوی لپاره څه وکوي او زمونږ ساحې ته د فتح لپاره راشي دوی يې مرسته کولی شي دا خطونه به حضرت موسی بن نصير رحمه الله ته راتلل ددې لپاره چې حالات ښه معلوم کړي چې آيا دا ليکونه چې راځي رښتيا به هم څوک د دوی مرسته وکوي او که نه صرف خبرې دي؟ يو غلام يې ولېږلو چې احوال ورته راوړي او بيا يې د حضرت طارق بن زياد رحمه الله په واک کې اوه زره کسان جنگيالي ورکړل او د هسپانيې د فتح او هلته د جنگ کار يې په غاړه ورکړو هلته چې کوم کسان وو چې خپل حکمران ته په غصه وو هغوی يې لارښونه کوله او طارق بن زياد تر لوی سمندر هسپانيې ته د افريقا له لوري ور ننوتلو او چې کله تر ابو

پورې وتل نو کومې کښتۍ چې دوی پکې د افریقا نه را پورې وتلي وو هغه یې ټولې همدلته وسوزلې چې د مجاهدینو په زړونو کې د بېرته تللو امید ختم شي رادړک د هسپانیې بد عمله حکمران چې د طارق بن زیاد رحمه الله نه خبر شو نو یو لک کسان یې د دوی مخې ته را ولېږل او د دوی مخې ته یې مرکز جوړ کړو حضرت موسی بن نصیر په فوري توګه پنځه زره مجاهدین نور د طارق بن زیاد د مرستې لپاره ولېږل په وادي لکه کې میدان د جنگ کولو لپاره غوره کړل شو د جنگ نه وړاندې حضرت طارق بن زیاد رحمه الله خپلو کسانو ته تقریر شروع کړ او داسې یې ورته وویل :

زما ملګرو له جنگ څخه د تېښتې هېڅ صورت نشته مخکې دښمن دی او شا ته سمندر په الله د قسم وي نجات صرف په استقلال او ازادي کې دی زمونږ فوځونه هغه فاتح فوځونه دي چې ماتې نه خوري د عدد کموالی دې فوځ ته هېڅ نقصان نشي ورکولی لکن د ډارېدلو ، سستي کولو، نا ځواني کولو ، بې غیرتي کولو ، اختلاف کولو او کبر کولو سره که څومره زیات لښکر هم وړاندې کړل شي هغه نشي کامیاب کېدلی ملګرو په ما پسې به راحی کله چې زه حمله وکوم تاسې به هم حمله کوئ او کله چې زه درېږم تاسې به هم درېږئ د جنگ په وخت کې به د یوه بدن په ډول سره کار کوئ زه به پدې ظالم حکمران رادړک باندې حمله کوم او لاس په لاس ورسره جنگ کوم که زه پدې جنگ کې شهید شوم تاسې به غم او فریاد نه کوئ او مه زما

څخه وروسته اختلاف کوئ که تاسې داسې وکوئ ستاسې زور له مینځه ځي او تاسې به برباد شئ خبردار په ذلت به نه رضا کېږئ او نه به خپل ځان دښمن ته حواله کوئ په دنیا کې چې الله ① تاسې ته په دنیا کې کوم عزت او یا شهادت اېښی دی صرف دهغه خواته به ورځی .

د مهربان قائد رحمه الله ددې زړه را ښکونکي تقریر نه وروسته دولس زره کسانو د یوه جسم په شکل باندې په کفارو باندې حمله وکوله او جنگ پیل شو د مقابل لوري نه یولک کسان وو لکن صرف د یوڅو لحظو لپاره ټینګ شول دوی چې د مسلمانانو بې درېغه گذارونه ولیدل چې یو وار یې هم د یو سر پرې کولو نه بغیر نه ځي نو یې د مقاومت حوصله له لاسه ورکړه او ډېر وخت نه وو تېر شوی چې په دومره لوی لکن بې اېمانه لښکر کې ماتې ګډه شوه او په منډو سر شول فتح د مسلمانانو په نصیب شوه مسلمانان چې د خپل قائد په تقریر او د خپل قائد په جذباتو باندې مجهز وو ښکاره فتح نور هم خوشحال کړل او سره را ټول شول د هسپانیې په زمکه یې د اول ځل لپاره الله ته سجده کېښوده او د شکر مونځ یې په هماغه میدان کې اداء کړو .

په جومات كې صرف د الله ① تعظيم

حضرت سعيد ابن مسيب رحمه الله جليل القدر تابعي هغه وخت په مسجد نبوي كې ناست وو چې وليد بن عبد الملك پدې وخت كې د مسلمانانو بادشاه د مسجد نبوي كتلو ته راغلو او د مدينې منورې په ساحه باندې والي عمر بن عبد العزيز هم ورسره وو پوليس راغلل ددې لپاره چې بادشاه په ښه توگه د جومات د هرې اړخې په كتلو باندې وتوانېږي نو ټول خلك يې له جومات څخه وويستل كله يې چې د حضرت سعيد رحمه الله نه وغوښتل چې تاسې هم پدې وخت كې له جومات نه لار شئ هغه ورته وويل ترڅو چې زما د جومات نه خپل معمول وخت نه وي شوى زه نه وزم د پوليسو د بيا بيا ټينگار نه وروسته هم دده همدا ځواب وو تردې چې وليد بن عبد الملك د عمر بن عبد العزيز سره را ننوت او په جومات كې يې كتل څوك راغلل حضرت سعيد بن مسيب رحمه الله عليه ته يې وويل : پا څېړه د امير المومنين احترام وكوه .

حضرت سعيد بن مسيب رحمه الله ورته وفرمايل : جومات د الله ① كور دى او پدې وخت كې زه د الله ① په عبادت باندې مصروف يم زه نشم كولى چې د الله ① عبادت و دروم او د يو انسان د تعظيم لپاره پاڅېرم .

په گرځېدو گرځېدو كې د وليد بن عبد الملك نظر په حضرت سعيد بن مسيب رحمه الله باندې پرېوتو

پوښتنه يې وکوله دا بزرگ څوک دی؟ بيا يې پخپله وويل آيا دا حضرت سعيد بن مسيب دی؟ عمر بن عبد العزيز ورته وويل: هو هماغه دی. او عمر بن عبد العزيز ورته زياته کړه: هغه په نظر باندې کمزوری دی هغه نه دی خبر چې تاسې تشریف راوړی دی که هغه خبر وای چې تاسې ياست بيا به هغه خامخا ستاسې مخې ته پاڅېدلی وو او ستاسې تعظيم به يې کړی وو لکن هغه معذور دی.

وليد بن عبد الملك ورته وويل: هېڅ خبره نه ده زه به ورشم او دهغه د حال پوښتنه به وکوم.

د جومات په کتلو مصروف وو ترڅو هغه ساحې ته هم ور ورسېدو چېرته چې دی مبارک ناست وو وليد بن عبد الملك ورباندې سلام واچولو او بيا يې د حال پوښتنه ورڅخه وکوله څه حال مو دی؟ حضرت سعيد بن مسيب رحمه الله چې په ذکر باندې مصروف وو بالکل ورته ونه ښورېدو صرف په خوله يې ورته وويل زه په خير يم ستاسې څه حال دی؟ يو څه خبرې يې په همداسې حالت کې ورسره وکولې او بيا ترې پاڅېدو او ويې ويل چې زمونږ په پخوانيو بزرگانو او د قدر په وړ خلکو کې دا يوه ښه پاتې ده (يعني حضرت سعيد بن مسيب رحمه الله)

سليمان بن عبد الملك اموي د مسلمانانو يو خليفه وو ده د يو مشهور محدث حضرت رجاء بن حيوة په مشوره وصيت وكولو چې زما نه وروسته به خليفه عمر بن عبد العزيز وي او پدې وصيت باندې يې ټاپه ووهله او د وصيت په اړه يې وصيت وكولو چې زه مړ شم او د بل خليفه د ټاكلو او يا دهغه د نوم د تعين كولو نه وړاندې به دا رساله خلاصه كړل شي او وبه كتل شي حضرت رجاء بن حيوة په وېره كې وو چې سليمان بن عبد الملك كله مړ شي نو مخكې ددې چې چا ته وصيت ور په ياد شي هسې نه چې د سليمان بن عبد الملك د كورنۍ غړي د خپل ځان لپاره د خلكو نه بيعت وخلي نو چې كله سليمان بن عبد الملك مړ شو نو ده كوښښ وكول چې دهغه د مرگ خبر د خپرېدو څخه وساتي ترڅو يې دېته موقع برابره كړه چې د ټولو خلكو په وړاندې اول وصيت نامه ښكاره كړل شي او بيا يې همداسې وكولو د ټولو خلكو په وړاندې يې وصيت نامه خلاصه كړه او په لوړ اواز سره يې ولوستله .

هشام بن عبد الملك د سليمان بن عبد الملك ورور چې د عمر بن عبد العزيز نوم واوړېدو چې دا به نور امير وي له بيعت كولو نه يې انكار وكولو رجاء بن حيوة ورته وويل : بيعت وكوه او كنه نو سر به دې قلم كړم .

او عمر بن عبد العزيز يې راوستلو او په ممبر يې كېنولو كله چې عمر بن عبد العزيز ته خلافت حواله شو د عمر بن عبد العزيز ژوند ورسره مكمل بدل شو ددېنه مخكې دې ډېر نازولې وو او

کومي جامې به يې چې يو ځل واغوستلې هغه به يې بيا نه آغوستلې چې په کومه لاره به تېر شو تر ډېره ځنډه به په هغه کوڅه کې دده د عطرو بوی محسوس کېدو لنډه دا چې په هغه وخت کې د بادشاه د زامنو ناز او قدر په ده پسې نه رسېدو .

کله چې د سليمان بن عبد الملك تجهيز او تکفين وشو نو ددې وخت راغلو چې د عامو خلکو څخه دده لپاره بيعت واخستل شي او په هغه وخت کې به رواج وو پدې صحنه کې به د آسونو سپرو کسانو يوه ډله روانه وه او د نوي امير استقبال او بدرگه به يې کوله د ښار په کوڅو کې به گرځېدو ده ته چې دا هرڅه را حاضر شول نو ده وويل نه ددې ضرورت نشته زما دا خپله قچره کافي ده زه په همدې باندې گرځم .

دده په کور کې خوشحالي وې ټول خلک خوشحال وو چې زمونږ د کور چراغ اوس بادشاه شو دی چې کور ته لاړو ددې لوی مسئوليت په اړه يې فکر کاوه يوې خادمې ورڅخه پوښتنه وکوله :

خيرت خو دی تاسې دومره غمجن ولې ياست؟

ده رحمه الله ورته وويل :

ددېنه زياته د فکر او تشويش خبره بله کومه ده چې په مشرق او مغرب کې د رسول الله ﷺ چې يو امتي وي دده به په ما حق وي او بغير ددې چې هغه يې راڅخه وغواړي په ما يې ورکول فرض او ضروري وي ؟

• • • • •

ای خلکو په ما باندې د خلافت بوج اچول شوی دی
نه پکې زما رایه اخستل شوې ده او نه ما ددې
خواهش کړی وو او نه زما د امارت په اړه د
عامو مسلمانانو سره مشوره کړل شوې ده ددې
امله زه تاسې ته اعلان کوم په ښه توګه واورئ
ستاسې په غاړو کې چې زما د بیعت کوم طوق پروت
دی زه پخپله هغه لتاسې څخه لرې کوم او زه
تاسې ته له خپل بیعت نه ازادي ورکوم تاسې ته
چې څوک ښه ښکاره کیږي هغه خپل خلیفه جوړ کړئ

چې کله دی پوه شو چې په رښتیا هم د خلافت لپاره د خلکو زه خوښ یم نو یې ددې ذمه واري د اخستلو لپاره ځان تیار کړو او خلکو ته یې د مسلمانانو د حقونو او مسئولیتونو په اړه یو تقریر وکولو او په هغه تقریر کې یې خلکو ته وویل :

د رسول الله ﷺ نه وروسته هېڅ نبي نه راځي او نه د قران كريم نه وروسته دنيا ته كوم اسماني كتاب راځي كوم شى چې اوس حلال دي تر قيامته پورې به حلال وي او كوم شى چې اوس حرام ته تر قيامته پورې به حرام وي زه د حل او حرمت په اړه له خپله ځانه هېڅ ډول فيصله نشم كولى ، زه صرف د الله ① د احكامو چلونكى يم ، زه كومه نوې خبر نشم را پيدا كولى او هېچا ته دومره حق نشته چې خلك د هغه اطاعت پداسې حالت كې وكوي چې دده په اطاعت كې د الله ① نا فرماني كيږي او هغه امير چې د الله ① اطاعت كوي دهغه امير اطاعت كول په خلكو واجب دي او هغه امير چې پخپله د الله ① نا فرماني كوي دهغه نا فرماني كول روا دي او دهغه اطاعت كول روا نه دي ترڅو چې زه د الله ① د احكامو لپاره مطيع وم تاسې زما اطاعت وكوئ او كله چې خداى مه كړه زه بې لارې شوم بيا زما تابعداري په تاسې لازمه نه ده ستاسې په وړاندې زما هېڅ امتيازي حيثيت نشته ستاسې په شان زه هم يو عام شخص يم صرف دومره فرق دى چې الله ① لتاسې نه زما په غاړه زيات مسئوليتونه را اچولي دي .

له مسلمانانو څخه جزیه اخستل

حجاج بن يوسف یو قانون جوړ کړی وو ددې لپاره چې د حکومت کارونه په سمه توګه په پوره پیمانه سره پر مخ ولاړ شي نو د مسلمانانو څخه به یې په یو نوم په بل نوم پیسې اخیستې چې د جزیې په ډول وې کله د ټېکس په نوم کله دې مالیې و غیره په نوم ددې بد تاثیر دا وو چې هغه کسان چې غیر مسلم دي هغوی فکر کاوه چې بیا د مسلمان کېدو څه فایده ؟ د رسول الله ﷺ په زمانه کې او له هغه نه وروسته دا دستور وو چې کافر ته به یې ویل : یا اسلام قبول کړه ، یا جزیه ورکړه او یا جنگ ته تیاره شه نو اوس د حجاج بن يوسف د قانون له مخې که مسلمان وې او که کافر چې ژندی وې نو جزیه به حکومت ته ورکوي نو کفارو به فکر کاوه چې اوس د دین د بدلولو څه ضرورت هغه کسان چې عیسایان او یا یهودیان دي هغوی به ویل چې د یهودیت یا عیسائیت او اسلام دواړو په حالت کې جزیه ورکول دي نو بیا خپل یهودیت یا عیسائیت ولې پرېږدو؟ ددې سره په اسلام کې د داخلېدونکو خلکو سلسله ډېره ورو او په ځینې ځایونو کې بالکل ودرېده کله چې د حضرت عمر بن عبدالعزیز دور شو هغه اعلان وکولو څوک چې اسلام قبول کړي د دوی نه به هېڅ ډول شی نه اخستل کیږي او په هېڅ نوم به هغوی نه مجبور کول کیږي چې حکومت ته څه ورکړي .

پدې اعلان سره يو ځل بيا خلكو د اسلام لور ته مخه كړه او په زرگونو كسان په اسلام كې داخلېدل او له جزيې نه يې ځان خلاصولو تردې چې د مصر والي حضرت عمر بن عبد العزيز ته ليك وړ ولېږلو چې دا خو ټول خلك مسلمانان شول او ډېر لږ خلك پاتې شول چې زه به اوس د دوى نه جزيه را ټولوم زما اوس دېته ضرورت كيږي چې زه قرض وكوم او د حكومت مصرف پوره كړم .

حضرت عمر بن عبد العزيز رحمه الله په لنډو ټكو كې ورته ځواب وليكلو :

د مسلمانانو څخه جزيه په هر حالت كې بنده كړه په مسلمانانو جزيه نشته او هر وخت ياد ساته رسول الله ﷺ دنيا ته ددې لپاره راغلى وو چې خلكو ته هدايت وكووي ددې لپاره نه وو راغلى چې د خلكو څخه محصول ماليه او نور شيان را ټول كړي .

د جرم په شېبه كې چا ته سزا

وركول

د حضرت عمر بن عبد العزيز څخه وړاندې دا قانون عام شوى وو چې په چا باندې به صرف د كوم جرم گمان كېدو نو را وبه نيول شو او سخته سزا به وركړل شوه كله چې د حضرت عمر بن عبد العزيز وخت شو ده اعلان وكولو چې صرف هغه كس ته به سزا وركول كيږي چې شرعي ثبوت ورباندې

پيدا شي په شک او شبه او گمان سره به هېچا ته هم سزا نه ورکوله کيږي .

د موصل په علاقه کې به اکثر غلا گانې کېدلې او هلته به جرمونه زيات وو د هغه ځای والي غساني حضرت عمر بن عبد العزيز ته و ليکل : که چېرته مونږ هغه کسان ونه نيسو په چا باندې چې زمونږ د جرم شک او هغوی ته مونږ سزا ورنه کړو نو دا خلک مونږ نشو سمولې او که مونږ شرعي ثبوت ته صبر وکوو هغه خو ډېر مشکل جوړيږي او مونږ نشو کولې چې رښتوني مجرمان د ثبوت سره ونيسو .

حضرت عمر بن عبد العزيز رحمه الله ورته و ليکل : کله چې قطعي شرعي ثبوت په لاس درشي نو خلک نيسه او سزا ورکوه که چېرته دا خلک په حق سره اصلاح نشي نو بيا به د دوی لپاره اصلاح نه وي . په همدې ډول جراح بن عبد الله د خراسان حاکم هم حضرت عمر بن عبد العزيز رحمه الله ته لېک واستولو چې پکې ليکلي يې وو:

دلته د خلکو رويه ډېره زياته خرابه ده دوی د دُرې او تورې نه بيغير نه سميري که تاسې ته مناسبه ښکاره کيږي دوی ته د سزا ورکولو اجازه وکوله شي .

حضرت عمر بن عبد العزيز ورته و ليکل : ستاسې دا وينا چې د خراسان خلک د دُرې او تورې نه بيغير نه سميري بالکل غلطه ده دوی په عدل او انصاف سره هم سميري ترڅو پورې چې کېدلی شي په دوی کې عدل او انصاف حاکم کړه دوی به پخپله سم شي .

د اسلامي تاريخ لپاره (شپږمه برخه)

يو وخت يو والي حضرت عمر بن عبد العزيز ته وليکل:

زمونږ د علاقې حکومتې ځايونه او لارې ترميم غواړي که ستاسې اجازه وي د بيت المال څخه به يې ترميم او اصلاح وکوو .

حضرت عمر بن عبد العزيز ورته وليکل :

ستاسې په ليک پوه شوم لکن د ختې ، خاورې او خېستې مينه بيا وروسته هم کېدلې شي چې زما دا خط تاته ورسېږي نو له هغه وخت نه په خپله ساحه کې د عدل او انصاف تعمير او قلا جوړه کړه او خپلې لارې د ظلم او ستم نه خلاصې کړه چې هموارې شي او خلک پکې هروخت له سکون او اطمینان سره سفر وکولی شي ځکه د خلکو خوشحالي د ښائسته تمیرونو سره نه بلکه د عدل او انصاف د ژوند سره ممکنه ده .

د خپل قاتل سره رویه

د بني امیه خلک د عمر بن عبد العزيز له عدالت او انصاف نه ډېر زیات په تنگ شول او د دوی ټولې مزې اوس بندې شوې وې نو یې پدې اړه فکر کاوه چې دده څخه ځان څنګه خلاص کړي نو یې یو غلام ته زر دیناره ورکړل چې ده رحمه الله ته زهر ورکړي هغه دې کار ته تیار شو او په خوراک کې یې ورته زهر واچول چې هغه خپل کار وکولو نو دی رحمه الله ورباندې پوه شو غلام یې ونیولو او ورته یې وویل چې ولې؟

هغه ورته وويل ماته زر ديناره راكړل شوي دي .
 حضرت عمر بن عبد العزيز رحمه الله ورته وويل :
 هغه زر ديناره ماته راوړه .
 غلام هغه ورته راوړل حضرت عمر بن عبد العزيز
 رحمه الله هغه ورځه واخيستل او په بيت المال كې
 يې جمع كړل او غلام ته يې وويل پټ و تېسته چې
 څوك دې هم ونه ويني بس څه چې وشول هغه خو هسې
 هم وشول اوس زما له امله ته د مرگ په خوله كې
 ځان مه وركوه بس و تېسته .

رېشتونى مفتي

حضرت يزيد بن حبيب رحمه الله رېشتونى ديني عالم
 وو په دېني مسائلو كې يې د هېچا پرواه نه
 كوله حضرت عمر بن عبدالعزيز په خپل وخت كې د
 مصر مفتي مقرر كړو د عزت خاوند او دروند
 شخصيت وو د حق په وينا كې يې شهرت درلود او
 له چا څخه يې هم د حق په ويلو كې شرم نه كولو
 اكثر مشرانو بادشاهانو به چې خپل ځاى ته ور
 وغوښت نه به ورتلو د مشرانو له مجلسونو څخه
 يې كركه كوله او كله به چې چا وغوښتو نو ده
 به ورته وويل كه ستاسې لما سره څه كار وي نو
 راشئ د فقير دروازه ستاسې په مخ خلاصه ده يوه
 ورځ چې دى بيمار شو پدې وخت كې د مصر والي
 حوثره بن سهيل دده پوښتنې ته راغلو او دده د
 حال د پوښتنې څخه وروسته يې ورسره خبرې كولې

حضرت زید بن حبیب رحمہ اللہ مخ ترې بلې خوا ته واورولو او دده د پوښتنې ځواب یې ورته ونه ویلو .

کله چې دی پاڅېدو د تلوو رخصت یې اخستلو حضرت
زید بن حبيب رحمه الله ورته په رعب کې وویل :

حوثره بن سهيل دا خبره واورېده ا و هېڅ يې هم ونه ويل سر يې ښکته واچولو او دده له کوټې څخه ووتلو .

حضرت ابراہیم بن میمون رحمہ اللہ

کله چې د امويانو له کورنۍ څخه خلافت عباسيانو ته نقل کېدلو پدې مينځ کې د ابو مسلم خراساني کوشن د يو پل حيثيت لري او ددې خلافت له يوې کورنۍ نه بلې ته ډېر په تکليف سره وشو او ډېرې زياتې وينې يې په قېمت کې مصرف شوې هغه کسان چې ابو مسلم خراساني پخپله قتل کړي دي او يا دده په مخ کې قتل شوي دي تعداد يې شپږو لکو کسانو ته رسيري په جنگ کې وژل شوي ، ترور شوي او يا په زهرو سره پټ وژل شوي کسان به نور څومره وي اندازه معلومول يې مشکل وو په

ابو مسلم خراساني پوه شو چې په راساً سره خو هغه نيول مشکل کار دی نو ښه به دا وي چې څه چل ورته جوړ کړو او قتل يې کړو پخپله يې يوه استفتاء وليکله چې ابو مسلم خراساني د زرگونو مسلمانانو قاتل دی او په ظلم کې يې مثال نشته که داسې څوک پيدا شي چې دا قتل کړي دده مرگ ورته روا دی کنه؟

پدې استفتاء کې د ابراهيم بن ميمون څخه د حق خبرې غوښتنه شوې وه ده هم ورباندې د هېڅ خطر پروا ونه کوله او ورباندې ويې ليکل هو ! دده مرگ روا دی .

دا فتوى چې لاره ابو مسلم خراساني ته ورسېده دى يې را وغوښتلو دى پوه شو چې دا ټول کوم پروگرام وو لکن بيا هم پېښمانه شوى نه وو پوهېدو چې کوم غلط کار مې نه دى کړى لکن د ښه بوى لرونکي شيان يې په کفن باندې ولگول او تر جامو لاندې يې کفن واغوست او دده مجلس ته حاضر شو پدې وخت کې يې هم ده ته نصيحت وکولو او خبرې يې ورته وکولې چې دا ظلمونه او قتلونه پرېږدي .

بيا ابو مسلم خراساني امر وکولو چې قتل يې کړئ او په کوهي کې يې واچوئ .

حق ويونکي علماء انعام نه اخلي

په عباسيانو خلفاوو کې يو ابو جعفر منصور هم وو اصلي نوم يې عبد الله وو دى هم ډېر ظالم انسان وو دده په مخ کې به يو يو زړور کس خبرې کولى شوې يو وخت ورته د علماوو او نېکانو يو وفد راغلو دى يې په لېدلو ددې امله خوشحال شو چې د دوى به څه دنيوي مشکل وي زه به يې ورته حل کړم او پدې سره به په خلکو کې زما ښه مخ پيدا شي او دا خو هغه خلک دي چې دوى خوشحال شي خلک ورسره خوشحال کيږي لکن دى هغه وخت

حيران شو چې په هغه وفد کې يو کس پاڅېدو او ده ته يې په خپل نوم ډېر بې تکليفه اواز وکولو او ورته ويل يې :

ای عبد الله ! الله ① ټوله دنيا تاته درکړېده څه برخه په دنيا کې مصرف کړه او د څه په بدل کې د ځان لپاره د آخرت غم هم وکوه هغه شپه هم در ياد کړه چې ته به په قبر کې کېښودل کېږي او هغه ورځ هم درته مخې ته کېږده چې شپه ورپسې نه راځي او ډېره اوږده ورځ به وي چې د قيامت ورځ ده .

داسې نورې ډېرې خبرې يې ورته کولې او ښه پوره نصيحت يې ورته وکولو او په هر اړخ يې خبرې ورته وکولې او ابو جعفر منصور پټه خوله ورته ناست وو او ددوی خبرې يې آوړېدلې کله چې دده خبرې ختمې شوې ابو جعفر منصور امر وکولو دوی ته دې څه انعام ورکړل شي .

هغه کس ورته وويل څوک چې انعامونه غواړي يا يې انعام ته زړه کيږي هغه کسان د خليفه په وړاندې داسې د جرئت خبرې نشي کولی .

او د همدې خبرې سره د وفد ټول ملگري پاڅېدل او بهر ته روان شول ترې لارل .

صرف په حقه فيصله كول

د ابو جعفر منصور عباسي د خلافت په زمانه کې په بصره کې د زمکې دعوه وه په فریقینو کې یو تاجر وو او بل یو غریب کس یې په مقابل کې وو پدې وخت کې د بصري قاضي سوار بن عبدالله رحمه الله وو دا یو تقوی دار او پاک قاضي وو یوڅه وخت دا دعوه روانه وه له دواړو اړخونو څخه گواهان او شواهدې وړاندې کېدل چې د فیصلې وخت شو نو ابو جعفر منصور قاضي سوار بن عبد الله رحمه الله ته احوال ور ولېږه چې دا فیصله به د تاجر په حق کې کوي .

قاضي سوار بن عبد الله ته چې دا احوال راغلو نو یې ورته په ځواب کې ولیکل ماته چې کوم شواهد په لاس راغلي دي دهغې له مخې چې زه دا فیصله کوم نو دا د هغه غریب کس په حق کې کیږي او زه د هغه رښتینو گواهیو خلاف فیصله نشم کولی . منصور بېرته احوال ور ولېږلو چې فیصله به د تاجر په حق کې کیږي .

قاضي ورته بېرته په سخته لهجه کې ځواب ور ولېږلو چې زه په هغه څه فیصله کوم چې کوم ماته حق ښکاره کیږي زه د تاجر په حق کې ددې زمکې فیصله نشم کولی .

ابو جعفر منصور چې پوه شو په قاضي باندې زما رعب هېڅ تاثیر نه کوي نو یې خلکو ته وویل :

ابو جعفر منصور ورته وویل : ما ته د ځینې خلکو له خوا ستاسې شکایت شوی وو چې ده په فیصله کې د یوې ډلې رعایت کړی دی او فیصله یې د هغوی لوري ته کړېده بس اوس زه پوه شوم چې ته زما رعایت نه کوې نو د عامو خلکو رعایت به څنگه وکوی.

خليفه په محكمه كې

ابو جعفر منصور يو ځل د حج نه په بېرته
ستېدو كې په مدينه منوره كې پاتې شو يو څو
غريبو اوښانو چلوونكو ورباندې دعوه وكوله چې
څه حق يې ورباندې دى قاضي احوال ور ولېږلو
او ابو جعفر منصور خليفه يې خپل د قضاوت
دربار ته د يو مدعى عليه په شكل كې را وغوښت
او كله چې دربار د قضاوت ته را ننوت قاضي
ورته دومره اهميت وركړو لكه يو عام مدعى عليه
ته يې چې وركوي او هېڅ ډول تعظيم يې ونه كړو
.

له دواړو طرفونو څخه دليلونه وړاندې كول شروع
شول بالاخره دهغه خلكو په مقابل كې د ابو جعفر
منصور دلائل ډېر كمزوري وو نو د مدينې منورې
قاضي فيصله د هغه كسانو په حق كې وكوله او
ابو جعفر منصور ته يې حكم وكولو چې د دوى مال
او د دوى حق وركړه .

ابو جعفر منصور چې فيصله واوړېده بې اختياره
يې وويل جزاك الله .

او چې كله خپل دار الخلافة ته ورسېدو نو يې لس
زره ديناره قاضي ته د انعام په شكل كې را
ولېږل .

د خلکو سره د دوی د مرګ تعهد کول

د ابو جعفر منصور په زمانه کې د موصل خلکو تکراراً بغاوت کولو او حکومت به ورتلو هغوی به یې بېرته په زور سره ارام کول او د صلح تړون مات شو او هغوی بغاوت وکولو نو منصور ورسره په تړون کې وویل که دا ځل تاسې بغاوت وکولو نو ستاسې وینه به ماته روا وي بیا به ماته روا وي چې زه ستاسې قتل وکوم صحیح ده؟ دوی چې اوس بند راغلي وو او د اتفاق نه بغیر یې بله لاره نه لیده ورسره یې ومنله چې هو صحیح ده .

بل ځل چې هغوی بیا بغاوت وکولو منصور غوښتل چې په هغوی پسې ورشي او ټول هلاک کړي نو یې مخکې ددې کار څخه دېته ضرورت وو چې دهغوی د مرګ لپاره څه شرعي جواز پیدا کړي نو یې علماء او فقهاء را غونډ کړل او دوی ته یې په داسې طریقه سره خبره وکوله چې دهغوی له خولې نه ورباندې هغه ځواب را وباسي چې کوم دده خوښ دی او د وی ته یې ډېرې خبرې وکولي او په آخري خلاصه کې یې ورته وویل :

آیا رسول الله ﷺ نه دي ویلي چې د ایمان خاوندان خلک د خپل شرط پابند وي او د خپل کړي تړون متابعت کوي؟ د موصل خلکو لما سره تعهد کړی وو که دا ځل دوی بغاوت وکوي نو د هغوی مرګ ماته روا دی او اوس دوی بغاوت کړی دی نو ددوی د

منلي شرط له امله اوس دهغوی وینه تویول ماته روا دي .

د فقهاوو په ټولي کې یو کس پاڅېدو او ویې ویل :

تاسې چې ددې خپلې معاهدې له مخې هرڅه وکوئ تاسې ته روا دي او اوس ددې تړون څخه وروسته د موصل د خلکو په اړه ستاسې اختیار دی .

په مجلس کې امام ابو حنیفه رحمه الله هم ناست وو لکن چپ وو او ابو جعفر منصور غوښتل چې دده نه داسې رایه واخلي چې دده ښه ورباندې وشي نو یې له ده څخه پوښتنه وکوله چې پدې اړه ستاسې څه رایه ده ؟

امام ابو حنیفه رحمه الله ورته وفرمایل :

د موصل خلکو چې کوم شرط منلی وو دا د هغوی په اختیار کې نه وو چې تاسې ته د خپل مرګ اجازه درکړي او تا هم چې کوم شرط له دوی نه غوښتی وو دا کار ستا په اختیار کې نه دی ځکه د مومن مرګ صرف په دریو ځایونو کې روا کېدلی شي (چې مرتد شي، څوک قتل کړي، د احسان نه وروسته زنا وکوي) او دلته په هغه دریو صورتونو کې یو هم موجود نه دی نو ځکه دا شرط له اصل نه بې ځایه وو او ته هغه وژلی نه شي .

د ابو جعفر منصور پروگرام خراب شو او ټول خلک په حق پوه شول چې امام صاحب صحیح خبره وکوله نو ابو جعفر منصور خلکو ته وویل چې ځی تاسې اوس تلې شئ او امام ابو حنیفه رحمه الله ته یې وویل چې تاسې به پاتې شئ .

يو څه وخت وروسته يې هغه په داسې حالت کې چې يوازې وو خپل مجلس ته ور وغوښت ورته يې وويل :

فتوى ستاسې صحيح ده لکن داسې فتوى ورکول نه وو په کار په کومه کې چې د خليفه توهين وشي او د باغيانو تائيد وي ته له کوم ځای نه چې راغلی يې نور هلته خپل ملک ته لاړ شه

د بدلون څخه عبرت واخلي

د امويانو د آخري خليفه مروان مېرمن مزنه يو ځل په ډېر خراب حالت کې د مهدي د خلافت په دروان کې دربار ته راغله پهره دارانو د ننه له تللو څخه منع کړه لکن د مهدي مېرمن خيزران ته چې معلومه شوه يوه ښځه داسې ښکاره کيږي چې د کومې شريفې کورنۍ څخه ده بهر په دروازه کې ولاړه ده نو يې خپل دربار ته ور وغوښته . مزنه پدې وخت کې په ډېرو زړو جامو کې وه چې پيوندونه پکې لگېدلي وو او ډېره د فقر په حالت کې ولاړه وه خيزران ورڅخه پوښتنه وکوله څوک يې؟

دې ورته وويل :

د بنو اميه د آخري حکمران مروان بن محمد مېرمن يم د زمانې بدلون مې دا حال کړی دی زما په ځان چې کومې جامې ښکاره کيږي دا مې هم خپلې نه دي له بل چا څخه مې په سوال را اخستې دي حالاتو دې حد ته را وستلي يو لکن اوس مو هم

خپل شرافت ساتلی دی او د خلکو په سترگو کې مو خپل وقار دېته نه پرېږدي چې د عامو خلکو په وړاندې خپل د سوال لاس اوږد کړو ددې لپاره ستاسې خدمت ته راغلم چې تاسې هم زمونږ د حال نه عبرت واخلي او زمونږ سره څه مرسته وکړئ .

د مزنه تقرير په خېزران باندې داسې تاثير وکولو چې د هغې له سترگو نه يې اوښکې روانې کړې او ډېر زيات تاثير يې ورباندې وکولو لکن په دربار کې چې يوه بله زړه ښځه وه زينب نوم يې وو مزنه ته يې خبرې شروع کړې او په تېر وخت کې د ژوند د څرنگوالي په اړه يې پېغورونه ورکول او د دوی مزې يې ور په زړه کولې

مزنه په ډېره نا اميدي کې ورته وويل :

زمونږ دا اوسنی ژوند د هماغه وخت نتيجه ده لکن تاسې اوس د الله نه وډار شئ زمونږ د حال نه عبرت واخلي او داسې رويه مه کوئ د کومې رويې له امله چې مونږ دې حالت ته را ورسېدو .
پدې خبرو کې مزنه سخت وژړل او په ژړا کې ولاړه وه .

خيزران خدمت گارانو ته حکم وکولو چې مزنه ته ښکلې جامې راوړي او جامې يې وربدلې کړي .
د شپې يې چې مهدي ته دا واقعه واوروله هغه ورته سخت وژل او بيا يې مزنه ته وويل راځه مونږ به درته د محل په يو طرف کې ځای درکړو همدلته ژوند کوه هغه بيا هماغلته اوسېده او د هارون رشيد په وخت کې په حق ورسېده .

د قضاوت د وظيفي څخه تېښته كول

حضرت سفيان ثوري رحمه الله هغه فقيه او عالم وو چې د بادشاهانو له محفلونو او دهغوی له مجلسونو څخه يې کرکه کوله او عاجزي او فقيري يې خوښوله دده په وخت کې خليفه مهدي بن منصور ډېر کوښښ کولو چې دده سره وويني لکن دده په طبيعت کې د مشرانو خلکو او حاکمانو څخه کرکه موجوده وه او نه يې غوښتل چې دهغوی په مجلسونو کې خپل وخت ضائع کړي يو ځل چې د مهدي بن منصور کسانو چېرته گیر کړو او مجبور يې کړو چې د دوی سره دربار ته لاړ شي دربار ته خو راغلو لکن د دربار ادبونه يې هېڅ هم په ځای نه کړل صرف سلام يې واچولو او په يو طرف کې غلی کېناستو .

مهدي بن منصور خليفه ورته ويل :

ته هسې زما څخه لرې لرې گرځې سره ددې چې ته پدې پوهېږې چې زه تاته هېڅ ډول ضرر نه رسوم اوس وگوره زما په دربار کې يې که زه څه حکم وکوم هماغه به په ځای کيږي .

سفيان ثوري رحمه الله ورته وويل :

که ته زما په اړه هر څه حکم وکوې همداسې حکم به الله ستا په اړه کوي کوم چې د حق او باطل فيصله کوي .

ددې خبرې په آوړېدو سره د شاهي دربار د محافظينو مشر ربیع د سفيان ثوري رحمه الله په

اړه څه گستاخي وکوله او بد الفاظ يې وويل او د تورې را وېستلو اجازه يې و غوښته .

مهدي بن منصور هغه تحديد کړو .

بيا يې ده ته ليک ورکړو چې په هغه ليک کې دا حکم وو چې د نن نه وروسته حضرت سفيان ثوري رحمه الله د کوفي قاضي دی او داسې قاضي به وي چې دده په فيصلو کې به د هېچا د خبرې ځای نه وي او نه به څوک دده په کار کې مداخله کوي ده خو په دربار کې دا ليک واخيستو چې بهر ته را ووتلو هغه ليک يې را وويستلو او ويې شکولو توتې يې د دجلې په سيند کې خوشې کړې او ځان يې داسې پټ کړ چې د مهدي بن منصور د خلافت تر پای پورې بيا چا پيدا نه کړو .

ای الله ① د محمد ﷺ د امت ساتنه

وکوې

مهدي چې عباسي خليفه وو دده د خلافت په دوران کې يوځل سخت طوفان راغلو چې خلک ډېر زيات وډار شول او هرچا دا فکر کاوه چې قيامت شو او خلکو ټولو چيغې وهلې د خليفه مهدي يو غلام چې حسن نومیده ويل زه پدې وخت کې په خليفه پسې گرځېدم چې هغه به اوس چېرته وي آخر مې د محل په يو طرف کې پيدا کړو چې سر يې په سجده اېښی وو او ويل يې :

ای الله ① ! د محمد ﷺ د امت ساتنه وکوه ...

ای الله ① زمونیر دښمنان زمونیر په هلاکت باندې مه خوشحال کوه . . .

ای الله ① که چهرته دا عذاب زما د گناهونو له امله را پورته شوی وي زما توبه ده دادی تندي مې ستا په وړاندي ایښی دی .

د بادشاهی قیمت صرف یو گیلان اوبه

هارون رشيد يو ځل د څښلو اوبه وغوښتي پدې وخت کې دده په دربار کې مشهور عالم ابن سماک رحمه الله هم موجود وو هارون رشيد چې اوبه څښلي حضرت ابن سماک رحمه الله ورته وويل :

و درېره که دا اوبه لتا څخه منع کړل شي ددې په بدل کې ته څه ورکولو ته تيار یی؟

هارون رشید ورته وویل : کله چې انسان سخت تړی
شي نو د تندې د ختمولو لپاره که په یوه پیاله
اوبو باندې نیمه بادشاهي هم ځي نو انسان ورته
تیارېږي .

چې کله یې اوبه وڅښلې بیا ابن سماک رحمه الله ورته ویل که چېرته دا اوبه ستا په بدن کې په کوم ځای کې بندې شي او بهر ته ونه وزي ددې لپاره ته څه ورکولو ته تیار یې چې ستا له بدن څخه دا اوبه وويستل شي ؟

هارون رشيد ورته وويل په داسې حالت كې خو كه زما د ټولې بادشاهي وركولو ته ضرورت شي نو ورپه يې كرم .

بیا ابن سماک ورته ویل :

په هارون رشید باندې دې خبرو ډېر زیات تاثیر وکولو او تر ډېره وخته یې سر ټکته کړی وو او ژړل یې ...

هارون رشید تہ د فضیل بن عیاض
رحمہ اللہ نصیحت

هارون رشید یو ځل د خپل وزیر فضل برمکي سره په یوځای د فضیل بن عیاض رحمه الله ملاقات ته ورغلو دوی چې د هغوی دروازه و ټکوله فضیل رحمه الله د ننه خوا څخه اواز وکولو څوک یی؟ فضل برمکي وزیر ورته وویل:

امیر المومنین راغلی دی .

فضيل بن عياض رحمه الله ورته وويل : امير دلتۀ
خه کوي زه خو اوس د هغه پزيرايي او استقبال
نشم کولی او نه زه هغه ته د هغه د شان مطابق
مېلمستيا ورکولی شم پدې وخت کې هارون رشيد
او وزير يې دواړه د ننه ورننوتل دده سره په
عاجزي کې کېناستل او بيا يې ده ته وويل :
مونږ ته خه نصيحت وکوئ.

فضیل بن عباس رحمہ اللہ ورتہ وویل :

کله چې حضرت عمر ⁸ خليفه شو هغه فکر وکاوه چې زما په غاړه اوس ډېر مسئوليتونه شول او د هغه مسئوليتونو د پوره کولو لپاره يې په ځان شپه او ورځ يوه کړه او خدمت يې شروع کړو او بيا به يې هم د الله په وړاندې ژړل چې لما سره به څه کيږي ... اوس اې هارونه ته خو نه دومره څه کولی شي لکه هغه چې وکول او نه ته دومره تکره يې تا کله فکر کړی دی چې لتا سره به څه کيږي؟

د هارون رشيد په زړه دې خبرو ډېر تاثير وکولو او ورته يې وويل : لږ نور نصيحت هم راته وکوه .

فضيل بن عياض رحمه الله ورته وويل :

د الله ¹ نه وډار شه او هغه ته د ځواب ورکولو لپاره داسې ځان تيار کړه لکه له بل چا څخه چې غواړي چې ستا په وړاندې بايد ځواب ورکولو ته تيار اوسي د قيامت په ورځ به لتا څخه د يو يو کس په اړه پوښتنه کيږي که ستا د حکومت په دور کې يوه بودی ښځه وړې ويده شوې وي دهغې په اړه به هم لتا څخه پوښتنه کيږي .

هارون رشيد چې د فضيل بن عياض رحمه الله نصيحت يې په غور سره آوړېدو له سترگو څخه يې اوښکې روانې وې وزير فضل بن يحيى برمکي حضرت فضيل بن عياض رحمه الله ته وويل اوس نصيحت بس کړه تا خو امير المومنين په ژړا باندې مړ کړو فضيل رحمه الله ورته وويل : ما خو نه دی مړ کړی لکن تا او ستا په شان نورو خلکو چې دده په خوا کې دي تاسې دی هلاکت ته نږدې کړی دی .

هارون رشيد فضيل رحمه الله ته وويل كه په تا باندې د چا څه قرض وي مونږ ته ووايه چې خلاص يې كړو .

فضيل رحمه الله ورته وويل : په ما باندې د الله ① قرض دى دهغې په اداء كولو كې لما سره څوك هم مرسته نشي كولى .

هارون رشيد د زرو اشرفيو يوه خلטה ورته وړاندې كړه ورته يې وويل دا خالص حلال مال دى قبول يې كړئ .

فضيل رحمه الله ورته وويل افسوس چې زما نصيحت تاته هېڅ فايده ونه كوله دا مال ته هغه چا ته وركړه چې دهغه ورته ضرورت وي زما ورته ضرورت نشته ددې خبرې سره يې هغوى دواړه رخصت كړل او دروازه يې ورپسې پورې كړه .

امير المومنين او عام يهودي په يو ځای درېدل

امام يوسف رحمه الله د هارون رشيد په وخت کې قاضي وو پداسې حال کې چې يو يهودي په امير المومنين هارون رشيد باندې دعوه وکوله نو امام يوسف رحمه الله هغه يهودي او هارون رشيد دواړه عدالت ته را وغوښتل يهودي په داسې حالت کې چې ددېنه ډارېدو چې د امير المومنين سره مې دعوه روانه ده نو بې زړه وو او کله چې عدالت ته راغلل د قاضي په وړاندې يهودي لږ وروسته ولاړ وو او هارون رشيد قاضي صاحب ته نېږدې ولاړ وو امام ابو يوسف رحمه الله ورته وويل را وړاندې شه دا محکمه ده دلته صرف د شرعي قانون درناوی کيږي هارون رشيد پدې ځای کې ستا مدعي عليه دی د هغه سره په يو ځای ودرېږه .
او دواړه يې څنگ په څنگ سره و درول او بيا يې ددوی په مينځ کې گواهان او دليلونه اورېدل شروع کړل .

رښتونی انصاف

په عباسيانو خليفه گانو کې هشام بن عبدالرحمن ډېر د قدر وړ خليفه وو هغه يوه ورځ په بازار کې په داسې حالت کې تېرېدلو چې يو کس د کومې ساحې د والي نه شکايت له ځان سره راوړی وو چې هشام بن عبد الرحمن ته ئې رسول غوښتل لکن په مخه کې هغه پوليسو حصار کړو او تر هشام پورې يې ور پرې نه ښودو او يو پوليس مشر هغه له ځان سره خپل کور ته روان کړو او په کور کې يې خوشحال کړو او په پټه طريقه سره يې د هغه والي او دده په مينځ کې روغه وکوله او شکايت يې ورته ختم کړو يو څه وخت وروسته هشام ددېنه خبر شو چې يو فريادي راغلی وو او ترما پورې له رسېدو مخکې پوليسو گرځولی وو پدې خبر هغه سخت غصه شو .. هغه ته وويل شول چې که تر تا پورې را ونه رسېدو هم لکن دهغه تسلي او اطمنان وشو او هغه خوشحال بېرته ستون شو لکن دده تسلي نه کېده او دې واقعې ته يې پوره توجه واوښته هغه وويل ترڅو چې په ظالم باندې د مظلوم حق ثابت نه کړل شي او د هغه څخه وانه خستل شي د مظلوم حق نه پوره کيږي او دېته انصاف نه وايي ددې امله يې له سر نه په هغه غريب شکايت کونکي پسې احوال ور ولېږلو او خپل دربار ته يې را وغوښت او په کوم والي يې چې دعوه وه هغه يې هم خپل دربار ته را وغوښت او

د دوی په مینځ کې یې د انصاف نه ډکه فیصله وکوله او بیا یې د الله ① شکر وویستلو .

باطل انسان گونگی کوي

په عباسي خلفاوو کې مامون د ښه عدالت خاوند وو او ده به په هفته کې یوه ورځ درلوده چې پدې ورځ عوام خلک دده محل ته ورتلی شول او ده ته یې خپل مشکلات ویلی شول او ده به په ورین تندي سره د خلکو مشکلات آورېدل او فکر به یې پرې کولو او کوم به چې د حل کېدو وړ وو په هماغه ځای یې ورته حل کول یوه ورځ یوه زړه بودی ښځه دربار ته راغله او دده په زوی عباس باندې یې څه دعوه وکوله ده خپل زوی دربار ته را وغوښت او د مدعی علیه په حیث یې د بودی سره ودرولو د خلیفه زوی به ورو ورو په ادب سره خبرې کولې او زړې ښځې په زوره چیغې وهلې په دربار کې حاضر وزیر احمد بن ابي خالد زړې ښځې ته وویل چې دلته څوک چیغې نه وهي ورو ورو خبرې کوه په اطمینان سره ته پدې وخت کې د امیر المومنین سره خبرې کوي امیر المومنین ته خلک ورو ورو خبرې کوي .

مامون خپل وزیر ته وویل : دا پرېږده چې په خپله طبعه خبرې وکوي دا حق دی چې دا یې په خبرو راوستلې ده او عباس چې په باطله دی هغه باطل گونگ کړی دی ددې اواز ځکه پر هغه باندې تېز دی .

کله چې د فیصلې وخت شو مامون د خپل زوی په خلاف او د زړې ښځې په حق کې فیصله وکوله او یو کس یې مقرر کړو چې د زړې ښځې حق ورته د عباس څخه واخلي .

د مسلمانانې ښځې فرياد

يو ځل په اندلس کې د اموي خليفه حکم بن هشام په زمانه کې د وادې الحجاره نومي ځای سره نږدې د عيسايانو يوې ډلې د مسلمانانو په يوه سوري قافله باندې چاپه واچوله په قافله کې شريک کسان د حمله کونکو په نسبت سره ډېر کم وو او لږ اسلحه ورسره وه د يو څه مقاومت څخه وروسته ټول کسان په شهادت ورسېدل او په قافله کې يوه زړه ښځه وه هغه يې ژوندۍ ونيوله او ټول مال يې چور کړو زړې ښځې ډېر فرياد وکولو لکن د ظالمانو په وړاندې ددې فرياد هېڅ ځای ونه نيولو د مسلمان حاکم په نوم يې اوازونه وکول او په چيغو چيغو کې يې مرسته غوښته لکن هېڅ هم نه کيدل .

دربار ته یو شاعر عباس اندلسي راغلو او یوه قصیده یې د خلیفه په وړاندې وویلله په هغه قصیده کې یې وویل ما د یوې داسې ښځې اواز اورېدلی دی چې په چغو او فریاد کې یې خلیفه ته اواز کولو او دده مرسته یې غوښته .

قصيده ختمه شوه د شاعر نه يې دده د شعرونو د مطلب پوښتنه وكوله هغه شاعر عباس اندلسي ورته ټوله قصه وكوله خليفه سم د لاسه د حنګ لياره

تیار شو او د جهاد اعلان یې وکولو او د فوځ سره هغه ځای ته ورغلو چېرته چې حادثه شوې وه او له هماغه ځای څخه د عیسایانو په آبادیو باندې ورغلو ډېرې قلاګانې یې وړانې کړې او څوک به چې مخې ته ورته وتل نو دوی به وژل او ډېر کسان یې بنديان کړل په بنديانو کسانو کې ښځې هم شاملې وې او ډېر زیات کسان وو چې کله عیسایانو سوال او زاري شروع کړه چې د دوی بنديان دې ور خلاص کړل شي نو اسلامي خلیفه ورته وویل هغه ښځه چې تاسې بېولې ده اول هغه را خوشې کړئ .

کله چې هغه راغله نو خلیفه ورته ویل : په تا چې کوم ظلم شوی وو دهغه سزا دوی ته پوره ورکړل شوه او کنه؟

هغې ښځې ورته وویل : هو! امیر المومنین .
ددې ښځې په هو! سره د امیر المومنین غصه سره شوه .

او فوځونو ته یې بېرته د ستنېدلو حکم وکولو .

ما او خپل ځان په اور کې مه اچوه

حضرت عطاء بن یسار رحمه الله جلیل القدر تابعي او د ښې ژبې خاوند تقوی دار واعظ وو او متعدد احادیث یې د امهات المومنین ، زید بن حارث، ابي هريره ، عبد الله بن عباس ؓ نه روایت کړي دي یو ځل دی رحمه الله او دده ورور سلیمان بن یسار رحمه الله د مدینې منورې نه د حج په نیت را

ووتل او څه ملگري ورسره وو تردې چې ابواء سيمې ته را ورسېدل هلته د دوی يو خالي کور وو هلته يې دمه وکوله حضرت سليمان او ملگري يې لارل څه کار يې وو او حضرت عطاء په مانځه باندې ولاړ پاتې شو چې يوه ښائسته کوچۍ ښځه راغله ورته و درېده چې کله دى په مانځه کې پوه شو څوک ماته انتظار کوي نو يې مونځ لاندې کړو او ختم يې کړو بيا يې ورڅخه پوښتنه وکوله چې څه حاجت دى دى؟

هغې ورته وويل : هو

حضرت عطاء رحمه الله ورته وويل : وايه څه شى دې په کار دي؟

ښځې ورته ويل : ته مې په کار يې ... زما خاوند نشته او سړي ته مې ضرورت دى

ده ورته وويل : څه لاره شه مه ما په اور کې سوزوه او مه خپل ځان مونږ مسلمانان يو او دا کار زه نشم کولى .

ښځې بيا ورته ټينگار وکولو ...

حضرت عطاء رحمه الله ورته په ژړا شو او ويل يې څه لما څخه څه لما څخه لاره شه ...

چې دده ژړا زياته شوه ښځې هم ورسره ژړا شروع کړه دهغې زړه هم نرم شو ...

پدې وخت کې يې ورور سليمان هم را وگرځېدو چې ويې ليدل ورور يې ژاړي او ښځه يې مخې ته ناسته ده هغه هم ژاړي نو د ورور د زيات احترام له امله يې نشوای کولى چې له هغه څخه پوښتنه وکوي چې تاسې ولې ژاړئ يو څه لحظه يې دواړو ته کتل بالاخره دى هم په ژړا شو پدې کې

يې نور ملگرې هم له بهر نه راغلل هغوی هم چې دا حالت کتلو نه پوهېدل چې دا خلک ولې ژاړي لکن زړه به يې نرم شو هغوی به هم ژړل بغير ددېنه چې د ژړا په لامل باندې پوه شي ...

ښځه په همدې ژړا کې پاڅېده او ووتله ... دا وخت تېر شو د حضرت عطاء رحمه الله د احترام له وجې نه چا هم دده څخه پوښتنه نه کوله ...

يو څه وخت تېر شو چې يوه شپه دوی دواړه په يو ځای کې ویده وو چې حضرت عطاء رحمه الله په ژړا کې را وېښ شو او بيا يې هم ژړل نو ورور حضرت سليمان بن يسار رحمه الله ورڅخه پوښتنه وکوله ولې ژاړې؟

حضرت عطاء رحمه الله ورته وويل : يو خوب مې وليدو .

حضرت يسار ورڅخه پوښتنه وکوله : څنگه خوب وو چې ته يې وژړولې؟

حضرت عطاء ورته وويل : په يو شرط ترڅو چې زه ژوندی وم دا خوب به ته هېچا ته نه وايي .

حضرت يسار ورته وويل : صحيح ده ستا شرط منظور دی .

ده رحمه الله وويل : خوب مې ليدو چې حضرت يوسف ؑ وي ډېر ښائسته وي زه ورته گورم ما چې دهغه ښائست وليدو ورته ومې ژړل ده ؑ راته وکتل او بيا يې راته وويل :

ای سړیه ولې ژاړې ؟

ما ورته وويل : مور پلار مې لتا زار شه ته راته ياد شوې او ستا واقعه د عزيز مصر له ښځې سره او ستا امتحان او بيا د حضرت يعقوب ؑ نه

ستا جدایي دا هرڅه راته یاد شول او ویي ژړولم .

یوسف ؑ راته وویل : ته هغه کس ته حیران نه شوې چې د ابواء په مقام کې ورته ښځه راغلي وه؟ زه پوه شوم چې دده ؑ مطلب زه وم نو ژړا راغله او را وېښ شوم .

حضرت سلیمان بن یسار رحمه الله ورڅخه وپوښتل : وروره دهغي ښځې څه قصه وه چې زه در ننوتلم تاسې دواړو ژړل؟

بیا حضرت عطاء بن یسار رحمه الله ورته ټوله قصه وکوله او ترڅو چې حضرت عطاء رحمه الله ژوندی وو حضرت یسار دا قصه چا ته نه کوله .

په الله باندې توکل

حضرت طاوس بن کیسان رحمه الله د حضرت عبد الله بن عباس له شاگردانو څخه دی او د صحیح بخاري او مسلم په کتابونو کې له ده څخه روایتونه شوي دي دی فرمایي :

زه مکې مکرمې ته د عمرې لپاره راغلم عمره مې وکوله او د مقام ا براهیم سره مې دوه رکعته مونځ وکولو او کېناستم یو لوري بل لوري ته مې کتل چې یوه ډله خلک مې ولیدل سلاح مې ولیده ، تورې نیزې او نور شیان وو چې ومې کتل حجاج بن یوسف حرم ته راغلو او حجاج بن یوسف هغه کس وو چې په ظلم کې یې یو ځانګړی شهرت درلود .

زه په خپل ځای کېناستم یو غریب سړی راغلو
طواف یې وکولو بیا راغلو چې د مقام ابراهیم
سره مونځ وکوي د دوی سره په خوا کې را
تېرېدلو چې څه جامه یې د حجاج بن یوسف د
بادیگار په نيزه کې بنده شوه چې بېرته خلاصه
شوه هغه په زوره زوره وښورېده او په حجاج بن
یوسف باندې ولگېده حجاج ده ته وکتل ورته یې
وویل :

ته څوک یې؟

هغه کس ورته وویل : مسلم یم

حجاج : د کوم ځای یې؟

هغه کس : د یمن یم

حجاج : زما ورور څنگه وو؟ (پدې وخت کې د یمن
والي دده په شان ظالم انسان دده ورور محمد بن
یوسف وو)

هغه کس : زه چې راتلم نو ښه چاغ تکره او تیار
وو .

حجاج : د صحت پوښتنه یې لټا څخه نه کوم د کار
پوښتنه یې کوم د عدالت پوښتنه یې کوم .

هغه کس : زه خو چې راتلم ظالم او جابر وو .

حجاج : ته نه یې خبر چې هغه زما ورور دی.

هغه کس : ته څوک یې؟

حجاج : زه حجاج بن یوسف یم .

هغه کس : ولې ستا څه گمان دی هغه ستا په وجه
تر دې ډېر معزز دی څومره چې زه د الله په برکت
او د الله په نوم سره معزز یم .

طاوس رحمه الله فرمایي ما چې دده دا خبره
واورېده په بدن مې وېشته ټول نېغ ودرېدل .

حجاج ورته هېڅ هم ونه ويل او پرې يې ښودو چې لاړ شي ځکه هغه صرف په الله باندې توکل کړی وو او په هغه باندې له توکل نه وروسته يې خبرې کولې .

په ليک کې عجيبې پوښتنې

هرقل حضرت معاويه ⑧ ته ليک را لېږلی وو په هغه ليک کې يې لاندې پوښتنې ورڅخه کړې وې .

- شی څه شی دی؟
- لا شی څه شی دی؟
- هغه کوم دين دی چې دهغه نه بغير الله بل دين نه قبلوي؟
- د مانځه کيلې څه شی ده؟
- د جنت نيالگي څه شی دی؟
- د هرشي مونځ څه شی دی؟
- هغه کوم څلور شيان دي چې ژوندي وو لکن د مور گېډې ته نه دي تللي او نه د پلار له ملا څخه راوتلي دي؟
- هغه څوک وو چې پلار يې نه وو؟
- هغه څوک وو چې مور يې نه وه؟
- هغه څوک وو چې قبر يې دی په خپته کې د ننه گرځولو؟ (دی په قبر کې وو او قبر يې گرځېدو)
- هغه کومه زمکه ده چې په ټول عمر صرف يو ځل لمر پرې لگېدلی دی؟

• هغه څه شی دي چې صرف یو ځل له خپل ځای نه بې ځایه شوي دي؟

• هغه کوم بوټی دی چې بیغیر د اوبو څخه را ټوکېدلی وي؟

• هغه کوم شی دی چې تنفس کوي او روح پکې نه وي؟

• نن څه شی دی؟

• پروڼ څه شی دی؟

• سبا څه شی دی؟

• بله ورځ څه شی دی؟

حضرت معاوية ⁸ ته چې دا لیک راغلو هغه حضرت عبد الله بن عباس ⁸ ته ور ولېږلو او هغه ډېر بې تکلیفه ټولو سوالونو ته په لاندې ډول ځوابونه وویل :

• شی اوبه دي الله تعالی فرمایي و جعلنا من الماء کل شی حی .

• لا شی دنیا ده ځکه دا را ښکاره شي د یو چا لپاره او بېرته ترې ورکه شي .

• هغه یوازینی دین چې الله ¹ ته د قبول وړ دی هغه اسلام دی .

• د مانځه کیلی الله اکبر دی .

• د جنت نیالگی : سبحان الله والحمد لله ولا اله الا الله ولا حول ولا قوة الا بالله

• د هرشي مونځ : سبحان الله و بحمده دی .

- هغه څلور شيان چې ژوندي دي لکن د پلار له شا څخه نه دي وتلي او نه د مور له گېډې نه هغه په لاندې ډول وو

✓ حضرت آدم ﷺ

✓ حضرت حواء عليها السلام

✓ د صالح عليه السلام اوبه

✓ د حضرت اسمعيل عليه السلام په ځای حلال

شوی پسه

- هغه سړی چې پلار يې نه وو حضرت عیسیٰ عليه السلام وو.

- هغه سړی چې مور يې نه وه حضرت آدم عليه السلام وو.

- هغه سړی چې خپل قبر دی په خپته کې گرځولو هغه حضرت یونس عليه السلام وو ماهي تېر کړو او گرځولو يې .

- هغه زمکه چې صرف یو ځل لمر پرې لگېدلې وو هغه د بحر مینځ وو یو ځل د بني اسرائیلو لپاره اوبه ترې لرې شوې او چې هغوی تېر شول بېرته اوبه سره ورغلې .

- هغه شی چې صرف یو ځل له خپل ځای نه بې ځایه شوي دي دطور سیناء غر دی الله تعالی فرمایي :

وَإِذْ نَتَقْنَا الْجَبَلَ فَوْقَهُمْ كَأَنَّهُ ظُلَّةٌ وَظَنُّوا أَنَّهُ وَاقِعٌ بِهِمْ خُذُوا مَا آتَيْنَاكُمْ بِقُوَّةٍ وَاذْكُرُوا مَا فِيهِ لَعَلَّكُمْ تَتَّقُونَ

ترجمه : او درياد کړه هغه وخت چې مونږ د دوی د پاسه د طور غر پورته کړ لکه دا چې د دوی په

سر باندې سيوری وي او دوی فکر وکاوه چې دا اوس په دوی باندې واقع کېدونکی دی او دوی ته وویل شول واخلئ هغه څه چې تاسې ته درکول کیږي په قوت او زور سره او پند واخلئ په هغه څه چې پدې کې دي ښايي چې تاسې وډار شئ .

• هغه بوټی چې د ابو څخه بغیر را ټوکېدلی دی د یقطین بوټی دی چې په یونس ؑ باندې را شین شوی وو .

• هغه شی چې تنفس کوي او روح پکې نشته هغه سهار دی الله ① فرمایي (و الصبح اذا تنفس) یعنی زما د قسم وي په سهار کله چې هغه تنفس وکوي .

• نن ورځ عمل دی

• پرون عبرت دی

• سبا اجل دی

• بله ورځ امید دی .

هغه کسان چې پېښې غزولې شي لاس نه غزوي

ابراهيم باشا د شام يو ظالم او جابر خليفه وو په مصر کې مسجد اموي ته په داسې وخت کې ننوتلو چې هلته الشيخ سعيد الحلبي رحمه الله د مانځه نه وروسته کسانو ته ديني درس ويلو او ابراهيم باشا د شيخ رحمه الله په خوا کې نېږدې تېر شو شيخ صاحب پدې وخت کې پېښې غزولې وې د حاکم له ورتلو سره هغه بالکل ونه ښورېدو او نه يې د کيناستلو طريقه بدله کړه او نه يې هغه ته کومه توجه ورکړه او پدې وخت کې چې خليفه ووتلو نو شيخ صاحب هم پوه شو چې زما پېښې غزولو په هغه باندې بد تاثير وکولو نو دا خبره شيخ صاحب هم په خپل زړه کې نوټ کړه .

ابراهيم باشا بن محمد علي د مصر موجوده حاکم وو نو پدې کار سره ډېر زيات غصه شو او فکري کولو چې د شيخ سره بايد څه وکوي چې څه نا څه سزا ده ته بايد ورکړي شاوخوا ته يې منافقين را ټول شول او دى يې شيخ ته نور هم په غصه کړو او دهغه سره څه نا څه کولو ته يې دى را وپارولو ده امر وکولو چې شيخ ونيسي او زما مجلس ته يې حاضر کړئ .

پدې وخت کې چې فوځيان په شيخ پسې په داسې حالت کې ورتلل چې غوښتل يې هغه په ځنځيرونو تړلى راولي حاکم خپله رايه بدله کړه او ويې ويل چې ښه داده چې زه ده ته مال ور ولېږم چې

کله هغه مال دی قبول کړي پدې سره به دوه کارونه وشي یو خو به دا وي چې دده په زړه کې به زموږ دوستي راشي او بل به دی د خلکو په نظر کې ښکته شي چې دا خو هغه کس دی چې بادشاه ورته لویې لویې تحفې را لېږي نو بیا به یې خلک هغه خبرې نه مني چې د حکومت په خلاف یې کوي ..


نو یې خپل وزیر ته وویل چې دا زر طلاي لیرې یوسه او شیخ ته یې په داسې حالت کې ورکړه چې دهغه ټول شاگردان یې وويني .

وزیر لاړو جومات ته ور ننوت نو په لوړ اواز یې خبرې وکولې او ویې ویل :

دا زر طلاي لیرې دي جناب باشا صاحب تاسې ته ددې لپاره رالېږلي دي چې پدې سره به تاسې خپل حاجتونه پوره کړئ .

ده وزیر ته وکتل او په پوره اطمینان یې ورته وویل :

بچیه دا د جناب پیسې دي یوسه او ورته ووايه هغه کسان چې پښې غزوي هغه لاسونه خپل نه غزوي .



په حسابي کارونو کې د غلطۍ له امله ۱۵۰ کسان وژل

سليم اول د دور عثماني يو داسې خليفه وو چې قتل يې ډېر په اسانه سره کولو په خاصه توګه د هغه کسانو چې دده سره يې په حکومت کې کار کولو چې په حکومتي کارونو کې به معمولي فرق راغلو نو د وزيرانو او رئيسانو قتل يې ډېر په اسانه سره کولو او پدې وخت کې شيخ علاء الدين الجمالي د دور عثماني مشهور مفتي او عالم ژوندی وو او د بادشاه د مفتي اعظم حيثيت يې درلود دی ډېر تقوی لرونکی کس وو کله به چې له کار نه فارغ وو نو ټول وخت به يې د الله تعالی په عبادت کې مصرف کولو او بالکل يې وخت عبث نه تېرولو او کله به چې په معمولي مسئله کې استفتاء ورته راغله ده به ډېر زيات وخت په هغه باندې تېرولو او هر لوری به يې څېړلو او له بله پلوه په ټولو خلکو کې يوازې دی وو چې بادشاه ته يې په زړورتيا سره خبره کولی شوه او د هغه د باشاهي او د هغه د ظلم په اړه يې هېڅ فکر نه کاوه .

يو وخت چې په حسابي کارونو کې څه شکته پورته هغه وخت راغلل چې بادشاه د خزانې له مسئولينو کسانو سره حساب وکولو نو بادشاه سليم اول حکم وکولو چې د خزانې کارکونکي چې ۱۵۰ کسان دي ټول د ووژل شي .

شيخ علاء الدين رحمه الله راغلو او د بادشاه په دربار کې حاضر شو سلام يې وکولو بيا يې بادشاه ته وويل :

په ملک کې د مفتي کار دا وي چې د بادشاه د آخرت په اړه فکر وکوي زه خبر شوم چې تاسې د خزانې په کسانو باندې حکم صادر کړی دی چې ټول دې ووژل شي او دهغوی مرګ تاته روا نه دی نو زه تاته راغلم چې دا حکم په دوی باندې مه عملي کوه .

بادشاه ورته وويل : د بادشاهي په کارونو کې مداخلت مه کوه او دا ستا وظيفه نه ده د خپل کار سره کار ساته بيا هم شيخ علاء الدين د بادشاه نه غلې نه شو او د هغه سره يې خبرې کولې تردې چې د هغه زړه يې نرم کړو او هغه ۱۵۰ کسانو ته يې بښنه وکوله .

د حضرت ثعلبة ⑧ په جنازه کې د ملائکو شرکت

حضرت ثعلبة ⑧ د رسول الله ﷺ خدمت کاوه يوه ورځ رسول الله ﷺ په څه کار پسې ولېږلو په لاره کې يې وليدل چې د کور د ننه يوه ښځه غسل کوي او د بهر نه ښکاره کيږي دی ورته و درېدو او ښه ډېر وخت يې ورته تېر کړو بيا يې په زړه کې وېره ورغله که اوس الله ① پدې اړه پيغمبر ته وحی را وليږي بيا به څه کوم؟ نو له ډار نه

بېرته رسول الله ﷺ ته رانغلو د مکې او مدينې منورې په مينځ کې غرونو ته و تېښتېدو او څلوېښت ورځې يې هلته ځان پټ کړو ...

حضرت جبريل ؑ راغلو رسول الله ﷺ ته يې ويل ستا رب سلام وايي او وايي چې ستا د امت نه يو کس په غرونو کې ماته پناه راوړې ده رسول الله ﷺ حضرت عمر بن الخطاب او سلمان فارسي رضي الله تعالى عنهما پسې ور ولېږل چې ورشئ ثعلبة راوړل چې هغه يې راوستلو نو رسول الله ﷺ ورڅخه پوښتنه وکوله چې ولې غرونو ته تللي وې؟ حضرت ثعلبة ورته وويل د خپلې گناه له امله تېښتېدلی وم ...

رسول الله ﷺ ورته وويل داسې يو آيت درته وشيم چې گناهونه ختم کړي؟

ثعلبة ورته ويل : هو راته وشيه يا رسول الله ﷺ .
رسول الله ﷺ ورته وويل :

ربنا آتنا في الدنيا حسنة وفي الآخرة حسنة وقنا عذاب النار

حضرت ثعلبة ⑧ ورته وويل : لكن زما گناه لويه ده .

رسول الله ﷺ ورته ويل : د الله کلام ډېر لوی دی .
بيا يې هغه خپل کور ته ولېږلو .

آته ورځې وروسته هغه بېمار شو رسول الله ﷺ يې پوښتنې ته ورغلو د حضرت ثعلبة سر يې په خپله غېږه کې کېښودو .

حضرت ثعلبة ⑧ خپل سر د رسول الله ﷺ له غېږې مبارکې نه لرې کړو .

رسول الله ﷺ ورڅخه پوښتنه وکوله سر دې ولې زما له غېږې نه لرې کړو؟

حضرت ثعلبة ⑧ ورته وويل : ځکه زما سر د گناهونو څخه ډک دی او ستا غېږه مبارکه پاکه ده .

رسول الله ﷺ ورته وويل : څه تکليف دی درته ؟ هغه ⑧ وويل : داسې څه دي لکه زما د هډوکي ، غوښې او څرمنې په مينځ کې چې لکه مېړيان داسې څه گرځي .

رسول الله ﷺ ⑧ ورته وويل : څه شي ته دې زړه کيږي .

ده ⑧ وويل : د خپل رب مغفرت ته .

پدې وخت کې جبرئيل ؑ راغلو رسول الله ﷺ ته يې ويل :

ستا رب په تا باندې سلام وايي او وايي چې دې بنده گناه کړې وه او ما ورته بښنه وکوله بيا رسول الله ﷺ ده ته وويل چې جبرائيل ؑ داسې وايي چې کله يې دا واورېدل نو يې يوه په زوره چيغه وکوله او وفات شو رسول الله ﷺ حکم وکولو چې غسل ورکړئ او کفن ورکړئ رسول الله ﷺ ورباندې مونځ وکولو او بيا په جنازه پسې د پښو د گوتو په سرونو باندې روان وو کله چې هغه ⑧ دفن کړل شو د رسول الله ﷺ نه پوښتنه وشوه يا رسول الله ﷺ

تاسې د گوتو په سرونو باندې ولې روان وئ ؟
رسول الله ﷺ وويل : زما د په هغه ذات باندې قسم
وي چې زه يې په حقه پيغمبر را لېږلى يم دومره
ملائکې دده جنازې ته راغلي وې چې ما د پوره
پېښې اېښودلو ځای نشوای پيدا کولى .

د خليفه استقبال ته نه پاڅېدل

د متوکل علی الله عباسي خليفه په دربار کې دهغه وخت لوی عالم احمد بن معذل رحمه الله له ډېرو نورو کسانو سره حاضر وو چې دی ورته له بلې کوټې نه را ووتلو ټول خلک د خليفه استقبال ته پاڅېدل لکن احمد بن معذل په خپل ځای ناست وو او د خليفه د احترام لپاره له خپل ځای څخه پورته نه شو خليفه د خپل وزير عبید الله بن يحيی څخه پوښتنه وکوله :

دا کس ولي پا نه څېدو ولي ده ته زه ددې وړ نه ښکاره کېږم او که زما خلافت نه مني؟

وزير ورته له ځانه وويل جناب هغه ستا خلافت هم مني او ستا قدر هم کوي د هغه نظر کمزوری دی هغه تاسې ونه ليدلی چې تاسې تشریف راوړو .

احمد بن معذل چې دا خبره واورېده وېي ويل :
امير المومنين زما نظر کمزوری نه دی زه قصداً ستا مخې ته پورته نه شوم غوښتل مې چې تا د دوزخ له اور نه وساتم ځکه د رسول الله ﷺ مبارک حديث دی هغه ﷺ فرمایي :

هغه کس چې غواړي خلک دده د استقبال لپاره پاڅيري دهغه هستوگنځی دوزخ دی .

متوکل چې د رسول الله ﷺ حديث واورېدو سر يې ښکته کړو راغلو د احمد بن معذل سره په خوا کې کېناستو .

زه د فيل کتلو ته نه يم راغلی

حضرت يحيى بن يحيى اندلسي رحمه الله د حضرت امام مالک رحمه الله شاگرد وو په اندلس کې د اموي حکومت په دوران کې دهغه ډېر قدر وو او په هر لوی کار کې به له ده څخه مشوره اخستل کېده دی چې کله د حضرت امام مالک رحمه الله سره شاگرد وو او د هغه په مجلس کې ناست وو او از وشو چې بهر فیل راغلی دی ..

څرنگه چې فیلان په عربو کې لږ دي نو د هرچا زړه غواړي چې هغه وويني او ننداره يې وکوي ټولو خلکو ور منډه کړه حتی چې د امام مالک رحمه الله له مجلس نه هم خلکو ور منډه کړه او امام مالک رحمه الله درس ودرولو ځکه څه طالبان ووتل د فیل کتل غواړي لکن يحيى بن يحيى اوس هم د امام صاحب په مجلس کې پاتې شو امام صاحب رحمه الله ورته وويل :

ستاسې په ملک کې هم فیلان نه وي ته ولې د فیل کتلو ته نه ور ځي؟

يحيى بن يحيى ورته وويل : خپل وطن کلی کور او خپلوان دوستان مې پرېښودل ستاسې خدمت ته ددې لپاره حاضر شوم چې ستاسې مبارک مخ ووينم پدې وخت کې ماته صرف ستاسې وجود مبارک مهم دی او ستاسې مخ ته کتل غواړم او ستاسې نه نېک صفات زده کول او په ځان عملي کول غواړم زه دلته د دومره لرې ځای څخه د فیل د لیدلو لپاره نه يم راغلی .

امام مالک رحمه الله دده په ځواب ډېر زیات خوشحال شو او ددېنه وروسته به يې ده ته د اندلس هوښیار ويل .

د قادسيې په جنگ کې د فيلانو ډارول

د قادسيې په جنگ کې د مجاهدينو شمېره تر کفارو څخه ډېره زياته کمه وه لکن په غزاگانو کې به اکثر داسې وو د اسلام او کفر د لمړۍ غزا (بدر) نه شروع همداسې شوې وه چې کفار ډېر زيات او ډېر مجهز لکن مسلمانان په تعداد او آلاتو کې کم وو لکن په قادسيه کې بل مشکل دا وو چې د کفارو سره جنگي تربيه شوي فيلان وو هغه ډېر مست وو او آسونو به چې هغه وليدل نو ترېنه ډارېدل او په مخه د ورتلو نه يې ځان غړولو د جنگ په اوله ورځ خو د غيشو په ويشتلو سره څه نا څه فيلان شاته شول لکن د شپې مسلمانانو فکر کاوه چې ددې سره څه وکړو او دا فيلان له دوی سره ډېر زيات وو چې کله به يې را پرېښودل لکه توره ورېځ داسې به ښکاره کېدل د انسانانو لپاره هم سخته وه چې له هغوی سره مخامخ شي او آسونه هم په مخه نه ورتلل د شپې د مسلمانانو يو قوماندان قعقاع بن عمرو يو نوی فکر وکولو هغه د لرگيو نه لويې لويې کجاوې ډوله شيان جوړ کړل او هغه يې په اوبانو باندې کېښودل او لپاسه يې ورباندې توره ټوټه رخت واچولو يو اوبښ به چې روان وو داسې توره بلا به ښکاره کېده لکه يوه کوټه چې روانه وي دا يې په محدود تعداد کې ور وړاندې کړل چې

فيلانو وليدل هغه ترې وډار شول او په شا باندې و تښتېدل ... دا ورځ بيا هم تر پرون څخه يوڅه ښه وه .

په دريمه ورځ چې بيا فوځونه سره مخامخ شول داسې ښکاره کړېده لکه فيلانو چې اوس اوشان پېژندلي وي او دومره زيات نه ډارېدل ا په هغو کې دوه فيلان يو لړ پيکه رنگه وو او بل تک تور وو را وړاندې شول او اوشانو ته ډېر نږدې راغلل مخکې ددې چې د اوشانو سره مخامخ شي او په هغوی حمله وکوي او يا بل څه ورسره وکوي نو قعقاع او عاصم مجاهدينو داسې په هدف سره په هغه باندې د نيزې وارونه وکول چې د پيکه رنگه فيل سترگي را ووتلې او په رمبارو يې شا لور ته منډه کړه قعقاع ور وړاندې شو په توره يې ووهلو او د همدې فيل نه يې خلم پري کړو . تک تور فيل ته بل مجاهد معدي کرب ور وړاندې شو هغه يې زخمي کړو او په شا بېرته و تښتېدو .

د قادسيې جگړه اوږده شوه په دريمه شپه باندې کفارو غوښتل چې په مسلمانانو باندې په بي خبري کې حمله وکوي لکن مسلمانانو د دوی حرکات څارل او ویده نه شول نو چې هغوی راغلل مسلمانان ویده نه وو په تورو ورسره مخامخ شول پدې شپه چې جنگ شروع شو سبا هم ټوله ورځ په جنگ کې تېره شوه د تورو د جنگ په تاريخ کې دا ډېر اوږد وخت وو چې ۲۴ ساعته جنگ بالکل نه لږ ورو شو او نه ودرېدو له بله پلوه د مسلمانانو تعداد هم ډېر کم وو لکن بيا هم د پوره

ستوماني سره سره هېچا هم ونه ويل چې لږ دمه به وکوم او په مسلسل توگه سره و جنگېدل د مسلمانانو څه مشران سره کېناستل او مشوره يې وکړه چې داده سبا د جنگ څلورمه ورځ ده او جنگ چې څومره اوږدېږي د مسلمانانو لپاره ځکه خطرناک کېږي چې د هغوی کسان ډېر دي هغوی کولی شي نيم خوب وکوي او نيم ميدان ته را ولېږي لکن مسلمانان خو دومره نه دي چې په دوه برخو تقسيم کړل شي نو ددې جنگ ختمول په کار دي او دا جنگ به هلته ختمېږي چې د کفارو د جنگياليو مشر رستم يا ووژل شي او يا ونيول شي داسې به وکوو چې يوه زوروره حمله به ورباندې وکوو او تر ده پورې به ځان ور ورسوو نو ټولو قوماندانانو د مشورې نه وروسته هر چا خپل مجاهدين را ټول کړل او جذباتي خبرې يې ورته وکولې د صبر استقامت ، جهاد او جنت خبرې يې ورته وکولې او دوی يې په جذباتو کې راوستل او جنگ ته يې ښه تيار کړل او په يوه اواز يې له پوره جذباتو سره د کفارو په صفونو باندې حمله وکوله تردې چې صفونه يې مات کړل او مسلمانان ځوانان تر صفونو شاته ساحې ته ور تېر شول رستم هلته په تخت ناست وو او خپلو کسانو ته يې خبرې کولې او هغوی يې په جنگ ور تېرول کله يې چې وليدل مسلمانان ځوانان تر صفونو ور تېر شول نو ده هم بله لاره پيدا نه کړه او توره يې را واخيسته او ښه وجنگېدو خپله جنگي تجربه او د تورې د چلولو او جنگ کولو مهارت يې ښکاره کړو لکن مسلمانان ځوانان ورباندې ډېر شول او

دی زخمی شو نو تېښتې ته اړ شو او منډه یې کړه
شا ته یو مجاهد د هلال په نوم ورپسې منډه
اخیستې وه تردې چې یو وړوکی نهر په مخه راغلو
ده پکې ور ټوپ کړل او هلال مجاهد تر پښه را
ونیولو بېرته یې شا ته را کش کړو او د تورې
وار یې ورباندې وکولو څنگه چې دده د مرګ خبر
خپور شو د کفارو په فوځونو کې منډه شروع شوه
بیا هرچا تېښته خپله کامیابي گڼله او په
تېښته سر وو .

د حضرت عثمان ⑧ لمری خطبه

حضرت عثمان ⑧ ته چې کله خلافت حواله شو نو ده
خلکو ته خبرې وکولې او ورته ویل یې :
خلکو ! واورئ هغه کسان چې په دین کې نوې لارې
جوړوي هغه د رسول الله ﷺ د تابعدارانوله جملې
څخه نه دي پدې خبره ځان پوه کړئ چې د کتاب الله
او در سول الله ﷺ د سنتو د تابعداري کولو نه
وروسته درې خبرې نورې ضروري دي .

۱. زما د خلافت نه وړاندې چې د حکومت او رعیت
په اړه کومې قاعدې جوړې شوې دي دهغې متابعت
به اوس هم روان ساتو .

۲. د کومې خبرې لپاره چې په مخکې خلافتونو کې
قاعده او قانون نه وي او مونږ ته پکې څه په
کار شي نو په مشوره سره به دهغې حل را وباسو .


۳. ترڅو چې ستاسې په خلاف شريعت څه حکم ونه کوي زه به په تاسې باندې لاس نه پورته کوم .

دوکه کونکی له مونږ څخه نه دی

د مدینې منورې په بازار کې رسول الله ﷺ یو ځل د غلې په یو سوداگر باندې تېریدلو او په غله کې یې لاس ورنه ایستو هلته ورته محسوس شوه چې د ننه غله نمجنه ده د غلې د مالک نه یې پوښتنه وکوله دا څه وجه ده ؟

هغه وویل د شپې زما په غله باندې باران وشو دهغې له امله لنده ده .

رسول الله ﷺ ورته وویل بیا تاته په کار ده چې نمجنه غله د پاسه کړې ترڅو یې خلک پخپلو سترگو وویني هغه کسان چې دوکه کوي زمونږ له ډلې څخه نه دي .



ماخذونه

- 1-التاريخ الإسلامي مواقف وعبر، د. عبد العزيز الحميدي، دار الدعوة، الإسكندرية.
- 2- السيرة النبوية دروس وعبر، د. مصطفى السباعي، المكتب الإسلامي، بيروت، لبنان، الطبعة التاسعة، 1406هـ - 1986م.
- 3- السيرة النبوية، لأبي محمد بن عبد الملك بن هشام، دار الفكر.
- 4- السيرة النبوية عرض حقائق وتحليل أحداث، د.علي محمد الصلابي الطبعة الأولى.
- 5- السيرة النبوية الصحيحة، د. أكرم العمري، الطبعة الأولى 1412هـ/ 1992م، مكتبة العلوم والحكم بالمدينة المنورة.
- 6-السيرة النبوية في ضوء المصادر الأصلية:الدكتور مهدي رزق الله أحمد ط1-1412هـ مكتبة الملك فيصل.
- 7- السيرة النبوية مواقف وعبر :الدكتور عبد العزيز بن عبد الله الحميدي ط2 دار الدعوة .
- 8-القيادة العسكرية في عهد الرسول ﷺ ، دار القلم، الطبعة الأولى، 1410هـ-1990م.

9- تفسير القرطبي، لأبي عبد الله القرطبي، دار إحياء التراث العربي، بيروت، لبنان، 1965م.

10- سير أعلام النبلاء: شمس الدين الذهبي، مؤسسة الرسالة، الطبعة الأولى، 1403هـ.

11- صور وعبر من الجهاد النبوي في المدينة، تأليف: د. محمد فوزي فيض الله، دار القلم، دمشق، الدار الشامية، بيروت، الطبعة الأولى، 1419هـ- 1996م.

12- صحيح السيرة النبوية، إبراهيم العلي، دار النفائس، الطبعة الثالثة، 1408هـ - 1998م.

13- صحيح البخاري، محمد إسماعيل البخاري، دار الفكر، الطبعة الأولى، 1411هـ - 1991م.

14- على خطى الحبيب: عمرو خالد

17- فقه السيرة النبوية: الدكتور محمد سعيد رمضان البوطي ط 11 1991م

18- من معين السيرة، صالح أحمد الشامي، المكتب الإسلامي، الطبعة الثانية، 1413هـ- 1992م.

19- فقه السيرة النبوية، منير الغضبان، معهد البحوث العلمية وإحياء التراث مكة المكرمة.

20- شرح النووي على صحيح مسلم للإمام النووي المتوفى 676هـ - طبع المطبعة المصرية ومكتبتها - القاهرة عام 1347هـ.

21- البداية والنهاية، أبو الفداء ابن كثير الدمشقي. دار الريان للتراث.

22- غزوة بدر الكبرى الحاسمة، محمود خطاب.

23- غزوة بدر الكبرى، محمد أبو فارس، دار الفرقان، الطبعة الأولى، 1402هـ-1982م.

24- غزوة بدر الكبرى، محمد أحمد باشميل، طبعة دار الفكر، الطبعة السادسة، سنة 1394هـ

25- فتح الباري، ابن حجر العسقلاني، دار المعرفة، بيروت، لبنان.

26- الدر المنثور في التفسير بالمأثور، الإمام السيوطي، الناشر محمد أمين دمج، بيروت، لبنان.

27- زاد المعاد في هدي خير العباد، أبو عبد الله ابن القيم حقه: شعيب الأرنؤوط وعبد القادر، الطبعة الأولى، 1399هـ، دار الرسالة.

28- السيرة النبوية في ضوء القرآن والسنة، محمد أبو شهبة، دار القلم، دمشق، الطبعة الثالثة، 1417هـ - 1996م.

٢٩- المستفاد من قصص القرآن للدعوة والدعاة، عبد الكريم زيدان، مؤسسة الرسالة،

الطبعة الأولى، 1418هـ - 1997م.

30- طبقات ابن سعد الكبرى، محمد بن سعد الزهري، دار صادر، ودار بيروت للطباعة والنشر، 1376هـ - 1957م.

31- المغازي للواقدي، محمد عمر بن واقد المتوفي 207هـ، تحقيق د. مارسدن جونس، عالم الكتب، بيروت، الطبعة الثالثة، 1404هـ - 1984م

32- القيادة العسكرية في عهد الرسول ﷺ، دار القلم، الطبعة الأولى، 1410هـ - 1990م.

33- إمتاع الأسماع بما للرسول من الأبناء والأموال والحفدة والمتاع، للشيخ أحمد المقرئ، صححه وشرحه محمود محمد شاكر، مطبعة لجنة التأليف والترجمة بالقاهرة 1941م.

